


۱۷۵۸

امیر ملت اور آل انڈیا سنی کانفرنس



مصنفین

محمد صادق قصوری © مفتی محمد عبدالقیوم خان

اشاعت

حافظ خواجہ دین نقشبندی جماعتی مہتمم

دارالعلوم جامعہ جماعتیہ بیت القرآن
بازار پاپڑ منڈی،
اندرون شاہ عالمی گیٹ لاہور

۱۹۹۱-

بِسْمِ اللّٰهِ الرَّحْمٰنِ الرَّحِیْمِ

امیر ملت
رحمۃ اللہ علیہ

اور

آل انڈیائی کا نفرس

مصنف

مصنفیت

محمد صادق قصوری

منشی محمد عبدالقیوم خان

اشاعت

حافظ خواجہ دین نقشبندی مہتمم

دارالعلوم جامعہ جاغتیہ حیات القرآن

بازار پاپڑ منڈی، اندرون شاہ عالمی گیٹ لاہور

(جملہ حقوق بحق مصنفین محفوظ ہیں)

عنوان: امیر ملت اور آل انڈیائی کانفرنس

مصنفین

84550

محمد صادق قصوری

مفتی محمد عبدالقیوم خان

نگران: حافظ خواجہ دین

کتابت: مہدی حسن کریمیہ دارالکتابت چوک متی لاہور

ناشر: دارالعلوم جامعہ جاعتیہ حیات القرآن رجسٹرڈ

طابع: ابوالمعالی پرنٹنگ پریس، لاہور

تاریخ اشاعت: مئی ۱۹۹۱ء

تعداد اشاعت: بار اول — ایک ہزار

قیمت: ۱۵ روپے صرف



امیر ملت اور آل انڈیا سنٹی کالفرنس

بیسویں صدی کے تیسرے عشرے کی ابتدا میں ہندوؤں نے مسلمانوں کو مرتد بنانے اور قتل کرنے کے لیے شدھی تحریک کا آغاز کیا اور ہر قسم کے ساز و سامان سے لیس ہو کر اپنی مکروہ و مذموم سکیم کو عملی جامہ پہنانے کے لیے میدانِ عمل میں اتر آئے۔ اس کے ساتھ ہی انہوں نے ایسی درسگاہیں اور ٹریننگ سنٹر کھولنے شروع کر دیئے جس میں نو عمر ہندوؤں کو اسلام کے خلاف نفرت کا درس دیا جانے لگا اور فنونِ حرب سے آگاہ کرنے کا بندوبست کیا گیا۔ اس کے علاوہ ہندوؤں نے جتہ و دستار پوش حضرات کے ایک گروپ کو طمع و لالچ دے کر اپنی لنگوٹی کا اسیر بنا لیا اور لوگ سوا و اعظم اہلسنت و جماعت کو کفر و شرک کے فتوؤں سے نوازنے لگے۔

ہندوؤں نے جب محسوس کیا کہ انہوں نے اپنی جڑیں کسی حد تک مضبوط کر لی ہیں اور جتہ و دستار پوش حضرات جن کی زبانوں سے قال اللہ، قال الرسول کی صدائیں بلند ہوتی تھیں لیکن دل رام رام اور واہگرو کرتے تھے۔ ان کے ساتھ ہیں۔ تو انہوں نے اپنی سرگرمیاں تیز کر دیں تاکہ مسلمانوں کا نام و نشان مٹا کر خالص ہندو ازم کا معاشرہ تشکیل دیا جاسکے۔ ہندوؤں کے اس ناپاک منصوبے کو ناکام بنانے کے لیے ہمارے علماء و مشائخ دیوانہ وار میدان میں کودے اور اس خبیث اور شیطانی اسکیم کو ملبا میٹ کر دیا سنوسی ہند امیر ملت حضرت پیر سید حافظ جماعت علی شاہ محدث علی پوری قدس سرہ (ف ۱۹۵۱ء) زیر قیادت

صدِّ الافاضل حضرت مولانا سید محمد نعیم الدین مراد آبادی (ف ۱۹۴۸ء) مبلغ اسلام شاہ عبد العظیم صدیقی مبرہٹی (ف ۱۹۵۴ء) مفتی اعظم ہند شاہ مصطفیٰ رضا خاں بریلوی (ف ۱۹۸۱ء) تاج العلماء مولانا مفتی محمد نعیمی مراد آبادی (ف ۱۹۶۶ء) مولانا نثار احمد کانپوری (ف ۱۹۳۱ء) مولانا سید غلام قطب الدین برہمچاری (ف ۱۹۳۲ء) حضرت مولانا غلام بھگت میزنگ انب لوی (ف ۱۹۵۲ء) قدس اسرار ہم اور ان کے متبعین نے اس سلسلے میں عظیم النظر کارنامے سرانجام دیئے۔ ان حضرات نے مختلف طریقوں سے اس فتنہ کی سرکوبی کے لیے اپنے آپ کو بڑی بڑی آزمائشوں میں ڈالا۔ حضرت امیر ملت قدس سرہ کی قائم کردہ انجمن خدام الصوفیہ ہند نے جو تاریخ ساز کردار ادا کیا وہ عظیم النظر ہے۔ آپ نے اس فتنہ کو کچلنے کے لیے طوفانی دور کیے، سینکڑوں مبلغ میدان ارتداد میں بھیجے، کئی مدرسے قائم کئے اور اپنی جیب خاص سے بے شمار روپیہ صرف کر کے اسلام اور قوم کی لاج رکھ لی۔ اس سلسلہ میں آگرہ میں آپ کا ہیڈ کوارٹر عرصہ دراز تک رہا۔

لیکن ہندو اپنی سرشت سے فخور ہو کر آئے دن نئی نئی سکیمیوں بنا رہے تاکہ برصغیر سے مسلمانوں کو ختم کر دیا جائے۔ ان حالات میں حضرت صدِّ الافاضل سید محمد نعیم الدین احمد مراد آبادی (ف ۱۹۴۸ء) نے یہ نظریہ قائم کیا کہ اگر ہم نے منظم ہو کر جدوجہد نہ کی تو چند سال بعد ہندوؤں کا مقابلہ کرنا بہت مشکل ہو جائے گا۔ چنانچہ انہوں نے برصغیر کے ہر ایک سنی عالم کو جھنجھوڑا اور مہیب خطرات سے آگاہ کیا کہ اگر تم اب بھی ہوش میں نہ آئے اور اپنی تنظیم نہ کی تو پھر جو انجام ہونا ہے اُس کے لیے تیار ہو جاؤ چنانچہ اس مقصد کے لیے آپ نے ملک کے تمام اعظم و اکابر اہلسنت و علماء و مشائخ کو مراد آباد مدعو کیا تاکہ سر جوڑ کر اس مسئلے کا حل

۱۔ حیات صدِّ الافاضل از مولانا غلام معین الدین نعیمی طبع دوم، لاہور ص ۸۰-۸۱، محدث علی پوری کے قومی کارنامے از مولانا عبد المجید قصوی مطبوعہ آگرہ ۱۹۲۵ء ص ۱۳ تا ۱۵۔ ہفت روزہ "افق" کراچی کل پاکستان "سنی کانفرنس نمبر ۶۱۹۷" بابت ۱۲ اکتوبر تا ۲۲ اکتوبر ۱۹۷۸ء ص ۱۸۔

تلاش کیا جاسکے۔

حضرت امیر ملت قدس سرہ، جو خود بڑی متحرک اور حساس طبیعت کے مالک تھے اور سوادِ عظیم کی فعال تنظیم کے لیے عرصہ سے بے چین تھے، انہوں نے سب سے پہلے حضرت صدرالافاضل کی دعوت کو شرفِ قبولیت بخشا اور اپنی تمام تر کوششیں اس سلسلے میں صرف کر دیں۔ چنانچہ آپ کی تائید و حمایت اور زیر سرپرستی، ۱۷، ۱۸، ۱۹ مارچ ۱۹۲۵ء کو مراد آباد (انڈیا) میں پہلی آل انڈیائی کانفرنس بڑی شان و شوکت سے منعقد ہوئی۔ اس عظیم الشان اور فقیہ المثل اجتماع کو کامیاب و کامران بنانے کے لیے برصغیر کے کونے کونے سے حضراتِ علماء مشائخ کرام، مراد آباد جلوہ افروز ہوئے اور بڑے غور و خوض کے بعد آل انڈیائی کانفرنس کی داغ بیل ڈالی گئی اور اتفاق رائے سے حضرات امیر ملت کو صدر اور صدرالافاضل مراد آبادی کو ناظم اعلیٰ منتخب کیا گیا۔

اس کانفرنس کے متعلق بلا مبالغہ کہا جاسکتا ہے کہ مجموعی حیثیت سے ہندوستان میں قومی قوت سے اس درجہ شاندار اجتماع کی مثال نہیں مل سکتی، وہ حضرات جن کے سامنے ہندوستان کا مشرق و مغرب ہے اور جنہوں نے ایسے ایسے جلسے دیکھے ہیں، جن کا تذکرہ بھی ہم لوگوں کو عجیب معلوم ہوتا تھا، ان کا بیان ہے کہ اس قدر منظم، باقاعدہ اور پر شوکت جلسہ کبھی نظر سے نہیں گزرا اور نہ شرکت سے پہلے گمان تھا کہ کانفرنس کا افتتاح اس شان و شوکت ہوگا۔ اس کانفرنس کی سب سے پہلی چیز جو ہر کسی کو متاثر کرتی تھی، وہ رضا کاروں کی جمعیت تھی جن کی تعداد کئی سو تھی۔ یہ لوگ باقاعدہ وردیاں پہنے ہوئے نہایت صبر و سکوت کے ساتھ اپنی ڈیوٹی سرانجام دیتے تھے۔ کانفرنس کی تاریخوں میں ایک ساعت بھی ایسی نہیں ملتی جس میں رضا کاروں کی راحت کا انتظام ہو۔ اسٹیشن پر گاڑی کے وقت ان کی کافی جمعیت کا پہنچنا ضروری تھا۔ ہر خیمہ پر دو رضا کار متعین تھے جو رات دن مہمان نوازی کا فرض ادنیٰ

درجے کے خادموں کی طرح کرتے تھے اور رات بھر ہر خیمہ کی نگرانی دور رضا کاروں کے سپرد تھی، رضا کاروں کے انتخاب لاجواب میں غالباً اس بات کا زیادہ لحاظ رکھا گیا تھا کہ وہ پست آواز ہوں اور معمولی اشاروں سے وہ زیادہ کام لے سکتے ہوں۔ چنانچہ سینکڑوں کی جماعت موجود تھی اور ہر کام باقاعدہ جاری تھا، مگر خیمہ کے اندر بیٹھنے والا کبھی خیال بھی نہیں کر سکتا تھا کہ اس میدان میں اس خیمہ کے سوا بھی کوئی آبادی ہے۔ بعض حضرات بیساختہ کہہ اٹھے تھے کہ اس ملکوتی انتظام کو کیا کہا جاسکتا ہے کہ چار دن تک کانفرنس کے ارد گرد کی زمین پر نہ گنا نظر آیا اور نہ کوئی پزندہ خیمہ سے باہر نکلے تو ایک میلہ ہے لیکن اس قدر ساکت کہ گویا ہر ایک مراقب ہے اور ادائے فرض میں مشغول ہے۔ کیا اس پر تعجب نہیں کیا جائے گا کہ جس باورچی خانہ میں وقت بہاروں افراد کے لیے کھانا پکاتا ہو، اس سے دیگ کے ٹھوکنے کی صدا بھی نہیں نکلتی اور زمین پر کچھ نظر آتا ہے۔ یہ رضا کار مہانوں کی جوتیاں سیدھی کرنے والے وہ لوگ تھے جن میں بعض فارغ التحصیل علما اور بعض درجہ تکمیل کے طلبہ اور بعض روسائے شہر کے نونہال فرزند وغیرہ وغیرہ یہ انہی رضا کاروں کا کام تھا کہ بغیر کسی شور و غل کے بیک وقت ہر خیمہ میں روزانہ تین وقت کھانا پہنچا دیتے تھے اور بیک وقت مہان کھانے پینے سے فارغ ہوتے تھے۔

کانفرنس میں دوسرا نظارہ مہانوں کا تھا، جن میں چھ سو کے قریب صرف علما کرام و واعظان اسلام و مفتیان ذی الاحترام کا اجتماع تھا اور سندھ سے لیکر ہند کے تمام صوبوں کے مقتدر حضرات تشریف لاتے تھے۔ بریلی، دہلی، رامپور، مراد آباد، علی پور سیداں اور کچھوچھو شریف وغیرہ جیسے مرکزی علمی و روحانی مقامات کے اکابر سب موجود تھے، جن کی زیارت سے ہر شخص مشرف ہو رہا تھا اور انہی مہانوں میں ایک مبارک ہستی ایسی تھی جس کی نیاز مندی و غلامی پر لاکھوں مسلمانوں کو ناز ہے اور جن کی شرکت نے کانفرنس کو غیبی تائید سے مویذ کر دیا تھا۔ میرا اشارہ سنو سی ہند امیر ملت حضرت بابرکت قدسی منزلت پیر سید حافظ

جماعت علی شاہ مجددت علی پوری قدس سرہ کی طرف ہے۔ حضرت امیر ملت کی موجودگی نے کانفرنس کے مقاصد کو بوجہ نفع پہنچایا، وہ تو پہنچا یا لیکن سب سے روشن برکت کا مظاہرہ روزانہ اس امر کا ہوتا تھا کہ بے شمار لوگ حضرت سے شرف بیعت حاصل کرتے تھے اور کئی حضرات نے خلافت و اجازت کی دولت لازوال بھی حاصل کی۔ غرض یہی ایک کانفرنس تھی جس میں اہلسنت جماعت کے اکابر علماء و مشائخ اس تعداد میں موجود تھے جس کی کوئی مثال ماضی میں نہیں ملتی۔

کانفرنس گاہ کا شمالی حصہ خمیوں سے آباد تھا اور جنوبی حصہ کانفرنس کے اجلاس کے لیے مخصوص تھا اور مغربی جانب سڑک تھی جس کے کنارے کنا سے باورچی خانہ، انکواری آفس سٹی کانفرنس پوسٹ آفس اور دیگر دفاتر کا سلسلہ تھا۔ اس کے بعد دو روپہ کھانے اور چائے وغیرہ کی باقاعدہ دکانیں تھیں۔ اجلاس کا جو پنڈال تھا اس میں چالیس پچاس ہزار افراد کی گنجائش تھی اور عورتوں کے لیے پردہ کا کافی انتظام تھا۔ علمائے کرام کی نشست کے لیے ممتاز جگہ بنائی گئی تھی اور وہ اس قدر وسیع و عریض کہ اس پر چھ سات سو حضرات با آرام تشریف فرما ہو سکیں۔ حضرات علمائے کرام کی نشست اس قدر تھی کہ اکثر بڑے جلسوں میں جو تمام حاضرین جلسہ کے لیے کافی ہوتی ہے۔ اور جو نہ تعالیٰ وہ تمام جگہ بالکل پُر رہتی تھی اور حاضرین سے پنڈال بھرا ہوا نظر آتا تھا اور کہا جاتا ہے کہ عورتوں کا شمار کئی ہزار تک پہنچتا ہے۔

پہلے دن نماز عشا افتتاحی اجلاس کا اعلان ہو چکا تھا۔ چنانچہ لوگ بڑے ذوق و شوق

لے جن خوش نصیب لوگوں آل پاکستان سٹی کانفرنس ملتان ۱۹۷۸ء اور کل پاکستان میلاد مصطفیٰ کانفرنس رابٹونڈ ۱۹۷۹ء میں شرکت کی سعادت نصیب ہوئی ہے وہ ان دونوں روحانی، نورانی اور ملکوتی اجتماعات کے حسین مناظر سے بخوبی آگاہ ہیں۔ ان اجتماعات کو مد نظر رکھ کر اندازہ کیا جا سکتا ہے کہ ۱۹۲۵ء میں نفوس قدسیہ کا یہ عظیم النظیر اجتماع کیسا ہوگا؟ (قصوی)

کے ساتھ بہت پہلے سے ہی جمع ہونے لگے تاکہ علمائے کرام کے نزدیک جگہ باسانی پاسکیں اور بعد نماز عشاء سارا پنڈال حاضرین پر تنگ ہو گیا۔ تمام ڈیلیگیٹ اور حضرات علمائے کرام مقام جلسہ میں تشریف لے آئے۔ اجلاس کی کاروائی تلاوت قرآن پاک و حمد و نعت سے شروع ہوئی، پھر حضرت امیر ملت قدس سرہ، صدر آل انڈیا سنی کانفرنس کے ارشاد کے مطابق اس اجلاس کی صدارت حضرت پیر سید علی حسین اشرفی کچھوچھوی (ف ۱۹۳۶) نے فرمائی اور حضرت مولانا حجت الاسلام شاہ حامد رضا خاں بریلوی (ف ۱۹۴۳) نے خطبہ استقبالیہ شروع کیا جو اس اجلاس کے آخر تک ختم کیا گیا۔

اس کے بعد روزانہ ۱۹ مارچ تک دو وقتہ شاندار اجلاس ہوتے رہے جن میں حضرت امیر ملت (ف ۱۹۵۱) حضرت سید احمد اشرف کچھوچھوی (ف ۲۵-۱۹۲۴) پرنسپل مولانا سید سلیمان اشرف بہاری (ف ۱۹۳۹) مولانا معوان حسین رامپوری (ف ۱۹۳۳) مولانا محمد حقوق حسین اعجاز بلاپوری (ف ۱۹) مولانا عبد المجید آنولوی (ف ۱۹۴۳) مولانا مفتی عبد الحفیظ صفائی آنولوی (ف ۱۹۵۸) مولانا محمد حسین اجیری (ف ۱۹) مولانا محمد حسین عباسی ٹپاکوٹی، مولانا سید قطب الدین برہمچاری اشرفی (ف ۱۹۳۲) مولانا شاہ احمد مختار صدیقی میرٹھی (ف ۱۹۳۸) و دیگر بہت سے بزرگوں نے اپنے ارشادات عالیہ سے حاضرین کو مستفیض و مستفید فرمایا۔ ان تمام اجلاس کی صدارت امیر ملت فرماتے رہے۔

آخری اجلاس کی صدارت بھی حضرت امیر ملت قدس سرہ، نے فرمائی۔ اس موقع پر آپ نے جو فی البدیہہ خطبہ صدارت ارشاد فرمایا وہ فصاحت و بلاغت کا شاہکار ہے لفظ لفظ سے عشق مصطفیٰ صلی اللہ علیہ وسلم کے چشمے پھوٹتے ہیں۔ آپ نے اس خطبہ میں مذہب اسلام کی حقانیت، حالات حاضرہ، فقہ ارباد، اتفاق و اتحاد، اصلاح معاشرہ دنیاوی تعلیم

۱۰ ماہنامہ اشرفی "کچھوچھو شریف" بابت ماہ مئی ۱۹۲۵ء ص ۱۳ تا ۲۰۔ ماہنامہ ترجمان اہلسنت کراچی، سنی کانفرنس نمبر" بابت اکتوبر نومبر ۱۹۷۸ء ص ۶۳ تا ۶۷۔

رسوم بد، اخوت و یگانگت اورستی کا نفرنس کے اغراض و مقاصد کو بڑی تفصیل سے بیان فرمایا۔ اس خطبہ نے تاریخ کا دھارا بدل دیا۔ یہ خطبہ خوش و خوش، فصاحت و بلاغت اور تعمیر و فکر کے لحاظ سے عظیم النظیر تھا۔ لیجئے یہ نادر خطبہ ملاحظہ فرمائیے اور اپنے قلب و جگہ کو گرمائیے۔

”خطبہ صدارتِ ستی کانفرنس مراد آباد“

بِسْمِ اللّٰهِ الرَّحْمٰنِ الرَّحِیْمِ . الْحَمْدُ لِلّٰهِ مُحَمَّدُهُ وَنَسْتَعِیْنُهُ
وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَیْهِ . وَنَعُوْذُ
بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ
اَعْمَالِنَا . فَمَنْ يُّهْدِهِ اللّٰهُ فَلَا مُضِلَّ لَهُ وَمَنْ
يُّضِلِّهُ فَلَا هَادِيَ لَهُ . وَنَشْهَدُ اَنْ لَا اِلٰهَ
اِلَّا اللّٰهُ وَحْدَهُ لَا شَرِيْكَ لَهُ وَنَشْهَدُ اَنَّ
سَيِّدَنَا وَمَوْلَانَا مُحَمَّدًا عَبْدُهُ وَرَسُوْلُهُ .

اللہ کے نام سے شروع کرتا ہوں جو بہت مہربان، رحمت والا ہے۔ سب تعریفیں اللہ کے لیے، ہم اسی کی حمد کرتے ہیں اور اسی سے مدد مانگتے ہیں اور معافی کے خواستگار ہیں اور ہم اس پر ایمان لاتے ہیں اور اس پر توکل کرتے ہیں اور ہم پناہ مانگتے ہیں اللہ کے ساتھ اپنے نفسوں کی برائیوں سے اور بُرے اعمال سے، پس جس شخص کو اللہ ہدایت فرمائے اُس کو کوئی گمراہ کرنے والا نہیں اور جس کے لیے وہ گمراہی پیدا کرے اُس کے لیے کوئی ہدایت والا نہیں اور ہم گواہی دیتے ہیں کہ ہمارے سردار اور ہمارے آقا محمد (صلی اللہ علیہ وسلم) اس کے بندے اور رسول ہیں۔ انا بعد خالق ارض و سما مالک ہر دو سرا بے شمار حمد و ثنا کے لائق ہے کہ جس نے

اپنی عنایت بے غایت سے انسان کو بحکم آیت شریفہ :-

وَلَقَدْ كَرَّمْنَا بَنِي آدَمَ (اسری: ۷۰)

اور ہم نے بنی آدم کو عزت بخشی۔ (سورہ اسری: ۷۰)

خلعتِ اشرف المخلوقات سے سرفراز فرمایا۔ اور اپنے عشق و محبت کی آتش اور معرفتِ اسرار و حقائق کی مقدس امانت اس کے سینے میں ودیعت کر کے اس کو اپنا خلیفہ زمین میں مقرر فرما کر تمام مخلوق کو اس کا تابع فرمان بنایا۔

اور لا تعداد درود و سلام بروج پر فوجِ طاہرہ مطہرہ منورہ مقدس سرور کائنات منفرح موجودا شفیع المذنبین رحمۃ للعالمین حضرت محمد مصطفیٰ احمد مجتبیٰ صلی اللہ تعالیٰ علیہ وآلہ اصحابہ وسلم دائماً ابداً کثیراً کثیراً۔ جس آفتابِ ہدایت کے صدقے تمام اہل ایمان کو نورِ ایمان نصیب ہوا۔ انسان پر خداوندِ عظیم الاحسان کے اس قدر انعام و احسان ہیں کہ ان کا شکر بجالانا تو درکنار، اگر انسان تمام عمر ان کے شمار کرنے میں صرف کرے، تو بھی ان کو شمار نہیں کر سکتا،

وَ اِنْ تَعُدُّوا نِعْمَةَ اللّٰهِ لَا تُحْصُوْهَا (سورہ نحل: ۱۸)

اور اگر تم اللہ تعالیٰ کی نعمتوں کو شمار کرو تو شمار نہیں کر سکتے۔

نص صریح اس پر شاہد ہے۔ انسان محدود علم و عقل و عمر سے اس بات کے بالکل

نا قابل ہے۔

فضلِ خدائے را کہ تو اند شمار کرد پاکیت آنکہ شکر یکے از ہزار کرد

یوں تو اللہ تعالیٰ کے انعام و اکرام، الطیاف و نوازش اپنے بندوں پر بی مثال بے نظیر ہیں۔ مگر سب سے اعلیٰ درجے کی نعمت جو اللہ تعالیٰ نے اپنے بندوں پر عنایت کی وہ یہ ہے کہ اپنے محبوب رحمۃ للعالمین افضل الانبیاء والمرسلین خاتم النبیین صلی اللہ علیہ وسلم کی غلامی کے متمیز طوق سے ہمیں مزین میسر فرما کر یحببکم اللہ اپنا محبوب ہونے کا رتبہ ہم کو عطا کیا۔ اور نورِ ایمان و ایقان سے ہمارے دل و دیدہ کو منور فرمایا۔ انسان عاجز انسان مولا کریم کی کسی ایک نعمت کا شکر ادا کرنے کے قابل نہیں، مگر غلامی محبوبِ رب العالمین ایسی نعمت ہے کہ اگر بندہ تمام عمر ہر سیر و زبان بن کر اس نعمت کا شکر

ادا کرتا ہے، تو بھی ادا نہیں ہو سکتا۔ اس نعمت کے مقابلے میں باقی تمام انعام بیچ اور بے حقیقت ہیں۔

حضرات علمائے کرام و صوفیائے عظام! فقیر ایک ادنیٰ خادم صوفیائے کرام ہے اپنی تمام عمر صوفیائے کرام اور درویشانِ عظام کی خدمت کرنے میں فقیر نے صرف کر دی۔ اور اس کو اپنے لیے باعثِ فخر سمجھا۔ اور جو کام کیا خالصاً وجہ اللہ کرتا رہا۔ مخلوق خدا کی خدمت ان کو خدا کی محبوب مخلوق سمجھ کر محض خداوند عالم کی خوشنودی کے لیے کی۔ کیونکہ یہ

طریقت بجز خدمتِ خلق نیست بہ تسبیح و سجادۃ و دلق نیست

اس مالک خالق ہر دوسرا کا بچہ شکر ہے کہ اُس نے فقیر کو اپنے کمال لطف و عنایت سے علمائے کرام، دارثانِ حضرت سرکارِ کائنات صلی اللہ علیہ وسلم کی مقدس مجلس میں اس خدمتِ جلیلہ کے لیے سرفراز فرمایا۔ یہ عزت جو خداوند کریم نے اس فقیر کو عطا کی اور یہ احسان جو فقیر کے حال پر کیا، اس کا شکر ادا کرنا میری طاقت سے باہر ہے۔

ع شکرِ نعمت ہائے تو چند آنکہ نعمت ہائے تو

اراکین آل انڈیا سنی کانفرنس کا بھی فقیر تہ دل سے شکر یہ ادا کرتا ہے کہ انہوں نے اس فقیر کو اس منصبِ جلیلہ کے لیے منتخب فرمایا۔ کیونکہ بحکم مَنْ أَمْ يَشْكُرُ النَّاسُ لَكَوْ لَشَكَرَ اللَّهُ آپ صاحبان نے جو اس فقیر کی عزت افزائی کی اور جو اہم خدمت اس فقیر کے سپرد کی اس عزت افزائی کے لیے فقیر آپ سب صاحبان کا تہ دل سے مشکور اور مرہونِ منت ہے۔

حضرت! صرف اسلام ہی وہ مذہب ہے جو خداوند دو عالم کا پسندیدہ مذہبِ اسلام اور مقبول ہے۔ جس پر :-

إِنَّ الدِّينَ عِنْدَ اللَّهِ الْإِسْلَامُ (سورہ آل عمران: ۱۹)

دین اللہ کے نزدیک اسلام ہی ہے۔

کی آیت پاک شاید ہے۔ یہ وہ مقبول اور برگزیدہ مذہب ہے جو خداوند کریم

کے فرمان عالی شان :-

وَرَضِيْتُ لَكُمْ الْإِسْلَامَ دِينًا (سورہ مائدہ : ۳)

اور میں نے تمہارے لیے اسلام کو دین پسند کیا ہے
سے ظاہر ہے۔ یہ وہ پاک اور مقدس مذہب ہے جس کی پیروی کے بغیر کوئی عبادت کوئی
وہ قبول نہیں ہوتی۔

وَمَنْ يَتَّبِعْ غَيْرَ الْإِسْلَامِ دِينًا فَلَنْ يُقْبَلَ مِنْهُ (آل عمران : ۸۵)

اور جو اسلام کے علاوہ کسی دین کا متلاشی ہے، اُس سے وہ قبول نہیں کیا جائے گا۔

آیت پاک شاہد ہے۔ سعدی رحمۃ اللہ علیہ فرماتے ہیں

خلاف پیمبر کے راہ گزید کہ ہرگز بہ منزل نخواہد رسید

یہ وہ طیب مذہب ہے جس کی حفاظت کا خداوند عالم خود مہم دار ہے۔ آیت شریفہ:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (سورہ حجر : ۹)

بے شک ہم نے اتارا ہے یہ قرآن اور بے شک ہم خود اس کے نگہبان ہیں

اس پر شاہد ہے۔ یہ وہ پاک مذہب ہے جس کے غلاموں کو پروردگار نے اپنا محبوب

بننے کی اور تمام گناہوں سے مغفرت کی بشارت دی ہے۔ آیت مبارکہ ہے

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ۔ (آل عمران : ۳۱)

اے محبوب تم فرما دو کہ لوگو! اگر تم اللہ کو دوست رکھتے ہو تو میرے فرمانبردار ہو جاؤ۔

اللہ تمہیں دوست رکھے گا اور تمہارے گناہ بخش دے گا۔ اور اللہ بخشنے والا مہربان ہے۔

سبحان اللہ! کیا کیا برکتیں صاحبِ دل اہل بصیرت احباب کو اس مقدس مذہب

میں نظر آتی ہیں

اربابِ علم پر یہ بات روزِ روشن کی طرح ظاہر ہے کہ جن لوگوں نے اسلام کا مقابلہ کیا، اور اُس کی اشاعت میں مخالفت کی، یا اُس کو مٹانے کی کوشش کی، اللہ تعالیٰ نے انہی لوگوں کو اسلام کا حلقہ بگوش بنا کر انہی سے تبلیغ و اشاعتِ اسلام کا کام لیا۔ یہی وہ الہی مذہب ہے جس کے لیے قرآن پاک میں حکم ہے:-

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتِمُّ

نُورِهِ وَلَوْ كَرِهَ الْكَافِرُونَ - (سورہ صف: ۸)

ارادہ کرتے ہیں کہ اللہ کے نور کو اپنے منہ سے بجھا دیں اور اللہ اپنے نور کو مکمل

فرمانے والا ہے، اگرچہ کافر بُرا مانیں۔

نورِ خدا ہے کفر کی حرکت پہ خذہ زن چھونکوں سے یہ چراغ بجھایا نہ جائے گا

حضرات! آج سے پیشتر کئی دفعہ مخالفین و معاندینِ اسلام نے اسلام کو مٹانے کی کوششیں

کیں۔ بادشاہیوں کو مٹایا، سلطنتوں کو برباد کیا، کتب خانوں کو جلا یا۔ مگر خداوندِ عالم کے محبوب

کا مقبول و برگزیدہ مذہب ویسے کا ویسا قائم رہا۔ اور تا قیامت قائم رہے گا۔ زمانہ گذشتہ میں

بے شمار مصائب اہلِ اسلام پر آئے، مگر جو خطرات موجودہ زمانے میں اسلام اور اہلِ اسلام پر

ٹوٹ رہے ہیں وہ ناقابلِ بیان ہیں۔ یہ ایک ایسی لمبی داستان ہے جس کے بیان کرنے کو

بہت سا وقت چاہئے۔ ایک مصیبت ختم نہیں ہوتی کہ دوسری آمو جو ہوتی ہے۔ ایک بلا ابھی

سر سے ملی نہیں ہوتی کہ دوسری آدباتی ہے۔ الغرض مسلمان فی زمانہ سناہر طرح سے ہدف

ناوکِ مصائب و آلام اور نشانہ تیر رنج و بلا بنے ہوئے ہیں۔

حضرات! حالاتِ زمانہ حاضرہ کو آپ بالتفصیل جانتے ہیں۔ ان تمام واقعات کو

آپ کے رُو بہرہ مفصل بیان کرنا سوائے تلیغ اوقات کے اور کچھ نہ ہوگا۔ مگر فقیر مجھلا چہ ایک

واقعات بیان کرے گا۔ اور نیز وہ تجا دینہ بیان کرے گا۔ جن سے ہماری جماعت کی تہریکا

اور تنظیم ہو سکتی ہے۔ مگر پیشتر اس کے کہ وہ واقعات آپ کی خدمت آپ کی خدمت میں پیش کئے جائیں، فقیر مناسب سمجھتا ہے کہ اسلام کی حقانیت کے چند دلائل آپ حضرات کے سامنے پیش کرے۔

حضرات! دنیا میں جو سب سے سچا مذہب ہے وہ اسلام
حقانیتِ اسلام ہے۔ فقیر اس لیے یہ بات نہیں کہتا کہ فقیر ایک مسلمان ہے یا

مسلمان کے گھر پیدا ہوا ہے۔ بلکہ حقیقت الامرات یہی ہے۔ اگر بغور دیکھا جائے تو تمام دنیا میں اگر کوئی مذہب سچا ہونے کا دعویٰ کر سکتا ہے تو وہ صرف اسلام ہے۔ اگرچہ ہر مذہب والا اپنے مذہب کو سچا تصور کرتا ہے اور اسی واسطے اس کا پیرو ہوتا ہے۔ مگر اس کی مثال لیں سمجھئے کہ ہزار آدمی کھڑے ہیں۔ ہر ایک کے ہاتھ میں کانچ کا ایک ٹکڑا ہے۔ سوائے ایک آدمی کے جس کے ہاتھ میں الماس کا ٹکڑا ہے۔ الماس صرف ایک آدمی کے ہاتھ میں ہے باقی سب نے کانچ کے ٹکڑے کو الماس سمجھ کر پکڑ رکھا ہے۔ ہر ایک بخیاں خود یہ سمجھتا ہے کہ اُس کے ہاتھ میں الماس ہے۔ حالانکہ فی الحقیقت ایسا نہیں ہے۔ اسی طرح الماس یعنی سچا مذہب مسلمانوں کے ہاتھ میں ہے۔ اور کانچ کے ٹکڑے یعنی مذاہب باطلہ باقی سب لوگوں کے ہاتھ میں ہیں۔ ان سب اہل مذہب سے اگر درپردہ دریافت کیا جائے تو سب یہ کہنے پر مجبور ہوں گے کہ اگر دنیا میں کوئی سچا مذہب ہے تو اہل اسلام کا ہے۔ کیونکہ جو خوبیاں اور جو برکتیں مذہب اسلام میں ہیں وہ کسی دوسرے مذہب میں نہیں پائی جاتیں۔

۱۔ فقیر کو اس پر ایک پرانا واقعہ یاد آیا۔ کرنل ہالرائڈ صاحب لاہور میں ڈائریکٹر محکمہ تعلیمات پنجاب تھے۔ انھوں نے اپنے ایک سرشتہ دار شیخ عزیز الدین سے دریافت کیا کہ تمہارے پاس اسلام کے سچا مذہب ہونے کا کیا ثبوت ہے۔ وہ کوئی عالم یا مولوی نہ تھا۔ پھر بھی جو دلائل وہ پیش کر سکتا تھا اُس نے پیش کئے۔ مگر ہالرائڈ صاحب نے کہا: اویں

تم کو بتاتا ہوں۔ ہمارے ملک انگلستان میں پارلیمنٹ کے کئی سو ممبران ہیں، جو سب کے سب بڑے لائق و فائق، مدبر، عاقل، تجربہ کار اور عالم ہوتے ہیں۔ یہ صد ممبران پارلیمنٹ کا مل غور و خوض اور بڑے تفکر و تدبر کے بعد مدتوں میں اپنے ملک کے لیے ایک قانون بنا رہے ہیں۔ مگر اس قانون کو جاری ہونے ابھی پورا سال بھی نہیں گزرا تاکہ اس میں غلطیاں نظر آنے لگتی ہیں۔ جس کے باعث پارلیمنٹ کو لاچار یا تو اس قانون میں ترمیم کرنی پڑتی ہے یا اس کو منسوخ کرنا پڑتا ہے۔ اتنے بہت سے دانشمند آدمیوں کا بنایا ہوا قانون ایک سال نہیں چل سکتا۔ مگر تمہارے پیغمبر حضرت محمد رسول اللہ صلی اللہ علیہ وسلم نے جو امتی محض تھے، عرب کے ریگستان میں بیٹھ کر ایک قانون بنایا جس کو تیرہ سو برس کا عرصہ گزر گیا اور اس میں آج تک ایک حرف کی غلطی نہیں نکلی۔ بلکہ وہ ہر زمانے کے لیے بالکل موافق و مطابق ہے۔ اس سے صاف ثابت ہو جاتا ہے کہ وہ قانون، خدائی قانون ہے اور وہ مذہب اسلام ہے جو خدا کا مقبول اور پسندیدہ ہے۔

۲۔ بنگلور میں ایک دن کاؤنٹیس لیڈی ایسکپ فقیر کے پاس آئی اور کہنے لگی کہ میں نے دنیا کے تمام مذاہب کی کتابوں کا مطالعہ کیا ہے۔ اور میں اس نتیجے پر پہنچی ہوں کہ اگر کوئی مذہب سچا ہے تو مسلمانوں کا ہے۔ فقیر نے کہا کہ "تم اتنا اقبال کر لینے سے نصف مسلمان تو ہو گئیں۔" اس نے دریافت کیا کہ "شاہ صاحب وہ کس طرح؟" فقیر نے جواب دیا "اسلام کے دو بڑے اصول ہیں۔ اول دل سے یقین۔ دوسرے زبان سے اقرار کرنا۔ آپ نے دل سے تو یقین کر لیا کہ اسلام سچا مذہب ہے تو دل سے نصف مسلمان ہو گئیں۔ اب اگر زبان سے بھی اقرار کر لو تو پوری مسلمان ہو جاؤ گی۔" میم صاحب نے کہا کہ "اگر میں مسلمان ہو جاؤں تو میرا صاحب کیا کرے گا؟" فقیر نے کہا کہ "صاحب مرے گا تو اپنی قبر میں جائے گا، تم مرو گی تو اپنی قبر میں جاؤ گی۔ نیز فقیر نے کہا کہ "تم پھر کسی وقت غسل کر کے اور پاک کپڑے پہن کر آنا تو فقیر تمہیں کچھ بتائے گا۔" اس

نے کہا، "میں اب بھی غسل کر کے اور پاک کپڑے پہن کر آئی ہوں۔" فقیر نے اسی وقت اُس کو کلمہ شریف کی تلقین کر کے داخل سلسلہ عالیہ نقشبندیہ کر لیا۔ وہ اسی وقت سے ایسی پکی مسلمان بنی کہ اسی دن سے اس نے نماز پڑھنی شروع کر دی۔ اور تمام ارکانِ اسلام کی پابند اور تہجد گزار ہو کر قرآن شریف پڑھنا شروع کر دیا۔

پھر اُس کی برکت سے اُس کے شوہر نے بھی مذہبِ اسلام قبول کر لیا۔ حالانکہ اس کو دو سال تک آریہ لوگ درغلاتے رہے تھے۔ اس کے بعد وہ صاحب بھی ایسا پکا مسلمان بن گیا کہ مبلغ کا کام کرنے لگا۔ چنانچہ ایک روز ایک اور انگریز ڈاکٹر کو جو لاکھوں روپے کا مالک تھا فقیر کے پاس بنگلور ہی لے کر آیا۔ اس ڈاکٹر نے بھی اسلام کی تعریف کی اور وہی الفاظ دہرائے جو میم صاحب نے کہے تھے۔ کچھ دیر گفتگو کے بعد فقیر نے اُس کو کلمہ شریف پڑھا کہ حلقہ ذکر میں بٹھایا اور سلسلہ عالیہ نقشبندیہ میں داخل کر لیا۔ خدا کے فضل و کرم سے وہ ایسا بخود ہوا کہ تین گھنٹے تک بیہوش پڑا رہا۔ اتنے میں خان بہادر سیٹھ حاجی محمد اسماعیل صاحب ایک وہابی کو ہمراہ لے کر آئے۔ اور اس کو ڈاکٹر صاحب کی حالت دکھا کر کہنے لگے، اگر تم اس کو اسی وقت ہوش میں لے آؤ تو میں تمہیں ایک سو روپیہ انعام دیتا ہوں۔ بھلا وہ کیسے اُس وقت ہوش میں لاسکتا تھا۔

ع یہ ذہنشہ نہیں جسے تُرشی اُتار دے

سیٹھ صاحب موصوف نے اپنے ہمراہی سے کہا کہ "سہایت افسوس کی بات ہے کہ تم بھنگا و دھتورہ جیسی چیزوں کی تاثیر تو مانتے ہو مگر خدا کے نام پر تاثیر کو نہیں مانتے؛ وہ سخت شرمندہ ہوا۔"

۳۔ شام کے وقت اور بالعموم نمازِ مغرب کے بعد لاہور اور دوسرے شہروں کی مسجدوں کے دروازے پر جا کر دیکھو۔ جب مسلمان نماز پڑھ کر باہر آتے ہیں تو اہل ہنود کی بیسیوں عورتیں اپنے بیمار بچوں کو گود میں لیے دم کرانے کے واسطے دروازوں کے باہر کھڑی نظر آئیں گی۔ یہ عورتیں جاتے وقت مسلمانوں کے جوتے اتارنے کی جگہ خاک لیکر اپنے خوبصورت ننھے بچوں

کے منہ پر ملتی ہیں۔ اور یہ یقین رکھتی ہیں کہ مسلمانوں کے جوتوں کی خاک میں بھی شفا ہے۔ اگر وہ اسلام کو سچا نہ سمجھتیں تو ایسا کیوں کرتیں۔

۴۔ اور سنیے۔ انگریزوں کی آمد کے ابتدائی زمانے میں ولایت سے ایک پادری آیا۔ اور بمبئی میں ہزاروں قرآن مجید خریدنے شروع کر دیے۔ ایک مولوی صاحب نے اُس سے دریافت کیا کہ تو کیوں قرآن شریف خرید رہا ہے۔ اُس نے کہا کہ ولایت سے حکم آیا ہے کہ جتنے قرآن شریف ہندوستان میں ہوں سب حاصل کر کے انھیں نیست و نابود کر دو۔ مولوی صاحب نے فرمایا تو دیوانہ ہے۔ ہمارا قرآن شریف ان کاغذوں پر نہیں ہے۔ ہمارے دلوں پر لکھا ہوا ہے ہمارے دس دس سال کے بچوں کے سینوں میں لکھا ہوا ہے۔ تم اگر لکھو کھا لاکھوں قرآن شریف کو کیا نقصان پہنچا سکتے ہو۔ ہم ایک دن میں لکھو کھا قرآن شریف پھر لکھ سکتے ہیں؛ کیا دنیا میں کوئی اور مذہب ہے، جو یہ دعویٰ کر سکے کہ ان کی کتاب اول سے آخر تک کسی کو یاد ہو، فقط کلام پاک کا ایک نمونہ تو یہ فقیر ہی آپ کے سامنے ہے۔ جو بارہا اس کی صداقت کا تجربہ کر چکا ہے۔ نماز تراویح میں کئی دفعہ یہ واقعہ گزرا کہ فقیر کو نیند سے بخودی آگئی۔ اس غنودگی کی حالت میں بھی قرآن شریف کے الفاظ صحت کے ساتھ ادا ہوتے رہے۔ اگر سینے میں لکھا نہ ہوتا تو نیم ہوش کے عالم میں وہ الفاظ کیے زبان سے نکل سکتے تھے۔

قرآن شریف کے حروف "پانچ لاکھ چالیس ہزار چھ سو" رکوع "پانچ سو چالیس سو تین" ایک سو چودہ۔ آیات چھ ہزار چھ سو چھ ہیں۔ کیا کوئی اور مذہب والا اپنی کتاب اول سے آخر تک حرف بحرف زبانی پڑھ کر سنا سکتا ہے؛ ہمارے ملکوں میں تو دس دس سال کے بچے ہر شہر ہر قصبے میں موجود ہیں، جو کلام اللہ کے حافظ ہیں۔

۵۔ جب قرآن شریف نازل ہوا تو مغربی ایشیا میں دو زبانیں مروج تھیں۔ ایک عبرانی جو انجیل کی زبان تھی۔ دوسری سریانی جو تورات شریف کی زبان تھی۔ اس سے بڑھ کر اسلام کے

سچا ہونے کا اور کیا ثبوت ہو سکتا ہے کہ خداوند کریم نے نہ صرف یہ کہ ان کتابوں ہی کو اٹھا لیا، بلکہ ان کی زبانوں کو بھی اٹھالیا۔ آج ان تمام ملکوں میں سے کوئی ملک یا شہر یا قصبہ ایسا نہیں ہے کہ جس میں عبرانی یا سریانی زبان بولی جاتی ہو۔ اب ان تمام ممالک میں عربی زبان بولی جاتی ہے اور عربی زبان ہی کا دور دورہ ہے، جو قرآن مجید کی زبان ہے۔

۶۔ جب دنیا میں قرآن شریف نازل ہوا تو تمام ہندوستان خصوصاً بھارت و ریش میں سنسکرت بولی جاتی تھی۔ اب اس تمام علاقے میں واحد گھر بھی نہیں ہے، جہاں شاستری زبان بولی جاتی ہو۔ بلکہ اس زبان کو سمجھے والے آدمی بھی خال خال ہی نظر آئیں گے۔ اگر کوئی کتاب تمام دنیا کی اصلاح کا دعویٰ کرتی ہے تو وہ صرف قرآن پاک ہے۔ کوئی اور کتاب تمام عالم کی اصلاح کا دعویٰ ہی نہیں کرتی۔

۷۔ کوئی شخص یہ ثابت نہیں کر سکتا کہ اہل ہنود کے پاس کوئی آسمان کتاب ہے نہ وہ یہ بتا سکتے ہیں کہ وہ کتابیں جن کا وہ آسمانی ہونا بیان کرتے ہیں۔ کب کس جگہ اور کس پر نازل ہوئیں اس وقت کون تو میں آباد تھیں۔ اور کون سی مخلوق دنیا میں موجود تھی۔

۸۔ قرآن شریف کی برکتیں اور رحمتیں اتنی ہیں کہ انسان کے احاطہ شمار سے باہر ہیں مگر مشتے نمونہ از ضرورے، فقیر دو تین آپ کے روبرو پیش کرتا ہے :-

(الف) تیز سے تیز تلوار فقیر کے پاس لائیں۔ فقیر قرآن پاک کی آیت شریف پڑھ کہ اس پر دم کر دے گا، اور وہ ایسی کند ہو جائے گی کہ انسان کا بال تک بھی نہ کاٹ سکے گی۔
(ب) کسی شخص کو اگر باؤ لے کتے نے کاٹا ہو تو اس کو فقیر کے پاس لاؤ۔ فقیر قرآن مجید کی آیت پڑھ کر گلی مٹی پر دم کر کے اس شخص کے بدن پر ملے گا تو اس مٹی میں سے جس رنگ کا کتا تھا، اسی رنگ کے بالوں کی صورت میں باؤ لے کتے کا زہر باہر نکلے گا۔ اور سگ گزیدہ فضل الہی سے بالکل تندرست ہو جائے گا۔

(ج) تین ماہ کا عرصہ ہوا، فقیر ریاست رامپور گیا ہوا تھا۔ ایک شخص نے آکر کہا کہ تمیری عورت کو سات دن سے دروزہ ہو رہا ہے۔ تمام ڈاکٹر اور دایاں عاجز آگئے ہیں۔ نہ وہ مرتی ہے نہ اُس کا بچہ پیدا ہوتا ہے۔ سب مایوس ہو کر اُسے لا علاج بنا دیا ہے؛ فقیر نے اپنے پاس سے تین کھجوریں لیکر، اُن پر قرآن شریف کی ایک آیت پڑھ کر، دم کر اُس کو دیں۔ اس کی فقیر کو اپنے پیرو مُرشد رحمۃ اللہ علیہ (حضرت بابا جی فقیر محمد چوراہی (قصوی) کی طرف سے اجازت تھی۔ پانچ منٹ بھی نہیں گزے تھے کہ وہ شخص دوڑتا ہوا آیا اور مبارکباد دی کہ خدا کے فضل سے بچہ ہو گیا۔ محض کلام الہی کی برکت سے ایسا ہوا۔

(د) کسی شخص کا لڑکا گم ہو جائے، تو فقیر مٹی کے تین ڈھیلوں پر قرآن شریف کی ایک سورۃ پڑھ کر دم کرے گا۔ وہ مفقود الخیر بچہ اگر خدائے تعالیٰ کو منظور ہوا تو آٹھ دن کے اندر ہی گھر واپس آجائے گا۔ صد ہا مرتبہ اس کا تجربہ ہو چکا ہے۔

ابھی کل کی بات ہے کہ جب یورپ کی آتش نے سلطنت عثمانیہ

حالاتِ حاضرہ | کو جو اُس وقت حرمین الشریفین کے خادم اور خلافت کے متحمل

تھے، آگہرا۔ کئی سال کی جنگ کے بعد آخر ترکوں کو شکست ہوئی اور سلطان المعظم خلیفہ اسلام

یورپی دُول کے ماتحت ایک کٹھ پتلی سا ہو گیا۔ تمام ممالکِ اسلامیہ میں عموماً اور ہندوستان

میں خصوصاً کشمیر سے راس کماری تک، اور پشاور سے کلکتہ تک، ایک شور برپا ہو گیا کہ

دُولِ یورپ نے اسلام اور خلافتِ اسلام کے مٹانے میں کوئی دقیقہ باقی نہیں رکھا۔ چونکہ

خلافت، اہل اسلام کا ایک مقدس مسئلہ ہے، اس لیے خلافت کے برقرار رکھنے کے لیے

بہر جان و ممکن کوشش کرنا ہر مسلمان کا مقدس فرض ہے

چنانچہ لکھو کھا روپیہ کا اس مقصد کے لیے فراہم کیا گیا۔ سینکڑوں مجلسیں قائم کی

گئیں۔ لیکچر، وعظ اور تقریریں کی گئیں۔ گریہ زاری، اسحاج و تضرع سے بارگاہِ رب العزت

میں التجائیں اور دعائیں کی گئیں۔ غیرتِ مولا کریم جوش میں آئی اور مصطفیٰ کمال پشانے اناطولیہ میں نوجوان ترکوں کی جماعت کی مدد سے ایک خود مختار ترک حکومت کی بنیاد ڈالی۔ اور دُولِ یورپ کے بچوں سے پہلے تو خلیفہ اسلام اور مقامِ خلافت کے رہا کرنے کی کوشش کی۔ اور دوسرا خلیفہ منتخب کیا گیا۔ مگر خدا جانے کہ اس کو کیا منظور ہے، کہ ایک طرف تو تمام عالم اسلام میں خلیفہ کے تقرر اور خود مختاری کے لیے شور برپا تھا، اور دوسری طرف ترکانِ احرار کی اسی مجلس نے سال گزشتہ خلیفہ اسلام کو ملک بدر کر دیا۔

اربابِ علم کو اچھی طرح معلوم ہے کہ انہی ترکوں کے آبادِ اجداد نے جب خلافتِ عباسیہ کو بغداد سے مٹایا تو وہ بُت پرست تھے۔ نوشت و خواند سے بالکل بے پیرہ اور اخلاقِ آداب سے بالکل معرّا تھے۔ اول درجہ کے ظالم اور سفاک تھے۔ انہوں نے علمائے اسلام اور صوفیائے عظام کو چُن چُن کر قتل کرایا۔ اللہ تعالیٰ کی رحمت اور غیرتِ جوش میں آئی تو کیا ہوا! ترک، دو صوفیائے کرام خواجہ محمد یعقوب رحمۃ اللہ علیہ اور خواجہ محمد دبندی رحمۃ اللہ علیہ کو گرفتار کر کے موت کے گھاٹ اتارنے کے لیے دربار میں لائے۔ ان کو سخت عذاب دیا گیا مگر یہ مقبولانِ بارگاہِ ایزدی رحمۃ للعالمین کی شان میں جلوہ گر تھے، اس لیے اُن کے نورِ باطن سے ترکوں کے دلوں میں اسلام کی روشنی پھیل گئی اور محکوموں کے سچے مذہب نے بُت پرست حاکموں کو ایسا محسور و مسحور کیا کہ سوائے مذہبِ اسلام کو قبول کرنے کے اور چارہ باقی نہ رہا۔ سبحان اللہ! اسلام میں وہ جذب اور کشش ہے کہ جو کوئی اس کی مخالفت کرتا ہے بالآخر اسی کو اس کا دل دادہ اور شیفتہ ہونا پڑتا ہے۔

ایسا ہی حال حضرت عمر رضی اللہ تعالیٰ عنہ کے اسلام لانے کا ہے کہ معاذ اللہ گھر سے تو وہ حضور سرور کائنات صلی اللہ علیہ وسلم کو شہید کرنے اور نورِ خداوندی کو بچھانے کے لیے جا رہے تھے، مگر حضور سرور کائنات صلی اللہ علیہ وسلم کے سامنے آتے ہی حضور کی

ایک نظر سے شہیدِ فخر تسلیم ہو گئے۔ اور اسلام کی وہ وہ خدمات کیں جن کو مخالفین اور معاندین بھی تسلیم کرنے پر مجبور ہیں۔

اسی طرح انہی ترکوں نے مسلمان ہو کر مشرقی یورپ کا اکثر حصہ فتح کر لیا۔ اور قسطنطنیہ کو فتح کر کے پیغمبرِ خدا صلی اللہ علیہ وسلم کی مشہور پیش گوئی پوری کر دکھائی۔ اور بعد میں خادمِ خلافت بن کر سینکڑوں سال تک حرمین الشریفین کی خدمت کرتے رہے۔ مولیٰ کریم کے فضل و کرم سے فقیر کو اب بھی یقین ہے کہ اللہ تعالیٰ اپنے کسی پاک بندے کے طفیل اسلام اور اہل اسلام کے ان تمام مصائب کو بھی دور کرے گا۔

شہرِ خالی ست ز عشاق مگر از طرفی
مرے از عیب بروں آید کارے بکند

ابھی خلافت کا زخم دلوں میں تازہ تھا کہ اہل ہنود کے تمام فرقوں نے
قلمہ ارتداد | مل کر ایک سنگھٹن کی بنیاد رکھی، جس کی غرض و غایت یہ ہے کہ پرستان

توحید اور غلامانِ اسلام کو جاوہِ حق سے منحرف کر کے ان کو شہد یعنی مرتد بنایا جائے۔

اور معاذ اللہ اسلام اور حلقہ بگوشانِ اسلام کا نام تمام ہندوستان سے مٹایا جائے۔

ہر بلائے کہ ز آسماں آید
گنجِ چہ بردیگرے قضا باشد

بر زمین تار سیدی پُرسد
خانہ انوری کعبا باشد

چنانچہ تقریباً دو سال کا عرصہ ہوا کہ لالہ منشی رام صاحب سابق منیجر گوروکل کانگریسی

جو بڑے پکتے اور متعصب آریہ سماجی ہیں، آگرہ میں ایک مرکز قائم کیا۔ اور مسلمان ملکानوں کو

مقدس مذہبِ اسلام سے منحرف کرنے کے لیے بہت سے پرچارک مقرر کئے۔ روپیہ کالالچ

اور ڈرانے و ہمکانے کے حربے استعمال کئے۔ ملکानوں کو ہندو بنانے کے لیے لکھو کھا روپے

جمع کئے گئے۔ جس میں اہل ہنود کے تمام طبقوں نے، راجہ سے لے کر دیہقان گنوار تک

نے حصہ لیا۔

جو دکھ غریب مسلمان ملکوں کو دیا گیا وہ ناقابلِ بیان ہے۔ کسی کو طمع زر سے منحرف کرنے کی کوشش کی گئی۔ کسی پر ناجائز دباؤ اور رعب ڈالا گیا۔ کسی کو قرقی، نیلامی اور قید کی دھمکی دی گئی۔ ماؤں کو بچوں سے اور بچوں کو ماؤں سے، خاوند کو عورت سے اور عورت کو خاوند سے علیحدہ کرنے کی سعی کی گئی۔ مگر خدا کا احسان اور فضل ہے کہ چند اہلِ درواہلِ اسلام نے اس طرف توجہ کی۔ اور بہت جلد کئی انجمنوں نے فتنہ ارتداد کے سدباب کرنے کا ہتھیار لیا اور سرگرمی سے شہمی اور سنگھٹن کے خلاف کام شروع کر لیا۔ بھولے بھٹا مسلمان ملکوں کو غیر مذہب والوں کی چالاکی اور عیاری سے مطلع کیا گیا۔ ان کو اسلام کے اصولوں کی حقیقت اور تقدیس سے آگاہ کیا گیا۔ مبلغ مقرر کر کے دینی مدرسے کھولے گئے۔ مدرسے مقرر کئے۔ مساجد اور چاہات کی تعمیر کی گئی۔ شفا خانے بنائے گئے اور مسلمان بچوں کو ضروری ارکانِ اسلام کی تعلیم اور تلاوتِ قرآنِ پاک کی تعلیم دینی شروع کی گئی۔ الحمد للہ! کہ اس کام میں خدا کے فضل سے اس قدر کامیابی ہوئی کہ اس کا شکر ادا کرنا ہماری طاقت سے باہر ہے

انجمنِ خدام الصوفیہ علی پور سیداں ضلع سیالکوٹ کے اراکین نے اس مقدس کام میں جس قدر حصہ لیا اور جو کام کر دکھایا، وہ اب زر سے لکھنے کے قابل ہے۔ اور صفحہ بروز گار پرتا ابد درختاں ہے گا۔ انجمن کے مدارس میں سے دو عدد مدارس علاقہ کشمیر میں دو عدد علاقہ جموں میں، دو عدد علاقہ ریاست بڑودہ میں، باقی ۳۴ مدارس علاقہ آگرہ، مہار، دہلی، ایڑ، بلنڈ شہر، گڑکانواں، علی گڑھ، فرخ آباد وغیرہ میں ہیں۔

خداوند تبارک و تعالیٰ کا بیحد شکر ہے کہ آریہ سماجیوں کو ان کے اس کام میں کوئی کامیابی نہیں ہوئی۔ اور سالِ گذشتہ تو وہ بالکل مایوس و ناکام ہو کر واپس جا رہے تھے اور اپنی غلطی پر نام تھے۔ مگر حضراتِ اہلِ اسلام اور اسلام کی یہ کامیابی محض تائیدِ خداوندی اور فضلِ الہی پر منحصر تھی۔ ان کے مقابلے میں ہمارے پاس کوئی طاقت نہ تھی۔ اس لیے یاد رہے کہ

ہمیں اپنی کامیابی اور آریہ سماجیوں کی ناکامی پر بحکم

قَدْ جَاءَ الْحَقُّ وَزَهَقَ الْبَاطِلُ (بنی اسرائیل : ۸۱)

(اے محبوب) فرمادے کہ حق آیا اور باطل ختم ہو گیا۔

(ایک خدائی حکم کے ماتحت ہے) پھول کر اس نیک کام کی اشاعت اور تبلیغ کو بند نہیں کرنا چاہیے کیونکہ آپ کو بخوبی علم ہے کہ اسلام ایک تبلیغی مذہب ہے اور مسلمانوں کا ہر فرد اس کا مبلغ اور اشاعت کنندہ ہے۔

آپ کو بخوبی علم ہے کہ گزشتہ ماہ فروری ۱۹۲۵ء میں آریہ سماجیوں نے متھرا میں دہانڈی جو آریہ منٹ کا بانی تھا، سو سالہ یاد میں ایک جلسہ کیا تھا۔ ہندوستان کے ہر گوشے سے اہل ہنر کے لیڈروں کا جمع ہوا تھا۔ جہاں اہل اسلام اور اسلام کو مٹانے، اور مسلمانوں کو ان کے مقدس اور پاک مذہب سے گمراہ کرنے کے لیے کئی پوشیدہ اور ظاہر کمپنیاں کی گئیں۔ اسی مطلب کے لیے لکھو کھا روپیہ جمع کیا گیا۔ معتبر ذرائع سے یہ بھی معلوم ہوا ہے کہ وہاں خفیہ سازشوں میں یہ حلفیہ فیصلہ ہوا ہے کہ ان میں سے ہر ایک کم از کم پندرہ مسلمانوں کو گمراہ کر کے جادہ مستقیم سے پھسلا کر اسلام سے خارج کر لے گا۔ اور ہر طرح کے ناجائز طریقے روٹی کا لچ، لڑکیوں کا جان زہ کے لالچ کو کام میں لایا جائے گا۔

اس لیے ہر مسلمان کو آئندہ کے لیے ہوشیار ہو جانا چاہیے۔ اپنے مذہبی اصولوں سے پوری پوری واقفیت حاصل کرنی چاہیے۔ پاک مذہب اسلام کی اشاعت و تبلیغ کے لیے تیار رہنا چاہیے۔ اپنے بچوں کو اصول اسلام اور حقائق اسلام سے اچھی طرح واقفیت کرانا چاہیے۔ اور تبلیغ و اشاعت اسلام کے سلسلے کو جاری رکھ کر مخالفین و معاندین اسلام کی مدافعت کے لیے ہر وقت تیار رہنا چاہیے۔

ابھی کل کا ذکر ہے کہ اخبار تنظیم "امرتسر اور اخبار "زمیندار" (لاہور) اور ان سے قبل

اخبار "ملاپ" میں ایک طویل مضمون لالہ ہر دیال ایم اے کی طرف سے شائع ہوا ہے۔ اس مضمون میں ہر دیال نے اسلام اور اشاعتِ اسلام پر نہایت رکیک جملے کئے ہیں۔ اس مضمون کے مطالعہ سے معلوم ہوتا ہے کہ راقم مضمون اسلام کی اشاعت اور اُس کی تبلیغی تعلیم سے بالکل ناواقف ہے۔ یا پھر تعصب کی پٹی نے اُسے اندھا کر رکھا ہے۔ اُس نے کہا ہے کہ:-

"اہل ہندو کا اسلام سے ہرگز اتفاق نہیں ہو سکتا۔ اس لیے تمام مسلمانوں کو ہرگز و ناجائز کوشش سے ہندو بنا کر اہل ہندو کے کسی نہ کسی فرقے میں داخل کر لو۔ اور اس طرح سورا جیہ حاصل کر لو۔ اور بھارت و ریش کو تمام غیر ہندوؤں سے پاک اور شدھ کر لو۔ یعنی تمام غیر مذاہب کو نیست و نابود کر دو۔ اگر تم یہ نہیں کر سکتے تو پہلے سورا جیہ حاصل کر لو۔ یہ سورا جیہ ریاست مہاراجپور یا نظام حیدرآباد (دکن) کا سانہ ہو بلکہ کامل آزاد اور باختیار ہو۔ اور ہندو ریاست قائم کر کے پھر سلطنت کے رعب، جاہ و حشم کی تحریف اور زر کے لالچ سے تمام مسلمانوں کو گمراہ کر کے ہندو بنا لو۔"

بِیَٰلَلْعَجَبِ! بڑی دُور کی سوجھی: حقیقت یہ ہے کہ ہر ہندو، خواہ وہ ہندوستان میں

ہو یا جلاوطن ہو، اُس کے دل میں یہی خواہش موجزن ہے کہ جس طرح ہو، ہندوستان سے مسلمانوں کو اور اُن کے مقدس مذہب اسلام کو مٹا دیا جائے۔ یا تو مسلمانوں کو ہندوستان سے نکال دیا جائے یا اُن کو گمراہ کر کے ہندو بنا لیا جائے۔ ادھر نا عاقبت اندیش مسلمان گہری نیند میں سوتے ہوئے ہیں۔ اور اپنے مال و انجام سے بالکل بے خبر ہیں۔ دیکھتے نہیں کہ زمانہ کس طرف کو جا رہا ہے اور وہ کہاں ہیں۔ زمانہ کی تک و دو میں کس قدر پیچھے ہیں۔ نہ زمانہ ماضی سے پشیمان حال کی پروانہ فردا کی فکر۔ ایسی بے بسی کی حالت میں خدا ہی مقلب القلوب ہے کہ ان کے دلوں میں محبتِ اسلام بھر دے۔ ان کو فکرِ فردا لگا دے۔ ان کو دینی و دنیاوی ضروری سے آگاہ کر دے اور پکا مسلمان بنا دے۔

دو سال کا ذکر ہے کہ جب فقیر، بمبئی سے واپس آ رہا تھا تو حکیم اجمل خان صاحب فقیر کو ملے۔ تو فقیر نے اُن سے کہا کہ لاہور میں جمعیتہ العلماء ہند نے نومبر ۱۹۲۲ء میں بے چارے بے گناہ مولیوں کے برخلاف غلط افواہوں کی بنا پر ہندوؤں کو مسلمان بنانے کا الزام لگایا کہ یہ تجویز پاس کی کہ مسلمان ہند کا اُن سے کوئی تعلق نہیں ہے، نہ اُن سے ہمدردی ہے۔ مگر یہ نہیں دیکھتے کہ آج ہندو زبردستی غریب مسلمانوں کو راہِ توحید سے پھسلا کر مرتد بنا رہے ہیں۔ آج تمہارے لیڈران ہندوؤں کے خلاف کیوں ریزولیشن پاس نہیں کرتے؟“

اہل ہنود کا اتفاق اور یکانگت اور آپس کے تعلقات ایسے مضبوط اور استوار ہیں کہ وہ ایک کام کرنے کے لیے کئی سال پیشتر سے تیاری کرتے ہیں۔ واقعاتِ ماضی اس پر شاہد ہیں کہ وہ مجبور مسلمانوں پر پہلے دستِ ظلم و تعدی دراز کرتے ہیں۔ اُن کو تلوار، بندوق کا نشانہ بناتے ہیں اور چونکہ اُن کا نظام و اتحاد نہایت مستحکم ہے، اس لیے بعد میں خود کو مظلوم ثابت کر دیتے ہیں اور مسلمانوں کو جو کسی مرکزی انتظام سے وابستہ نہیں ہیں، ظالم، مجرم، چور، وغیرہ بنا کر اُن کا چالان کر کے سزائیں دلاتے ہیں۔ اہل ہنود صاحبِ زر ہیں۔ اُن کے حکام زیادہ ہیں۔ حکومت کے ہر شعبے میں اُن کا عنصر غالب ہے۔ تجارت تمام ملک کی اُن کے ہاتھ میں ہے۔ اس لیے اپنے زر، زور، لحاظ سے مظلوم کو ظالم بنا کے انصاف پروری نہیں ہونے دیتے۔ بلکہ اُلٹا غریب اور بیکس، جاہل اور بے علم، بے گناہ اور بے سہارا مسلمانوں کو اپنی ہر طرح کی جائز اور ناجائز سہی سے مجرم بنانے اور سزائیں دلوانے میں کامیاب ہو جاتے ہیں۔

سالِ گذشتہ کے واقعاتِ سہارن پور، آگرہ، ملتان، دہلی، اجمیر وغیرہ کے اس کی کافی شہادت ہیں۔ مگر مسلمان ہیں کہ اُن کے کان پر جوں بھی نہیں رنگتی۔ وہ ہر طرح کی مراعات سے کام لیتے ہیں۔ انہوں نے اسلام کے بڑے سے بڑے دشمنی کو بادشاہی مسجد کے منبر پر بیٹھنے کی اجازت دی۔ اہل ہنود کی نعشوں کو کا ندھا دیا۔ اُن کی دلجوئی کی خاطر چند نام نہاد

مسلمانوں نے اسلامی شعار و بیچہ گاؤ کو ناجائز تک کہنا شروع کر دیا۔ بلکہ تمام مسلمانان ہند نے محض اہل ہنود کے احساسات کا لحاظ کر کے کوئی گائے قربان نہیں کی۔ ادھر ہندو ہیں کہ وہ مسلمانوں کو گمراہ کرنے اور ان کو راہ ہدایت سے منحرف کر کے مشرک اور کافر بنانے کے لیے سرتاپا کوشش کر رہے ہیں۔

اول تو ہر جگہ مسلمان ہندوؤں کے ہاتھوں پٹتے اور مقتول ہوتے ہیں۔ لیکن اگر کسی جگہ ہندو ظالم ہوتے ہوئے بھی مظلوم بن جاتے ہیں اور تمام لیڈران قوم ان سے مصالحت و مفاہمت کے لیے کوشش کرتے ہیں، تو بھی وہ مسلمانوں کو بغیر پچانسی چڑھاتے نہیں چھوڑتے اور مسلمانوں کی سادہ دلی دیکھنے کہ کنکھل وغیرہ میں اہل ہنود نے جو مظالم بے کس اور مجبور مسلمانوں پر کئے، حد یہ کہ بچوں کو زندہ جلادیا۔ ڈیٹی کمشنر ضلع نے خود مسلمانوں کو اپنی آنکھوں سے اس حال میں دیکھا۔ اس پر چند اہل ہنود کو سزا ہوئی تو مسلمان لیڈر سارے مسلمانوں کو مشورہ دیتے ہیں کہ جلسے کوڑے کے گورنمنٹ کو تارشیے جائیں کہ وہ ہندوؤں کو رہا کر دے۔ سبحان اللہ!

۸۔ بین تفاوت رہ کجاست تا بکجا

ہماری مروت اور احسان کا نتیجہ یہ ہوا کہ ہم کو کمزور، بے کس اور بے بس خیال کر لیا گیا۔ اور سرے سے ہم کو ملک بدر کرنے اور ہمارے استیصال کے لیے منصوبے بنا کر کوشش کی گئی۔ مگر یاد رہے کہ مذہب اسلام، چراغِ خداوندی ہے۔ اس چراغ کو بجھانا آسان نہیں۔ یہ تا قیامت روشن رہے گا۔

چراغِ را کہ ایزد بر فرسوزد کسے کو تلف زندر شیش بسوزد

اب اہل اسلام کا یہ کام ہے کہ وہ گذشتہ برسوں کے تلخ تجربے سے سبق حاصل کریں۔ مومن کا کام یہ نہیں کہ ایک سوراخ سے دو بار ڈنگ کھائے نیس زنی کرائے۔

ہر چند آزمودم از وے بود سودم (میں نے جس قدر آزما یا اس سے کوئی نفع (فائدہ) نہ ہوا
 مَنْ جَرَّ الْمُجْتَرِبَ حَلَّتْ لَهُ النَّدَامَةُ جس نے تجربہ کردہ کام کی آزمائش کی وہ پشیمانی میں پڑا)
 اس میں کوئی کلام نہیں کہ جو برداشت ہمارے مذہب ہے۔ کسی اور مذہب میں نہیں ہے۔
 مگر یاد ہے کہ ہم کسی حالت میں بھی اپنے مذہب میں رخصت اندازی برداشت نہیں کریں گے ہم
 کسی شعارِ اسلام کو ترک کرنے کے لیے کسی حال میں بھی تیار نہیں ہوں گے۔ وہ اتفاق، وہ صلح
 جس سے ہمارا ایمان اور اسلام اور اعتقاد جاتا ہے، ہم کسی طرح بھی ماننے کے لیے تیار نہیں
 ہیں۔ ہندو قوم ہماری سالہا سال کی آزمائی ہے۔ ان سے یہ توقع کرنی کہ ہمارے ساتھ دوستی
 رکھے گی، ہمارے ساتھ اتحاد و یگانگت کرے گی، بالکل فضول اور لا حاصل ہے۔ بمصدق سے
 بابدان بدباش و بانیکاں نکو جائے گل، گل باش و جائے خار، خار

اور سے

نکوئی بابدان کردن چنانست کہ بد کردن بجائے نیک مرداں
 ہمارا اولین فرض ہونا چاہئے کہ ہر جائز طریقے سے ہم اپنی حفاظت اور غیروں
 سے بچاؤ اور مدافعت کی کوشش کریں۔

افسوس! کہ مومن، بھولا بھالا مومن ان عیاروں اور چالاکوں کا شکار ہو جاتا ہے۔
 تاریخ اصحاب پر روشن ہے کہ ہندوستان میں اشاعتِ اسلام کن پاک نفوس کی بدولت
 ہوئی۔ سلطان محمود غزنوی رحمۃ اللہ علیہ کے ہمراہ حضرت خواجہ مخدوم علی ہجویری (دانا گنج بخش)
 رحمۃ اللہ علیہ تشریف لائے۔ ان سے پیشتر ان کے پیر بھائی حضرت سید حسن زنجانی لاہور
 میں رونق افروز تھے۔ ان کا بھی اہل ہند نے سخت مقابلہ کیا۔ ان کو تکلیفیں پہنچانے کی
 بہت کوششیں کی گئیں۔ مگر حضرت دانا صاحب کے باطن میں نورِ نبوت سے نورِ ولایت
 موجود تھا۔ اس نور کے سامنے کوئی استدراج کہاں کا میاب ہو سکتا تھا۔ خدائی نور نے

تمام دنیاوی ساحرانہ چراغوں کو بجھا دیا اور حق، باطل پر غالب آگیا۔ ازاں بعد خواجہ نولجان حضرت خواجہ معین الدین چشتی اجمیری تشریف لائے۔ اور پرتھوی راج سے مقابلہ ہوا جس وقت کے الفاظ مبارک کی خداوند عالم نے ایسی قدر کی کہ جو آپ نے فرمایا تھا وہی ہوا۔ آپ نے پرتھوی راج کو کہا کہ :-

ماتر ازندہ بہ مسلمانان سپردیم : (ہم نے تجھے زندہ حالت میں ہی مسلمانوں کے سپرد کر دیا ہے) خدا کی شان اسی سال تراوڑی کے مقام پر پرتھوی راج زندہ قید ہو کر مسلمانوں کے ہاتھوں آیا اور قتل ہوا۔

خدا کے پاک اور مقبول بندے اہل اسلام میں اب بھی موجود ہیں۔ اگر وہ قسم کھا کر کسی کام کے لیے کہہ دیں گے تو انشاء اللہ العزیز خداوند کریم ویسا ہی کر دکھائے گا۔

خاکسارانِ جہاں را بختارت منگر تو چہ دانی کہ دریں گرد سوارے باشد

مگر یہ تمام قصور ہمارا اپنا ہے۔ ہم خود اپنے ہاتھوں تکلیف اٹھا رہے ہیں۔ جب ہم دیکھتے ہیں کہ سال ہا سال سے ہمارے ساتھ اس قسم کا بُرا سلوک ہو رہا ہے اور مختلف قسم کے مظالم ہم پر توڑے جا رہے ہیں، تو ہم کیوں ہوشیار نہیں ہوتے؟ ہماری مظلومی بے کسی اور بد انتظامی کی کوئی حد نہیں تو ہم کیوں اپنی تنظیم کی فکر نہیں کرتے؟

برادران اسلام! ادھر تو مسلمانان ہند اپنی زبردست ہمسایہ قوم کے مقابلے میں فتنہ ارتداد کا سدباب کرنے میں مصروف تھے، ادھر ناگاہ اُن کے زخمی اور مجروح دلوں پر ایک اور کاری زخم لگا۔ یعنی عرب کی مقدس سرزمین اور حرم شریف میں جہاں ہر قسم کا جدال و قتال سرعاً منع ہے، جس جگہ داخل ہو جانے والے کے لیے امن کی ضمانت خداوند کریم نے دی ہے۔ فرمایا ہے :-

وَمَنْ دَخَلَهُ كَانَ آمِنًا

اور جو کوئی اس میں داخل ہو وہ امن میں ہوا" (پارہ ۴ آل عمران : ۹۷)

ہزاروں بے گناہ بندگانِ خدا اور غلامانِ رسولِ مقبول صلی اللہ علیہ وسلم کو تزیخ کیا گیا۔
مردوں ہی کو نہیں بلکہ جیسا کہ بعض اخباروں میں درج ہے، سجدیوں نے معصوم بچوں،
بوڑھوں اور بے گناہ عورتوں کو بھی تلوار کے گھاٹ اتار دیا۔ جوانوں کا تو بغرضِ محال یہ قصور
سمجھا جاسکتا ہے کہ اہوں نے حکومت کے خلاف کوئی کام کیا ہو اور اطاعت نہ کی ہو مگر
بچوں، بوڑھوں اور عورتوں کا کیا گناہ تھا؟ سے

گند بود مردستمکارہ را چہ تاواں زن و طفل بے چارہ را؛
خدا کی شان! وہ سرزمینِ مقدس جہاں بال تک کاٹنا، ناخن تک تراشنا، اور چون
تک مارنا منع ہو، وہاں مارنا منع ہو، وہاں لوگ بے گناہ غلامانِ سرورِ دو عالم صلی اللہ
علیہ وسلم کو ذبح کریں، ان کے اس فعلِ شنیع و نامشروع کو کچھ لوگ استحسان کی نظر سے دیکھیں
اور مبارک باد کے تار دیویں۔ گویا حرمِ شریف کی بے حرمتی اور شعا تر اسلام کی مخالفت کرنے
کو جائز قرار دیا جائے، افسوس صد افسوس! مگر خداوندِ عالم پر پورا بھروسہ رکھنا چاہیے کہ یہ
پاک اور مقدس گھر اس کا اپنا گھر ہے۔ اس کے فضل و کرم سے یقین رکھنا چاہیے کہ خدائے
قدوس جلد اس صورت کو تبدیل کر لے گا!! سے

رسید مژدہ کہ ایامِ غم نخواہد ماند چنان نمازد و چنین نیز ہم نخواہد ماند
اتفاق و اتحاد | تمام اسلامی فرقوں کا اتفاق چاہنے والو! سے
سرگرم نالہ اگر تابِ شنیدن داری سینہ لشکاخم اگر طاقتِ دیدن داری
برادرانِ ملت! آج کل تمام ہندوستان میں ہر طرف، ہر سمت، ہر گوشے سے اتفاقِ باہمی
اتحاد کی آواز آتی ہے۔ ہم میں سے کوئی بھی اتفاق اور اتحاد کے خلاف نہیں ہے۔ اسلام تو تمام
انسانوں کو اتفاق و اتحاد کی دعوت دیتا ہے۔ کسی کی دل آزاری روا نہیں رکھتا۔ تواریخِ عالم
شاہد ہیں کہ مسلمان بادشاہوں نے کس دیادلی جوصلگی سے مخالفین و معاندینِ اسلام کے ساتھ

سلوک کیا۔ کس عالی ہمتی سے ان کو مراعات دیں، کیوں نہ کرتے؛ غیر مذہبت والوں کو مجبور کر کے اسلام میں لانے کا حکم نہ تھا:-

لَا إِكْرَاهَ فِي الدِّينِ (دین میں کوئی جبر نہیں ہے) (سورہ البقرہ آیت: ۲۵۶) اور
لَكُمْ دِينُكُمْ وَلِيَ دِينِ (تمہیں تمہارا دین، مجھے میرا دین) (سورہ کافرون آیت ۶) آیات پاک
اس پر شاہد ہیں۔ مگر اس پر بھی یہ الزام کہ اسلام تلوار کی دھار سے پھیلا یا گیا۔ یہ بالکل غلط،
بہتان اور افتراء ہے۔

حضرات! غیر قوم کے ساتھ جو ہندوستان کے طول و عرض میں آباد ہے، اس کے ساتھ
اتفاق و اتحاد کا جو تلخ تجربہ مسلمانان ہند کو ہوا وہ اُدپر بیان کر دیا گیا ہے۔ اُن سے بہتری کی اُمید
رکھنی یا دوستی و اتفاق کی اُمید رکھنی صریحاً ارشادِ باری کے خلاف ہے۔ اب ان مدعیانِ حلیانِ
اسلام کا حال سنئے۔ جو دراصل خود تو ازکانِ اسلام اور سنتِ رسول علیہ الصلوٰۃ والسلام کے
خلاف عمل کرتے ہیں۔ اور راہِ راست سے منحرف ہو گئے ہیں اور اُن کو جو جاہِ مستقیم اور دینِ
قیم اور سنتِ مصطفویٰ پر قائم ہیں، اُن کو اپنے ساتھ ملانا چاہتے ہیں۔ افسوس! ایسا شور برپا
کرنے والوں کو علم ہونا چاہیے کہ وہ یقیناً خود ہی ارکانِ اسلام سے ناواقف اور نا آشنا ہیں۔ نہ
تو وہ خود صحیح معنوں میں غلامِ سرکارِ مدینہ ہیں اور نہ وہ لوگ ہی غلامانِ حضرت رسولِ مقبول
صلی اللہ علیہ وسلم ہیں۔ جن کے لیے یہ لوگ شور برپا کر رہے ہیں۔ یہ سب فَا تَبِعُونِي وَحِصْتِ
سے بالکل متبر ہیں۔

افسوس! وہ ہم کو اتفاق کے لیے مجبور کرتے ہیں اور ہم پر نا اتفاقی کا الزام لگاتے
ہیں، جو بالکل خلاف واقعہ ہے۔ ہم اہل سنت و جماعت کی آبادی تمام ممالکِ اسلامی میں
زائد از چالیس کروڑ ہوگی۔ اور ہندوستان میں قریب سات کروڑ کے مسلمان ہوں گے جن
میں مشکل چند لاکھ دوسرے فرقوں کے ہوں گے۔ باقی زائد از ساڑھے چھ کروڑ اہل سنت و

جماعت ہیں، جو بالضرور اتفاق و اتحاد پر قائم ہیں۔

اب ہندوستان میں، جہاں ہر وقت آزادی مذہب کی ڈینگ ماری جاتی ہے ہر روز نئے نئے مذہب حشرات الارض کی طرح پیدا ہو رہے ہیں۔ مرزا غلام احمد قادیانی کے دعویٰ پیغمبری کے بعد، کئی ایک پیروانِ مرزا غلام احمد نے پیغمبری کے دعوے کئے۔ مرزا غلام احمد پہلے سیالکوٹ کی کچہری میں اہمدی کے عہدے پر ملازم تھا۔ وہاں سے مختاری کا امتحان دیا جس میں ناکامی ہوئی۔ پھر آہستہ آہستہ مریم، عیسیٰ، مسیح، مہدی، نبی کل نبیوں کا پتھر، معاذ اللہ، خدا کا بیٹا، خدا کا پیدا کرنے والا وغیرہ پھر کرشن گوپال بن کر اس جہان سے سدھارا۔

برادران! آپ کو اچھی طرح معلوم ہو گا کہ صادق نبی اور کاذب نبی میں کیا فرق ہے۔ مگر چند ایک امتیازی نشانات میں بھی بیان کئے دیتا ہوں۔

۱۔ سچا نبی کسی استاد کا شاگرد نہیں ہوتا۔ اس کا علم لدنی ہوتا ہے۔ وہ روح القدس سے تعلیم پاتا ہے۔ اس کی تعلیم و علم بلا واسطہ خداوند قدوس سے ہوتا ہے۔ جھوٹا نبی اس کے خلاف ہوتا ہے۔

۲۔ ہر سچا نبی اپنی عمر کے چالیس سال گزرنے کے بعد ایک دم بحکم رب العالمین مخلوق کے روبرو دعویٰ نبوت کرتا ہے اور انی رسول اللہ کے الفاظ سے دعویٰ کرتا ہے بتدریج اور آہستہ آہستہ کسی کو درجہ نبوت نہیں ملا کرتا۔ جو نبی ہوتا ہے وہ پیدائش سے نبی ہوتا ہے جھوٹا نبی اس کے برخلاف آہستہ آہستہ دعوؤں کے بعد نبوت کا دعویٰ کرتا ہے۔

۳۔ حضرت آدم علیہ السلام سے لیکر حضور خاتم الانبیاء علیہ الصلوٰۃ والسلام تک جتنے نبی ہوئے، تمام کے نام مفرد تھے۔ کسی سچے نبی کا نام مرکب نہ تھا۔ اس کے برعکس جھوٹے نبی کا نام مرکب ہوا۔

۴۔ سچا نبی کوئی ترکہ نہیں چھوڑتا۔ سچا نبی کسی اولاد کو محروم الارث نہیں کرتا۔ جھوٹا نبی ترکہ چھوڑ کے مرتا ہے۔ اور اولاد کو محروم الارث کرتا ہے۔

مرزائی جو مرزا غلام احمد کے پیرو ہیں، وہ ختم نبوت کے قائل نہیں ہیں۔ اس طرح وہ حضور علیہ الصلوٰۃ والسلام کے مدارج رسالت و نبوت میں کمی کرنے والے ہیں۔ یہ حضور صلی اللہ علیہ وسلم کے مدارج مرزا غلام احمد کے لیے مانتے ہیں۔ پھر ان سے اہل سنت و جماعت کس طرح اتفاق کر سکتے ہیں؛ ہم نے ان کو نہیں چھوڑا بلکہ وہ خود ہم سے علیحدہ ہو کر گمراہ ہو گئے۔ نہایت حیرت و استعجاب کی بات ہے کہ مرزائی خود، سرکارِ دو عالم صلی اللہ علیہ وسلم کی غلامی کو چھوڑ کے اور کئی غلامی اختیار کریں۔ اس پر بھی ان کو مسلمان سمجھا جائے! انفاق تو وہ خود کرتے ہیں۔ جماعتِ ناجیہ کو خود انہوں نے چھوڑا۔ بموجب فتویٰ اہل سنت و جماعت وہ خود دینِ اسلام سے منحرف ہو کر مرتد ہو گئے اور چارہ ضلالت میں جا گرے ہیں۔ بے وفائی تو انہوں نے خود کی جو راہِ راست سے پھسل گئے۔ طوقِ غلامی نبی آخر الزمان صلی اللہ علیہ وسلم انہوں نے گلے سے اتار دیا۔ اس پر طرہ یہ ہے کہ بعض نادان دوست ہم کو کہتے ہیں کہ ان سے اتفاق کرو۔ نا اتفاقی کے مرتکب وہ ہیں اور شکایت اُلٹی ہماری!۔

گلہ ہم سے ہے بے وفائی کا۔ کیا طریقہ ہے آشنائی کا

دوسرا گروہ ہندوستان میں بابیوں کا ہے۔ جو اپنے آپ کو اہل حدیث پکارتے ہیں۔

حالانکہ یہ نام قرآن پاک میں کسی جگہ نہیں آیا۔ وہاں تو اہل ایمان اور اہل اسلام کو مخاطب کیا گیا ہے۔ اس گروہ کی بھی ہندوستان میں بہت قلیل تعداد پائی جاتی ہے۔ اس جماعت کا بانی ایک

شخص عبدالوہاب نجدی تھا۔ اس نے حضور صلی اللہ علیہ وسلم کی شانِ مبارک میں بہت گستاخیاں

کیں۔ ایسے ایسے ناروا کلمات کہے جو ناقابلِ بیان ہیں۔ وہاں بیان ہند اس سے بھی بدتر عقیدہ

رکھتے ہیں۔ البتہ اللہ! حضور سرورِ دو عالم صلی اللہ علیہ وسلم کے مدارجِ نبوت اور مقامات

رسالتِ محمدیؐ کے منکر ہیں۔ اور حضورؐ کی شان مبارک میں بے ادبی اور گستاخانہ الفاظ استعمال کرتے ہیں۔

اسلام اور ایمان تو محبتِ رسول صلی اللہ علیہ وسلم کا نام ہے جس کو حضور صلی اللہ علیہ وسلم سے محبت نہیں، جسے حضورؐ کی غلامی کا فخر نہیں، اُس میں ایمان نہیں۔ جتنی زیادہ محبت اور غلامی حضورؐ کی ہوگی اتنا ہی زیادہ ایمان ہوگا۔ جو حضور علیہ الصلوٰۃ والسلام کی اہانت کرے گا، بے ادبی اور گستاخی کرے گا، وہ ایمان سے دُور ہوگا۔

از خدا خواہیم توفیقِ ادب بے ادب محروم ماند از فضلِ رب
بے ادب تنہا نہ خود را داشت بد بلکہ آتش در ہمہ آفاق زد

ہم تو اُن بھائیوں کو جو ہم کو چھوڑ کر راستے سے بھٹک گئے ہیں، ہر وقت اپنے نہیں ملانے کے لیے، اُن سے اتفاق و اتحاد قائم کرنے کے لیے، تیار ہیں۔ بشرطیکہ وہ راہِ راست پر واپس آجائیں۔ قصور وار، خطا کار تو وہ خود ہیں۔ طوقِ غلامی محبوبِ کبریا صلی اللہ علیہ وسلم کو انہوں نے گلے سے اتارا ہے۔ اربابِ محبت اور صاحبِ دلوں کی صحبت کو انہوں نے ترک کیا ہے۔ حبیبِ رب العالمین کی محبت کے رشتے کو توڑ دیا ہے۔ تو پھر ان سے کسی مومن صاحبِ ایمان، غلامِ سرور و جہان کا تعلق ہو تو کس طرح سے؟

اس کو اربابِ محبت میں کروں میں کیا شمار آپکی زلفوں سے جس کا سلسلہ ملتا نہیں
نہایت تعجب کی بات ہے کہ جو لوگ حضور سرورِ کائنات منہجِ موجوداتِ روحی و مادیہ صلی اللہ علیہ وسلم کی شان میں گستاخانہ کلمات کہیں۔ اور بزرگانِ دین کو گالیاں دیں، ہم اُن کی یا وہ گوئی بھی سنیں اور اُن سے سلوکِ محبت و اخوت کا سلسلہ قائم رکھیں۔ تو پھر ہم سے بڑھ کر بے غیرت اور کون ہو سکتا ہے۔

!! لَا اِيْمَانَ لِمَنْ لَا غَيْرَةَ لَهُ جس کو غیرت نہیں اس میں ایمان نہیں۔

ایمان والوں کے لیے تو حکم ہے کہ وہ ایمان والے تبھی ہو سکتے ہیں کہ وہ اپنی جانوں سے زیادہ حضرت رسول مقبول صلی اللہ علیہ وسلم کو عزیز سمجھیں۔

النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ (سورة احزاب ۶۱)

یہ نبی، مسلمانوں کا اُن کی جان سے زیادہ مالک ہے۔

لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ

مِنْ وَاٰلِدِهِ وَوَالِدِهِ وَالنَّاسِ أَجْمَعِينَ (حدیث شریف)

(تم میں سے کوئی ایک مومن نہیں ہو سکتا جب تک میں اس کے لیے اُس کی اولاد اور والد

اور تمام لوگوں سے زیادہ پیارا نہ ہو جاؤں۔)

جب اصولِ ایمان یہ ہوا تو جو بے دین پیغمبر خدا صلی اللہ علیہ وسلم کی امانت کمرے بزرگانِ دین، مشائخِ کرام، علمائے عظام کی توہین کرے، اُس سے ہمارا کیا تعلق!!
مرزائی ہوں یا وہابی، چکرالوی ہوں یا بابی، وہ خود ہم کو چھوڑ کر علیحدہ ہو گئے! اور الزام اٹھا ہم پر لگایا جاتا ہے کہ ہم اُن سے اتفاق کیوں نہیں کرتے۔ ع

چہ دلاوراست درزے کہ بکف چراغ دارو!

کیا حدیث شریف میں نہیں ہے کہ جو اسلام میں رخنہ اندازی کرنے والا ہو، جو بدی کرنے والا ہو، جو اسلام اور مسلمانوں کے حق میں بدگوئی کرنے والا ہو، اُس سے علیحدگی اختیار کر لو، کیا یہ قرآنِ پاک کا حکم نہیں ہے کہ جب تم کسی سے ملو، جو ہماری آیات کی نسبت یہودہ گفتگو کر رہا ہو تو اُس کی صحبت سے پرہیز کرو؛

فَلَا تَقْعُدُوا بَعْدَ الذِّكْرِىٰ مَعَ الْقَوْمِ الظَّالِمِيْنَ (پارہ ۱، سورة الانعام آیت ۶۸)

”یاد آنے کے بعد ظالموں کے پاس نہ بیٹھو“

انہی لوگوں کی پہچان میں حدیث شریف شاہد ہے کہ ”قرآن مجید اُن کی گردنوں سے یعنی

خلق سے نیچے نہیں ہوگا۔“

ہم بالکل صاف دل سے اور علی الاعلان کہتے ہیں، اور ہر وقت کہتے ہیں کہ ہم کو کسی سے پر خاش نہیں۔ کوئی ذاتی غرض ناراضگی کی نہیں۔ ہم سے بھاگ جانے والے، ہم سے جدا ہو کر چاہِ ضلالت میں جا کرنے والے، مگر ابھی کے بادیہ کے سرگرداں، آج پھر واپس آجائیں تو ہم ان کو گلے لگانے کے لیے تیار اور ان کی خدمت کے لیے کمر بستہ ہیں۔ ہمیں کوئی کینہ اور بغض ان سے نہیں ہوگا۔

کفرست در طریقتِ ماکینہ داشتن آئینِ ماست سینہ چو آئینہ داشتن
وفا کنیم و ملامت کشیم و خوش باشیم کہ در طریقتِ ماکفری ست رنجیدن
اتفاق و اتحاد کاراگ گانے والوں سے کہہ دینا چاہیے کہ کیا ان کو یاد نہیں ہے کہ حضرت
سرور کون و مکان محبوب انس و جان روحی نداہ (صلی اللہ علیہ وسلم) نے فرمایا ہے کہ میری امت
کا اجتماع کبھی غلطی پر نہ ہوگا؟

لَا تَجْمَعُ أُمَّتِي عَلَى الضَّلَالَةِ

”میری امت۔ کراہی پر مجتمع نہیں ہو سکتی۔ (حدیث شریف)

وہ ذرا چشمِ بصیرت سے بنظرِ غور دیکھیں اور سوچیں کہ امت کے سوا اِعْظَمُ کا اجتماع کس طرف ہے اور وہ کس طرف یہ بھی یاد رکھیں کہ حضور صلی اللہ علیہ وسلم نے یہ بھی فرمایا ہے کہ جو شخص سوا اِعْظَمُ کو چھوڑ دے گا وہ داخلِ دورخ ہوگا۔

اتَّبِعُوا سِوَا اَعْظَمِ فَاِنَّهُ مَن سَنَّ سُنَّةَ فِي النَّارِ

(تم بڑی جماعت کی تابعداری کرو۔ پس جو شخص جماعت سے جدا ہو اوہ دورخ میں جاہوگا)

حضراتِ فقیر نے اوپر بیان کیا ہے کہ آئے دن ہندوستان میں حشرات الارض کی طرح نئے مذہب پیدا ہوتے ہیں۔ فقیر کے دیکھتے دیکھتے ہندوستان میں دہائی مرزائی چکر الوی

بابی، بہائی وغیرہ پیدا ہوئے۔ چکر الویوں کی تعداد اس قدر قلیل ہے کہ ان کا شمار انگلیوں پر ہوتا ہے۔ چکر الوی کسی سنت و حدیث حضور علیہ الصلوٰۃ والسلام کو نہیں ملتے۔ قرآن پاک کے معنی اور تفسیر انہی مرضی کے مطابق کرتے ہیں۔ اتفاق کا ڈنکا پٹنے والے بتائیں کہ ان سے اتفاق و اتحاد عمل کس طرح ہو سکتا ہے۔ نہ تو وہ صحیح معنوں میں سرورِ دو عالم صلی اللہ علیہ وسلم کے غلام ہیں، نہ ان سے محبت اور تعلق رکھتے ہیں اور نہ ان کے اعمال و افعال مطابق سنت ہیں، ان کے علاوہ دو گروہ اور قابل ذکر ہیں۔ ایک تو رافضی دو سکر خارجی، رافضی، اصحاب ثلاثہ رضوان اللہ تعالیٰ علیہم اجمعین اور حضرت شیخ عبدالقادر جیلانی رحمۃ اللہ علیہ اور دیگر صوفیائے کرام کو گالیاں دینا اور تبرکنا اپنا ایمان جانتے ہیں۔ کوئی ذی عقل و ہوش ایسے مذہب کو صحیح اور درست سمجھ سکتا ہے، جس میں گالیاں دینا اور دوسروں کو بُرا بھلا کہنا جائز اور جزو ایمان خیال کیا جائے؛ اور اس پر طرہ یہ کہ ہم سے کہا جاتا ہے کہ ان سے سلوک کرو۔ سلوک کن سے کرو؛ ظالموں سے، دین میں رخصت اندازی کرنے والوں سے، ہم سے جدا ہو جانے والوں سے سبحان اللہ! ان سے اتفاق کرانے والوں کا کیا یہ منشا تو نہیں ہے کہ ہم بھی ان سے مل کر گمراہ ہو جاویں اور اپنا ایمان کھو دیں۔ معاذ اللہ! خداوند کریم ایسے غلط مشورہ دینے والوں کو نور بصیرت، عقل سلیم، ایمان کامل عطا کرے۔ تاکہ وہ دیکھ سکیں کہ کون غلطی پر ہے اور کون صحیح ہے۔ کس سے اتحاد و اتفاق عمل ہو سکتا ہے۔ کون سے دو شخص مل کر صحیح کام کر سکتے ہیں۔ کیسا اتفاق و اتحاد صحیح نتیجہ نکالے گا اور کس اتحاد سے جنگ و عناد پیدا ہوگا۔

صحبتِ ناجنس گر جاں بخشش خوش دل مباش

آبِ رادیدی کہ ماہی را بدم افکند و رفت

وصلے کہ درو طال باشد ہیراں بہ ازاں وصال باشد

تاریخ کو دیکھو تو آپ کو معلوم ہو جائے گا کہ آج سے ستر سال پہلے دنیا میں ایک فرد

بھی دہا بی نہ تھا، اور تمام ملکوں میں مسلمان اہل سنت و جماعت تھے۔ آج سے چالیس سال
 پیشتر ہندوستان میں کوئی مرزائی یا قادیانی نہ تھا۔ سب اہل سنت و جماعت تھے۔ آج سے
 بیس سال پیشتر تمام دنیا میں کوئی چکرالوی نہ تھا یہ تمام مذہب فقیر کے دیکھتے دیکھتے،
 ہندوستان میں پیدا ہوئے۔ ان کے جس قدر پیرو ہیں، ان کو فقیر تو کہتا ہے کہ بہزنی اور
 ڈاکہ زنی کے ذریعے ہماری جماعت سے چرائے گئے ہیں۔ اور اب یہ سب ہم سے سخت اختلاف
 رکھتے ہیں۔ اس لیے سوال یہ ہے کہ نا اتفاقی اور مخالفت کرنے والے ہم اہل سنت و جماعت
 ہیں۔ یا وہ جنہوں نے نئے نئے مذہب اختیار کئے، اور جادہ مستقیم اور سنت نبوی سے
 پھسل گئے۔ ہم پر یہ الزام لگانا کہ ہم نا اتفاقی پیدا کرتے ہیں۔ محض، تہمت اور بہتانِ عظیم
 ہے۔ ہم سے دل سے چاہتے ہیں اور شب و روز دعا مانگتے ہیں کہ جتنے کافر و نیاہیں باد
 ہیں، سب خدا کرے مسلمان ہو جائیں اور علامی سرکارِ دو عالم صلی اللہ علیہ وسلم حاصل کر کے
 دو جہاں میں سُرفروئی حاصل کریں تو ہم مسلمانوں کو کس طرح اپنے سے علیحدہ کر کے کافر
 بنانا چاہیں گے۔ !!

آریہ سماجی اخبار ملاپ لاہور نے فقیر کی نسبت یہ لکھا تھا کہ اُس کی سعی سے پچیس ہزار
 ہندوؤں نے اسلام قبول کیا۔ گو یہ تعداد غلط تھی مگر فقیر خداوندِ کریم مجیب الدعوات کی بارگاہِ
 قدس میں دعا کرتا ہے کہ فقیر کے ہاتھ سے بجائے پچیس ہزار کے خدا کرے پچیس لاکھ ہندو
 مسلمان ہو جائیں!! ہمارے دشمن تو ہماری نسبت یہ رائے ظاہر کریں اور ہمارے بھائی ہم پر یہ
 الزام لگائیں کہ ہم مسلمانوں کو کافر بناتے ہیں۔ یہ ہم پر صریح بہتان ہے۔ بخدا ہم تو یہ چاہتے
 ہیں کہ تمام کے تمام مرزائی، خارجی، ولابی، بابی، مہدوی وغیرہ اپنے عقائد باطلہ سے تائب
 ہو کر صحیح اسلامی عقائد کی جانب رجوع کریں اور اہل سنت و جماعت کا سوادِ اعظم بن جائیں

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (سورہ آل عمران: ۱۰۳)

(اور سب مل کر اللہ کی رسی مضبوطی سے تھام لو اور باہمی تفریق نہ کرو۔)

ہم اُن کو دل و جان سے اپنے ساتھ ملانے کو تیار ہیں۔ عجم حشم مارو شن دلِ ماشاد کوئی شخص اس بات کا ثبوت نہیں دے سکتا کہ اہل سنت و جماعت میں کسی شخص نے بھی کسی کو یہ کہا ہو کہ وہ ہم سے نکل جائے۔ اس کے برعکس ان سب کو واپس لانے اور اپنے میں ضم کرنے کے لیے یہ آل انڈیا سنی کانفرنس قائم کی گئی ہے۔ تاکہ وہ سب اپنے عقائد باطلہ کو چھوڑ کر پھر ہماریساتھ مل جائیں۔

آپ نے غالباً رسالہ "تشحید الاذہان" (جس کو اہل اسلام "تخریب الایمان" کہتے ہیں) دیکھا ہوگا۔ یہ رسالہ مرزا محمود قادیان سے نکالتے تھے۔ غالباً اپریل ۱۹۱۰ء کے رسالہ میں مرزا محمود نے لکھا تھا کہ جو کوئی مرزا غلام احمد کو پیغمبر نہیں مانتا، وہ کافر ہے۔ اس طرح اس نے اپنے خیال کے بموجب تمام دنیا کے مسلمانوں کو کافر بنا دیا۔ اس لیے کہ وہ مرزا غلام احمد کو پیغمبر نہیں مانتے۔ اب ایسے اعتقاد والوں کو اہل سنت و جماعت کیوں اپنے میں ملائیں۔ ان کے لیے تو واقعی وہی سزا صحیح ہے جو کابل میں مرزائیوں کو ملی، جو شریعتِ حقہ کے مطابق ہے، جمعیتِ علمائے ہند بھی اس امر کی تصدیق کر چکی ہے۔

تاریخِ عالم اور کی کتابوں کا مطالعہ کرنے پر یہ بات بخوبی واضح ہوتی ہے کہ اکتاد تبلیغِ اسلام کا جس قدر کام کیا ہے، وہ سب اہل سنت و جماعت کے پاک اور مقبول بندگانِ خدا نے کیا ہے۔ جو کچھ ہوا ان کی سعی اور انہی کے مین و برکت سے ہوا۔ جس طرف ان غلامانِ سرکارِ سرمدی (صلی اللہ علیہ وسلم) نے رخ کیا فتح و نصرت نے ان کے قدم چومے۔ اور کیوں ایسا نہ ہوتا؟ وہ اپنی خواہشات کو اتباعِ سنت اور محبتِ رسول (صلی اللہ علیہ وسلم) میں فنا کر چکے تھے۔ جو کام کرتے تھے۔ خالصتاً لوجہ اللہ کرتے تھے۔ نمود و نمائش، ریاد و آلائش کا شائبہ تک ان کے کاموں میں نہیں ہوتا تھا۔ ان کو خداوندِ کریم کی طرف سے رضی اللہ عنہم و رضوا عنہ (التوبہ: ۱۰۰) خدا ان سے راضی ہے اور وہ خدا سے راضی ہیں)

کا خطاب حاصل تھا۔ مگر افسوس! کہ آج اُن کا ایمان، اُن کی سعی و ہمت، اُن کا استقلال و ارادہ، اُن کا عزم و حزم ہم میں باقی نہ رہا۔

سُبْحَانَ اللَّهِ! مومن کی بڑی اونچی شان ہے۔ بڑا بلند پایہ ہے۔ مومن کسی سے مغلوب نہیں کسی سے ڈرتا نہیں۔ ارشادِ باری تعالیٰ شام ہے۔

(آل عمران: ۱۳۹)

وَلَا تَهِنُوا وَلَا تَحْزَنُوا وَأَنْتُمْ أَلَاءُ لَوْ أَنْ كُنْتُمْ مُؤْمِنِينَ

(اور سستی نہ کرو اور نہ غم کھاؤ اور تم غالب ہو اگر تم ایمان والے ہو۔)

خداوند کریم کا وعدہ کسی طرح بھی غلط نہیں ہو سکتا۔ دوسری جگہ ارشاد ہے۔

لَا تَخَفْ إِنَّكَ أَنْتَ أَلَا عُلَىٰ (پارہ ۱۶ سورہ طہ: ۶۸)

(تو مت ڈر بے شک تو غالب ہے۔)

جب مومن کی یہ شان ہے کہ سب سے بلند، سب سے اعلیٰ ہے، کبھی ذلیل نہیں ہو سکتا، تو پھر یہ دیکھنا ہو گا کہ ہماری موجودہ پست حالت کا سبب کیا ہے؛ غور کیجئے تو نظر آئے گا کہ

ہرچہ بہت از قامت ناساز و بد اندام ماست ورنہ تشریف تو بر بالائے کس کوتاہ نیست سوچئے کہ ایسے پاک اور مقدس مواعید کے ہوتے ہوتے ہماری اس ذلت و نکبت کی کیا وجہ ہے۔ ہمارے اوبار و افلاس کا کیا سبب ہے۔ آخر اس مفلوک الحالی بے عزتی، مصائب و آلام، رنج و بلا کی کوئی وجہ تو ضرور ہے۔

جب حضور علیہ الصلوٰۃ والسلام کا زمانہ تھا تو اُس وقت مسلمانوں کی تعداد بہت قلیل تھی حضور کے بعد صحابہ کرام اور خلفائے راشدین رضوان اللہ تعالیٰ علیہم اجمعین کے زمانے میں بھی مسلمان باقی اقوام کے مقابلے میں بہت کم تعداد میں تھے۔ یہ کیا وجہ تھی کہ انہوں نے جدھر کا رنج کیا تمام عالم کو مستخر کر لیا۔ مملکتوں کو تہ و بالا کر ڈالا۔ بڑے بڑے گردن کشوں کو مطیع و فرمانبردار بنا لیا۔

بڑے بڑے باجروت بادشاہ مسلمانوں کے نام سے کانپتے تھے اور تمام عالم اُن کے زیر فرمان تھا۔ ایک وہ وقت تھا کہ اسلام کے سچے قلیل التعداد غلاموں اور متجانبان رسول عربی صلی اللہ علیہ وسلم نے اپنی شجاعت و ایمان، تہور و مردانگی، عالی ہمتی، دریا دلی فیاضی، حریت مساوات کا تمام عالم میں سکھایا تھا، اور ایک آج کا وقت ہے کہ باوجود دنیا کے تمام اسلامی ممالک میں قریب چالیس کروڑ کے مسلمان موجود ہیں، مگر باوجود اس کثیر تعداد کے وہ ادبار و فلاکت اور ذلت و نکبت میں پڑے ہوئے ہیں۔ اُن کی سلطنتیں غیر اقوام نے یکے بعد دیگرے برباد کر دیں۔ اُن کے اموال و املاک کو تاراج کیا۔ اُن کے علم کی دولت اُن سے چھین لی گئی۔ اُن کی عزت جاتی رہی۔ تجارت اُن کے ہاتھ سے نکل گئی۔ اور وہ اقوام عالم میں ذلیل و رسوا ہو رہے ہیں۔

ان تمام خرابیوں، بے عزتیوں، ذلت و ادبار کی کچھ وجوہ ضرور ہیں۔ اسلام، پاک اور مقدس اسلام، اپنے اصولوں میں ویسا ہی ہے جیسا پہلے تھا۔ اس پر کار بند ہونے والے آج بھی ویسے ہی پُر جوش صاحب ایمان ہو سکتے ہیں۔ اور اُن کے دلوں میں پھر ویسی ہی گرمی ہو سکتی ہے۔ مگر دیکھنا ہے کہ آج کے مسلمانوں کے اعتقادات بھی صحیح ہیں کہ نہیں۔ کیا نور ایمان و یقین ہمارے دلوں میں موجود ہے؟ کیا ہم میں وہ محبت رسولؐ اور اتباع سنتؐ جو ہمیں فاتبعونیؐ کے درجہ میں لاکر شانِ محبوبیت پر پہنچاتی ہے، پائی جاتی ہے؟

حضرات! خداوند کریم جو دونوں جہانوں کا بادشاہ ہے، کبھی اپنے محبوب کو ذلیل نہیں ہونے دیتا۔ اس لیے آؤ اس صحیح معیار پر اپنے اعتقادات اور اعمال اور محبت اور نور ایمان کو پرکھیں۔ اگر ہم میں وہی محبت ہو جو صحابہ کرامؓ، تابعینؓ، تبع تابعینؓ یا مشائخ عظامؓ اور صوفیائے کرامؓ میں پائی جاتی تھی تو ہم کو محبوبیت اور مومن کی شان جو تمام عالم سے اعلیٰ اور ارفع ہے، نصیب ہو سکتی ہے۔ اور اگر ہم میں نہ محبت رسولؐ ہو، نہ اتباع سنتؐ ہو نہ ایمان صحیح ہوں، نہ اعمال صالح ہوں، نہ نسبتِ مشائخ حاصل ہو، تو پھر ہم نہ مومن ہیں نہ

مسلم۔ بلکہ ہم صرف بدنام کنندہ نکو نامے چند کے مصداق ہیں۔ اگر ہمارا ایمان صحیح نہیں اور ہم ارکانِ اسلام کی پابندی نہیں کرتے، ذکرِ خدا کے نور سے دل کو گرم اور روشن نہیں کرتے نماز جو معراجِ مومن ہے ادا نہیں کرتے، شعائرِ اسلام کی پروا نہیں کرتے، تو پھر سے جی عبادتِ چرانا اور جنت کی طلب! کام چور اس کام پر کس منہ سے اجرت کی طلب یاد رکھو! خداوند کریم کے وعدے کبھی غلط اور جھوٹے نہیں ہو سکتے۔ ہم ہی ان وعدوں

کے اہل نہیں ہیں سے
عام ہیں اُس کے تو اللطافِ شہیدی سب پر تجھ سے کیا ضد تھی اگر تو کسی قابل ہوتا
دیکھو تو خداوند کریم قرآن پاک میں فرماتا ہے۔

وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا
وَنَحْشُرُهُ يَوْمَ الْقِيَامَةِ أَعْمَى قَالَ رَبِّ لِي حَشْرَتِي أَعْمَى
وَقَدْ كُنْتُ بَصِيرًا قَالَ كَذَلِكَ أَتَتْكَ آيَاتُنَا فَنَسِيتَهَا وَكَذَلِكَ
الْيَوْمَ تُنْسَى ۝ (سورة طہ آیت ۱۲۲)

اور جس نے میری یاد سے منہ پھیرا تو بے شک اس کے لیے تنگ زندگانی ہے اور ہم اُسے قیامت کے دن اندھا اٹھائیں گے، کہے گا اے رب میرے مجھے تو نے کیوں اندھا اٹھایا میں تو آنکھوں والا تھا اللہ فرمائے گا یونہی تیرے پاس آتیں آتی تھیں تو نے انہیں بھلا دیا اور ایسے ہی آج تیری کوئی خبر نہ لے گا

عزیزان و برادران! قرآن پاک وہ کتاب ہے، جس کا ہر حکم اہل ایمان کے لیے موجب ازویا و ایمان ہے جس کے ایک حرف کا بھی انکار مسلم کو کافر بنا دیتا ہے۔ تو پھر ماننا پڑتا ہے کہ خداوند تبارک و تعالیٰ کو، جس نے صرف اسلام کو پسندیدہ مذہب بنایا ہے اور جس نے حکم فرمایا ہے کہ بدوں اسلامی طریقہ کے اور کوئی عبادت قبول نہیں ہو سکتی، مسلمانوں سے کوئی ضد نہیں ہے۔

نہ ہو سکتی ہے۔ بلکہ نتیجہ یہ نکلتا ہے کہ چونکہ مسلمانوں نے ہی شہادتِ اسلام کی خلاف ورزی کی
 اُن کے اعتقادات صحیح نہ رہے، اُن کے اعمال و افعال غلط ہیں، اور اُن کے اعتقادات کے
 ہمراہ نورِ یقین کی تائید نہیں رہی۔ نیز بزرگانِ دین اور مشائخِ عظام سے، جو نورِ ایمان اور یقین
 کا سرچشمہ ہیں، انہوں نے منہ پھیر لیا، اور یادِ خداوندی کا سرشتہ اُن کے ہاتھ سے جاتا رہا
 رسولِ علیہ الصلوٰۃ والسلام کی غلامی اُن سے چھٹ گئی، چنانچہ وہ سزا کے مستحق ٹھہرے۔ خداوند
 کے ذکر اور احکام سے منہ موڑنے کی جو سزا ملی وہ یہ تھی کہ ان پر دنیا تنگ کر دی گئی۔ معیشت
 زندگی تنگ کر دی گئی۔ سلطنت چھین لی گئی۔ عزت و آبرو، دولت و جاہ و حشمت جاتی رہی
 اس پر بھی اکتفا نہیں ہوگا۔ بلکہ ایسے لوگوں کو عاقبت میں اور بھی بھاری سزا ملے گی۔ اور تو
 کے روز اُن کو اندھا اٹھا یا جلانے کا۔ تاکہ وہ دیدارِ الہی سے محروم رہیں۔

ہر کہ امروز نہ بیند اثرِ قدرتِ او غالب آنت کہ فرماش نہ بیند ویدار
 ارشاد ہوگا کہ چونکہ تم نے دنیا میں آنکھوں والا ہو کہ اندھوں کی طرح ہماری آیات کو
 نہ دیکھا اور اُن کو بھلا دیا۔ تو آج وہ دن ہے کہ ہم تم کو بھلا دیوں۔ خدا پناہ میں رکھے اس
 سزا سے! دنیا میں بھی ذلت اور آخرت میں بھی رسوائی۔ ازیں سورا ندہ سے

ایں جاغم معیشت آنجا سزائے عصیاں . آسایشِ دو گیتی بر ما حرام کردند
 آؤ باز آؤ! ابھی وقت ہے۔ توبہ کا دروازہ کھلا ہے۔ خداوند کی بارگاہِ عالی ہر وقت
 تمہاری دعاؤں کو، بشرطیکہ اضطراب و تضرع سے کی جائیں، قبول کرنے کے لیے تیار ہے۔ ندامت
 کے آنسو بہاؤ، گزشتہ گناہوں سے توبہ کرو۔

باز آ، بار آ، ہر آنچہ ہستی باز آ

گر کافر و کبر و بت پرستی باز آ

ایں درگہ ماورگہ نو میدی نیست صد بار اگر توبہ شکستی باز آ

دیکھو! کون سی بد عادت ہے جو مسلمانوں میں نہیں پائی جاتی۔ ہر قسم
اصلاح کے عیب اور گناہ میں ہم گرفتار رہیں۔ ہر موقع کی رسوماتِ بد جن کا
 اسلام سے کوئی تعلق نہیں ہم میں پائی جاتی ہیں۔ بیاہ، شادی، منگنی وغیرہ پر بھی ہم سنتِ رسول
 صلی اللہ علیہ وسلم کے خلاف کرتے ہیں۔ فضول اور بُری رسموں نے ہم کو جادہ مستقیم سے
 کوسوں دُور لے جا کے ڈال دیا ہے۔

بُڑے اخلاق اور بُری عادات والے ہم میں بے شمار پائے جاتے ہیں۔ بلکہ ایسے بھی بہت
 ہیں جو ان برائیوں پر ساتھ ہی فخر بھی کرتے ہیں۔ العیاذ باللہ! چوری، رہزنی، ڈاکہ بد اخلاقی
 اور دوسرے جرائم ہماری ہی قوم میں زیادہ پائے جاتے ہیں۔ حقہ نوشی، بھنگ، چنڈو،
 گانجا، افیون، مے نوشی وغیرہ سارے افعالِ بد فخر سے کئے جاتے ہیں۔ تعلیم کی طرف
 سے بالکل بے پروائی ارکانِ مذہب سے بالکل ناواقف، دنیاوی تعلیم میں ہمسایہ قوم سے
 بہت پیچھے، تجارت میں کوئی حصہ ہی نہیں۔ ملکی ملازمتوں میں بھی صفرِ جاہِ داد، املاکِ غیروں
 کے قبضے میں۔ غرضیکہ ہماری ذلت کی کوئی حد نہیں۔

ہماری بے کسی اور بے بسی کی بُری حالت ہے، نہ ہماری کوئی مرکزی انجمن ہے نہ کوئی
 تنظیم سب سے پہلے ضروری ہے کہ ہم اپنی اندرونی اصلاح کریں۔ یعنی اول اپنی دینی
 اصلاح کریں۔ دنیاوی اصلاح اس کے ساتھ ہوتی جائے گی۔ ضروری ہے کہ ہر مسلمان اول اپنی
 دینی حالت کو درست کرے۔ یعنی اپنے دل میں اسلام کی صحیح محبت پیدا کرے۔ اسلامی اصول و
 ارکان کا پابند بنے، شعائرِ اسلام کی سے عزت کرے۔ پیغمبرِ اسلام صلی اللہ علیہ وسلم کا سچا علم
 بن جائے۔ اس کے لیے ضروری ہے کہ اپنے گزشتہ گناہوں سے تائب ہو کر حضور صلی اللہ علیہ وسلم
 کے مقدس اسوۂ حسنہ کی پیروی اختیار کرے اور اس نورِ یقین کی برکت حاصل کرنے کی کوشش
 کرے، جس سے حضور علیہ الصلوٰۃ والسلام نے صحابہ کرام رضوان اللہ تعالیٰ علیہم اجمعین کے

دلوں کو منور کیا تھا۔ اور جو نورِ باطن آج بھی صوفیائے کرام کے سینوں میں آفتابِ درخشندہ کی طرح موجود ہے۔

برادران! آپ کو معلوم ہے کہ صرف دو مقدس صوفیائے کرام (خواجہ محمد یعقوب اور خواجہ محمد دربندی رحمۃ اللہ علیہما) کی دُعا سے سارے ترکِ مسلمان ہو گئے تھے۔ وہی توجہ، وہی نور، وہی دُعا، اب بھی اہلِ دل اربابِ بصیرت کے سینوں میں موجود ہے۔ اگر کوئی وہ زمانہ کے زبوں حال مسلمان اپنے اعمالِ سیئہ سے تائب ہو کر صوفیائے کرام کی خدمت میں حاضر ہوں، اُن سے نورِ ایمان و ایقان حاصل کریں اور عقائدِ اہلسنت و جماعت کے مطابق اسوۂ حسنہ کی پیروی کریں، تو پھر وہی کچھ بن سکتے ہیں جو قرونِ اولیٰ میں تھے۔

غور کرو کہ وہ نورِ ایمان و ایقان و محبتِ رسولِ علیہ الصلوٰۃ والسلام کہاں سے حاصل ہو سکتا ہے۔ یاد رکھو کہ عطار کے پاس جاؤ گے تو عطر کی خوشبو پاؤ گے۔ آہن گر کے پاس جاکے بیٹھو گے تو نہ صرف کپڑے جلاؤ گے بلکہ ایسا بھی ہو گا کہ منہ بھی کالا ہو جائے گا۔ نورِ ایمان صرف صوفیائے کرام اور عاشقان و متعبیانِ رسولِ اکرم صلی اللہ علیہ وسلم کی غلامی سے نصیب ہو سکتا ہے۔ محبتِ رسول اور معرفتِ خدا عطا کرنے والے یہی پاک و جود ہیں۔ دوسرے لوگ جو محبت سے نا آشنا نہیں، جو محبوبیت کی شان اور خلقِ محمدی سے ناواقف ہیں، اُن کے پاس بیٹھنے سے وہی آہنگر کی صحبت کا سا حال ہو گا۔ صوفیائے کرام صحیح آئینہ یا صحیح منظرِ کمالاتِ محمدی ہیں۔ وہی فدائیانِ سرورِ دو عالم صلی اللہ علیہ وسلم ہیں، اُن کا باطن نورِ محمدی سے منور ہوتا ہے۔ اسی نورِ باطن سے وہ تمام عالم کو منور کرتے ہیں۔ مگر جو خود ہی نور کے حصول کی خواہش نہ کرے، اُسے کوئی فائدہ حاصل نہیں ہو سکتا۔ تمام مسلمانوں کے لیے ضروری ہے کہ ان عاشقانِ محبوبِ رب العالمین کی غلامی اختیار کریں۔ اور ان کی خدمت میں حاضر ہو کر محبتِ رسول اللہ علیہ الصلوٰۃ والسلام اور نورِ ایمان کے حصول کی سرگرم خواہش

ظاہر کریں۔ تو پھر ان کے لیے دنیا و آخرت میں بہتری ہو سکتی ہے۔
 شوہدم پروانہ تاشوختن آموزی باسوخشاں بنیش شاد کہ توہم سوزی
 خود ارکان دین اور علم دین سے واقفیت حاصل کرو۔ اپنے بچوں کو دینی تعلیم دلاؤ۔
 ان کو اصول و ارکان اسلام حفظ کراؤ، ان کی پابندی کی ان میں پکی عادت ڈالو۔ ان
 کو بدکاروں، برؤں اور غیروں کی صحبت سے بچاؤ، اپنے علمائے کرام کی عزت کرو۔
 دنیا میں سوائے ہندوستان کے اور کوئی ایسا ملک نہیں ہے جہاں اپنے بزرگان
 دین کی توہین کی جاتی ہو۔ جو اپنے بزرگوں کی عزت نہیں کرتا زمانہ اس کی عزت نہیں
 کرتا۔ اس لیے نہایت ضروری ہے کہ علمائے اسلام کی، جو تمہاری دینی اور دنیاوی بہتری
 کا راستہ بتاتے ہیں، اور جو پیغمبر اسلام علیہ السلام کے وارث ہیں، ان کی عزت و تکریم
 کیا کرو۔ ان کے مراتب کا لحاظ رکھا کرو۔ ان کے مراتب کا لحاظ رکھا کرو۔ خوب یاد ہے
 کہ تمہاری قومیت کی عزت انہی کی عزت و تعظیم پر منحصر ہے۔ اس لیے علمائے دین کی
 تعظیم و تکریم تمہارا اولین فریضہ ہے۔

دنیاوی تعلیم | علم مومن کی کھوئی ہوئی چیز ہے۔ جہاں سے ملے اس کو حاصل
 کرنا اس پر فرض ہے۔ اس لیے دنیوی تعلیم حاصل کرنا، جو فی زمانہ
 مروج ہے، نہایت ضروری ہے۔ تاکہ اہل اسلام غیر اقوام کے دوش بدوش شاہراہ ترقی
 پر چل سکیں۔ کوئی قوم جب تک وہ زمانے کے علوم سے واقف نہ ہو۔ دوسری قوم
 کے مقابلے میں ترقی نہیں کر سکتی۔ نیز حکومت وقت کے ماتحت ملازمت حاصل کرنے
 کے لیے بھی موجودہ علوم میں سعادت اور تعلیم حاصل کرنی ضروری ہے۔ بدوں تعلیم
 کے حصول ملازمت ممکن نہیں۔ اور ملازمتوں میں بھی اہل اسلام کا دوسری کے مقابلے
 میں تناسب حاصل کرنا بے حد ضروری ہے۔

رِسُومِ بَدِ | مسلمانوں کا ان تمام بُری رسموں سے جو اسلام کے مقدس اصول و ارکان کے منافی ہیں، بالکل کنارہ کش ہونا لازم ہے۔ ایک قلم ایسی تمام بُری رسموں کو چھوڑ دینا چاہیے۔ تمام رسومِ بد سے توبہ کرنی چاہیے۔ تمام عاداتِ بد سے صحیح توبہ کر کے صحیح اسلامی طریقہ اختیار کرنا چاہیے۔ فضول خرچی اور اسراف کے لیے قرآن پاک کا حکم ہے کہ :-

إِنَّهُ لَا يُحِبُّ الْمُسْرِفِينَ (پارہ: ۸ سورہ الانعام آیت ۱۳۱)

(بے شک حد سے بڑھنے والے اُسے پسند نہیں)

نیز ارشاد ہے کہ

وَلَا تُبْذِرْ تَبْذِيرًا هَٰذَاكَ الْمُبْذِرِينَ كَانُوا

إِخْوَانَ الشَّيَاطِينِ - (پارہ: ۱۵ سورہ بنی اسرائیل آیت ۲۷، ۲۶)

(اور فضول نہ اڑاؤ، بے شک اڑانے والے شیطانوں کے بھائی ہیں)

اپنے غریب اور نادار اہلسنت مسلمان بھائی کو اپنا بھائی سمجھو۔
اخوت و یگانگت | اس کے ہمراہ اخوت و محبت قائم کرو۔ اُس کی عزت تمہاری

عزت ہے۔ اگر تم اس کی عزت نہیں کرو گے، تو اُس کو کون اپنا بھائی اور محب سمجھے گا۔
ذرا غور کرو۔ ممکن ہے تمہارے پاس دنیا کا زر و مال اس سے زیادہ ہو۔ اس صورت میں اس درجہ تم سے بہت بلند ہوا۔ یاد رہے خداوند کریم کی بارگاہِ عالی میں دنیاوی زر و مال، تعظیم و تکریم کا معیار نہیں ہے۔ وہاں تو حکمِ خداوندی ہے۔

إِنَّ أَكْرَمَكُمْ عِنْدَ اللَّهِ أَتْقَاكُمْ (سورہ حجرات : ۱۳)

(بے شک اللہ کے یہاں تم میں زیادہ عزت والا وہ ہے جو تم میں زیادہ پرہیزگار ہے)

کے بموجب متقی اور پرہیزگار کا درجہ بلند ہے۔ تو شاید خدا اور اُس کے رسولِ پاکؐ کے نزدیک

وہ غریب مسلمان تم سے زیادہ عزت و تکریم کا مستحق ہو۔ برادران! جس طرح تم سرکارِ مدینہ کے غلام ہو، اسی طرح وہ بھی سرکارِ دو عالم کا غلام ہے۔

من و توہر دو خواجہ تا شائیم بندہ بارگاہِ سلطانیم

تمام مومن آپس میں بھائی بھائی ہیں۔ رب العزت کا فرمان ہے:-

إِنَّمَا الْمُؤْمِنُونَ إِخْوَةٌ (حجرات: ۱۰) مسلمان (آپس میں) بھائی ہیں۔

جہاں مومنین کے آپس میں بھائی بھائی ہونے کا مژدہ سنایا گیا، وہاں زر و دولت کی کوئی شرط نہیں لگائی گئی۔ یاد رہے کہ اگر ایک مومن کو دیکھ کر دوسرا اس سے محبت سے پیش نہیں آتا۔ یا اس کے دل میں اس مومن کو غم و مصیبت میں مبتلا دیکھ کر رنج و غم پیدا نہیں ہوتا تو اسے سمجھ لینا چاہیے کہ اس کے ایمان میں کمی ہے۔ مومن کو مومن سے محبت اور اخوت لازمی ہے، تمام اہل سنت و جماعت سے ان خرابیوں کو دور کرنے کے لیے یہ آل انڈین کانفرنس قائم کی گئی ہے تاکہ اہل اسلام کے دلوں میں صحیح اسلامی تصورات پیدا ہوں۔ پرانے خدا اور پرانے رسول خاتم النبیین صلی اللہ علیہ وسلم کا ان کو صحیح معنوں میں غلام بنایا جائے تاکہ قرآن پاک کی مقدس تعلیم پر ان کو آتمہ کرام اور سلف صالحین کی طرح عمل کرنے کی راہ دکھائی جائے۔ آخر میں فقیر ایک بار پھر یہ بات دہراتا ہے کہ ایمان کی تکمیل، جو نور الیقان کی تائید کے بغیر ناممکن ہے، حضرت سرور کائنات فخر موجودات رُوحی فداہ صلی اللہ علیہ وسلم کے مقبول غلاموں کی غلامی میں داخل ہونے بغیر حاصل نہیں ہو سکتی۔ اس لیے تمام مسلمانوں کے لیے ضروری ہے کہ صدق دل اور خلوص ارادت کے ساتھ ان مقبولانِ بارگاہِ محمدیت کی خدمت میں حاضر ہوا اپنے گناہوں سے تائب ہوں۔ اور محبوبیتِ سرکارِ دو عالم صلی اللہ علیہ وسلم کا مرتبہ حاصل کریں۔ اور یاد رکھیں کہ بدوں ان کی مہربانی اور عنایت کے، حصولِ ایمان مشکل ہے

سے بے عنایات حق و حصاصانِ حق گزرتا ملک باشد سبہ باشد ورق لگے
اس کانفرنس کی سب سے نمایاں بات یہ ہے کہ حضرت امیر ملتِ قدس سرہ، اکی ساوگی
اور صاف گوئی کی یاد ہمیشہ مسلمانوں کو یاد دہانی ہوگی۔ جس میں تاثیر فی النفوس نمایاں طور پر نظر آتی
تھی۔ غرض ہر اجلاس تلاوت، حمد و نعت سے شروع ہوتا اور درود و سلام پر اختتام پذیر
ہوتا تھا۔

محمد اللہ تعالیٰ یہ کانفرنس ہر لحاظ سے کامیاب رہی۔ بہ اقتصانے وقت تجاویز
منظور ہوئیں اہل سنت و جماعت کے لیے کام کرنے کی راہیں کھل گئیں، منزل کا تعین ہو گیا
اور حضرت امیر ملتِ قدس سرہ، کی زیر قیادت قافلہ، منزل کی طرف توکل بر خدایا رواں دواں
نظر آنے لگا۔ بہرستی اپنے مقام اور ماحول میں پُر جوش نظر آنے لگا۔

اس کانفرنس میں عہدیداروں کے انتخاب اور دوسرے اور کے علاوہ جو قراردادیں پاس
ہوئیں، اُن کا خلاصہ اور اجمالی نقشہ حضرت مولانا شاہ احمد مختار میرٹھی (ف ۱۹۳۸ء)
رہا یا اب حضرت مولانا شاہ احمد نورانی مدظلہ نے جلسہ عام میں سنایا تھا۔

۱۔ یہ جلسہ مناسب سمجھتا ہے کہ ملک کے ہر صوبہ، ہر شہر اور ہر گاؤں میں اہلسنت و جماعت
کی انجمنیں اور تبلیغی کمیٹیاں قائم کی جائیں۔

۲۔ اس جلسہ کی راتے میں جا بجا تعلیم و تبلیغ کے مدارس جاری کئے جائیں۔

۳۔ اس جلسہ کے خیال میں سر دست مراد آباد میں مرکزی کمیٹی کا قائم رہنا ضروری ہے۔

۴۔ یہ جلسہ عام اس قانون پر جو اسمبلی نے حج کے متعلق پاس کیا ہے، ناراضی کا اظہار کرتے

ہوئے حاجیوں سے دونوں طرف کا کراہی پہلے ہی وصول کر لینے کو حج کے لیے سنگِ راہ خیال کرتا ہے۔

۵۔ سیرتِ امیر ملت ص ۶۰ تا ۶۳۔ ملفوظاتِ ملت مرتبہ محمد عثمان مطبوعہ لاہور ۱۹۶۶ء ص ۱۷ تا ۲۰۳ خطبات

آل انڈیا سنی کانفرنس از محمد جلال الدین قادری مطبوعہ لاہور ۱۹۶۶ء ص ۱۹۵ تا ۲۲۷

۵۔ یہ اجلاسِ عالم جو سات کروڑ مسلمانانِ ہند کا قائم مقام اور ہر حصہ ملک کے علمائے اہلسنت و جماعت پر مشتمل ہے، مرزائیوں کی صدائے احتجاج کی بنا پر لیگ آف نیشنز اور گورنمنٹ آف انڈیا توجہ دلاتا ہے کہ حکومتِ افغانستان کا اہلک قادیانیاں مذہبی مسئلہ ہے۔ اس میں کسی حکومت کی مخالفانہ آواز صریح مذہبی مداخلت ہوگی جس کو مسلمان کسی طرح بھی گوارا نہیں کر سکتے۔ لہذا لیگ گورنمنٹ کو اس مسئلہ میں دخل نہ دینا چاہیے۔

اس قسم کے بہت سے ریزولیشن پاس ہوئے جن میں سب سے اہم وہ تجویز تھی جس میں ابن سعود نجدی کے غاصبانہ قبضہ حجاز اور ظالمانہ حرکات کے صدائے احتجاج بلند کی گئی اور سنی مسلمانوں کو اس سال سفر حج سے بخوف بے امنی روکا گیا ہے۔ نیز ایک ریزولیشن میں پریذیڈنٹ بلاگام کانگریس کے اُن موذی اور اشتعال انگیز کلمات پر اظہارِ نفرت کیا گیا جو اس نے مرزائیوں کی تائید کی آرٹ میں اسلام و قرنِ اول کے بارے میں استعمال کئے، جن سے سات کروڑ مسلمانوں کو شدید صدمہ پہنچا۔

غرض یہ عظیم الشان کانفرنس حضرت امیر ملت قدس سرہ کی دعا کے ساتھ اختتام پذیر ہوئی اور علماء و مشائخ اہلسنت یہ عزم لیے ہوئے واپس گھروں کو آئے کہ وہ دہر میں اہم محصلیٰ علیہ وسلم سے اجالا کرنے کے لیے تن من دھن کی بازی لگا کر پورے ملک میں سنی کانفرنس کی شاخیں قائم کریں گے۔ ۵

سنی کانفرنس مراد آباد میں یہ طے پایا تھا کہ کانفرنس کا اجلاس ہر دس سال بعد ہوگا۔ چنانچہ اکتوبر ۱۹۳۵ء / ۱۳۵۴ھ کے پُرفتن دور میں سرزمینِ بدایوں میں دوسری آل انڈیا سنی کانفرنس بھی حضرت امیر ملت کی صدارت میں انعقاد پذیر ہوئی۔ یہ دور وہ دور تھا جبکہ

۵ ماہنامہ اشرفی "کچھوچھ شریف" ماہ مئی ۱۹۳۵ء ص ۲۰ تا ۲۳۔ ماہنامہ ترجمان اہلسنت کراچی

سنی کانفرنس ملتان نمبر ۱ اکتوبر ۱۹۳۸ء ص ۶۷، ۶۸۔

مسجد شہید گنج کا قصبہ مسلمان کے دل کو خون کئے ہوئے تھے، انگریز حکومت، سکھ غنڈوں کی پشت پناہی کر رہی تھی۔ ادھر اسلام دشمن جبر و دستار پوش جماعتیں مثلاً جمعیت علماء ہند اور مجلس اطرار وغیرہ مسجد شہید گنج کو ہر قیمت پر سکھوں کے حوالے کرنے کے لیے بے تاب تھیں۔ مسلم لیگ آزادی وطن کے لیے میدانِ عمل میں دیوانہ وار تڑپی تھی جبکہ اس کے ازلی وابدی مخالفین قدم پر روڑے اٹکا کر ناکام و نامراد بنانے کی قسم کھا چکے تھے۔

سواد اعظم اہل سنت و جماعت نے اپنا فرض ادا کرنے کے لیے اس کانفرنس کے انعقاد کا اہتمام کیا۔ اس بار صدارت کے لیے حجۃ الاسلام حضرت مولانا حامد رضا خاں بریلویؒ (۱۹۲۳ء) اور ایک دوسرے بزرگ کے درمیان انتخاب ہوا۔ حضرت حجۃ الاسلام صاحبِ کثرت کے دوٹوں سے صدر منتخب ہو گئے۔ لیکن جب ان کا انتخاب ہوا تو انہوں نے اعلان کیا کہ میں، حضرت امیر ملت کو کرسی صدارت پیش کرتا ہوں، میری حمایت کرنے والوں کے ووٹ اور میرا ووٹ حضرت کے لیے ہے۔ صدارت کے بہت کام کرنے کی ضرورت ہوتی ہے۔ میں اتنا کام نہیں کر سکتا اور پیر صفا ہمیشہ سے کام کرنے کے عادی ہیں۔ لہذا ہم سب کی درخواست ہے کہ آپ صدارت قبول فرمائیں۔“

اس پر ہر طرف سے تائید کی صدا میں بلند ہوئیں اور حضرت امیر ملت اتفاق رائے سے صدر منتخب ہو گئے۔ اس موقع پر بھی آپ نے سنی کانفرنس مراد آباد کی طرح فی البدیہہ خطبہ صدارت ارشاد فرمایا۔ اس خطبہ کے ایک ایک لفظ سے عشقِ مصطفیٰ صلی اللہ علیہ وسلم، اتحاد و یگانگت، تنظیم اور حق و صداقت کی خاطر مرٹنے کا درس ملتا ہے۔ لہذا حضرت امیر ملت قدس سرہ نے اپنے اس صدارتی خطبہ میں جو کچھ فرمایا اس کا مخلص یہ ہے:

وَرَحِيمِنَا وَمَوْلَانَا مُحَمَّدٍ الْمُبْعُوثِ بِخَيْرِ الْمَلِكِ وَالْأَدْيَانِ - وَعَلَىٰ آلِهِ
وَأَصْحَابِهِ بُدُورِ الْإِيمَانِ وَالْأَيْمَةِ الْمُجْتَهِدِينَ وَالْأَوْلِيَاءِ
الْكَامِلِينَ نَجُومِ الْإِيقَانِ وَالْعُرْفَانَ
وَتَابِعِيهِمْ إِلَىٰ يَوْمِ الدِّينِ بِالْإِحْسَانِ .
أَمَّا بَعْدُ . أَيُّهَا الْعُلَمَاءُ الْكِرَامُ وَالْحَضَارُ الْعِظَامُ .

(ترجمہ) تمام تعریفیں اُس اللہ رکھے جس نے انسان کو پیدا کیا اور اُس کو بیان کی تعلیم
فرمائی اور ہم پر نعمتوں کے اقسام اور احسان کے لطائف کا انعام فرمایا اور ہمیں تمام مخلوقات
پر تعلیم قرآن کے ساتھ فضیلت عطا فرمائی اور درود و سلام اللہ کے نبی پر ہو جو ہمارے
کریم اور ہم پر رحم فرمانے والے اور ہمارے آقا محمد (صلی اللہ علیہ وسلم) جو کہ بہتر مذہب
دنیوں کے ساتھ مبعوث فرمائے گئے اور آپ کی آل پر درود اور سلام اور اصحاب پر
جو کہ ایمان کے چاند ہیں اور اجتہاد کرنے والے اماموں پر اور اولیاء کاملین پر جو کہ یقین
اور عرفان کے روشن ستارے ہیں اور اُن پر جو احسان کے ساتھ اُن کے تابع رہے
ہیں قیامت کے دن تک۔ بعدِ صلوات کے، اے علمائے کرام اور حاضرین عظام۔

السلام علیکم اذفقیر، رب العزت کی حمد بجالاتا ہے کہ اُس نے مجھے یہ تو توفیق ارزانی
فرمائی کہ میں اُمتِ محمدیہ علیٰ صاحبہا الف الف سلام والرحمة کی مقدور بھر خدمت کر کے اپنی
عاقبت سنواروں۔ کہ وڑوں درود اُس پیکرِ جو اور اُس نورِ مسعود پر جس کا اسوہ حسنہ ہمیں ہدایت
کرتا ہے کہ ہم کسی حال میں بھی مفاہِ ملت کو فراموش نہ کریں۔

محترم بھائیو! یہ آپ کی عنایت ہے کہ آپ نے یہ بوریائیں و حجرہ گزین کو اپنی
محفل میں ایک ممتاز جگہ مرحمت فرمائی ہے۔ آپ علما ہیں۔ آپ کی راہ میں فرشتے پر بچھاتے
ہیں۔ آپ دعا فرماتیں کہ اللہ آپ کی آبرورکھے۔ آپ نے ایک مسکین صوفی کو اپنی بارگاہ

۱۔ کفر زار ہند میں ہمہ جہت تبلیغ کی ضرورت — شہادت الدین غوریؒ جیسے مجاہدین

اور خواجہ غریب صوفیاء کے نقوشِ تدم پر حل کر۔

۲۔ علما و روحانی زعماء میں اتحاد کی ضرورت اور ان کی ذمہ داریاں — فکر و تدبیر، قربانی و

ایشاء، حشیت الہی۔

۳۔ غیر اللہ سے ڈرنے والا عالم، علم و انسانیت سے عاری ہے

۴۔ مسجد شہید گنج کی تحریک میں علما کی ذمہ داریاں۔

۵۔ برصغیر میں مسلمانوں کے مسائل اور ان کی ضروریات — شرعی قوانین — نکاح، طلاق

خلع، ارتداد، وراثت، ہیبت کا نفاذ — اوقاف اور مساجد و مقابر کی حفاظت صیانت

۶۔ عالم اسلام کی حالت زار پر شدید صدمہ کا اظہار — نجد میں ابن سعود اور

حبشہ میں اطالویوں کے مظالم۔

۷۔ مقامات مقدسہ کے احترام و تحفظ کا مطالبہ و ہدایت و حقیقت کا مسئلہ نہیں۔

۸۔ مسلمانوں کی معاشی حالت کی بہتری کے لیے بیت المال کا قیام۔

۹۔ مسلمانوں کی باوقار زندگی کے لیے سیاسی محرکات اور ضروریات — اتحاد بین المسلمین،

معاشی خوشحالی تجارت کی اہمیت اور طریق کار — اسرار و تہذیر سے احتراز۔

لیجئے! اب خطبہ ملاحظہ فرمائیے :-

بِسْمِ اللّٰهِ الرَّحْمٰنِ الرَّحِیْمِ ۝ الْحَمْدُ لِلّٰهِ الَّذِیْ خَلَقَ الْاِنْسَانَ ۝

عَلَّمَهُ الْبَيَانَ ۝ وَانْعَمَ عَلَيْنَا بِانْوَاعِ النِّحْمِ وَلَطَائِفِ الْاِحْسَانِ

وَفَضَّلَنَا عَلٰی سَابِقِ خَلْقِهِ بِتَعْلِيْمِ الْقُرْاٰنِ وَالصَّلٰوَةِ وَالسَّلَامِ

عَلٰی النَّبِيِّ الرَّحْمٰنِ ۝ سَيِّدِنَا وَعَوْثِنَا وَغِيَاثِنَا وَكَرِيْمِنَا

کہ "خطبات آل انڈیا سٹی کانفرنس" ص ۳۶ - ۲۳۵

علم میں صدارت کی مسند پر بٹھا کر بہت بڑی ذمہ داری اپنے اوپر لی ہے۔ اللہ تعالیٰ مجھے
آپ کے انتخاب کو کامیاب ثابت کرنے کی توفیق دے۔

وَهُوَ الْمُسْتَعَانُ وَعَلَيْهِ التُّكَّانُ - اور اسی سے امداد کا مطالبہ اور اسی پر توکل ہے

عزیزو! اس وقت جب کہ میں نے مسجد شہید گنج لاہور کی واگنداری کے لیے اپنی ناچیز
خدمات قوم کے سامنے پیش کی ہیں، میرے پاس اتنا وقت نہ تھا کہ میں بدایوں پہنچ کچھ عرض
کرتا۔ لیکن اس کا کیا علاج کہ بارانِ طریقت نے مجھے اجمیر شریف بلا لیا۔ اربابِ شریعت نے
مجھے بدایوں حاضر ہونے کو کہا۔ خدا کرے کہ جیسے طریقت و شریعت میں بہ نگاہِ حقیقت قطعاً
کوئی فرق نہیں، ایسے ہی صوفیوں اور مولوی میں بھی خالص اتحاد ہو جائے۔ اور دونوں اپنے
اختلافات و مناقشاتِ زرعی سے بے نیاز و بلا اثر ہو کر متحدہ مقاصد کے حصول کے لیے یک
قالب و یک جان ہو جائیں۔

اجمیر شریف میں حاضری اس لیے بھی مفید تھی کہ وہاں خواجہ غریب نواز رحمۃ اللہ علیہ کا
مزار پر انوار ہے۔ اس خاکِ پاک کا ایک ایک ذرہ یہ سبق دیتا ہے کہ مصلے پر بیٹھنے والے مدعا
بھی وہی تھا جو نمازی شہاب الدین غوری صاحبِ سیف کا تھا۔ کاش! کہ سیاسی لیڈر
شہاب الدین بن جائیں۔ صوفی خواجہ غریب نواز کا رنگ اختیار کریں اور لیڈر، عالمِ صوفی
یقینوں مل کر اس گفرزار میں توحید کا علم بلند کریں۔ اپنا عزم تو یہی ہے کہ اپنی عمر کے چند باقی
ماندہ لمحات اس کارِ خیر کے لیے وقف کر دوں۔

ہم تری راہ میں مٹ جائیں گے سو چاہیے یہی دردمندانِ محبت کا تقاضا ہے یہی
علمائے کرام! اسلام میں آپ کا مقام بہت بلند ہے۔ لیکن ہر منصب کی چند ذمہ داریاں
ہوتی ہیں۔ جو عالم اپنے فرض سے غافل ہے، وہ اپنے تلامذہ کے نزدیک تو عالم ہو سکتا ہے
مگر ملائکہ کی فہرست سے اُس کا نام کاٹ دیا جاتا ہے۔ یعنی، رب! لعزت فرماتا ہے۔

قُلْ هَلْ لَيْسَتَوِي الَّذِينَ يَعْلَمُونَ وَالَّذِينَ لَا يَعْلَمُونَ (سورہ زمر آیت: ۱۹)

اے محبوب! آپ فرمائیے کہ برابر ہیں وہ لوگ جو صاحب علم ہیں اور جو علم والے نہیں؟

کس قدر تو کہ پیرا بہ میں ارشاد فرمایا گیا ہے کہ کوئی سلیم الفطرات انسان یہ نہیں کہہ سکتا کہ عالم اور غیر عالم برابر ہیں۔ عالم کا درجہ بہت بلند ہے۔ عالم پر قوم کے مصائب آشکار ہوتے ہیں۔ لہذا اُس کا فرض ہوتا ہے کہ قوم کی مشکلات کا خاتمہ کرنے میں غیر عالم سے بڑھ کر قربانی و ایثار اور فکر و تدبیر سے کام لے۔ اگر وہ اس فرض سے غافل رہتا ہے تو اُس کا جہنم و عمارہ اسی کے لیے روز قیامت پھانسی کا رستہ ثابت ہوگا۔

عالم کا وصف عند اللہ یہ ہے -

إِنَّمَا يَخْشَى اللَّهَ مِنْ عِبَادِهِ الْعُلَمَاءُ (سورہ فاطر: ۳۸)

اللہ سے اُس کے بندوں میں سے وہ ڈرتے ہیں جو علم والے ہیں۔

یہ آیت مبارکہ واضح الفاظ میں بیان کر رہی ہے کہ عالم صرف خدا سے ڈرتا ہے۔ خشیتِ الہی اُس کا حُسن ہے۔ غیر اللہ سے ڈرنا شریعت و طریقت میں کفر و زندقہ سے بدتر ہے۔ اقبالؒ نے کیا خوب کہا ہے: بے

ہر کہ رمزِ مصطفیٰ فہمیدہ است . شرک را در خوفِ مضمردیدہ است

اگر عالم انگریز کے رُعب و جلال سے ڈر کر، اُس کے سامانِ حرب و ضرب سے گھبرا کر، حق کی حمایت نہیں کرتا، تو اُس کا وجود علم اور انسانیت کے لیے ننگ ہے۔ اگر عالم کسی سچائی کو اس لیے بیان نہیں کر سکتا کہ ایسا کرنے سے سکھ ناراض ہو جائیں گے یا ہندوؤں میں اس کا وقار کم ہو جائے گا، یا اس کے مقتدی روٹھ جائیں گے، تو اُسے کہہ دو کہ وہ اپنے نفس کو دھوکا نہ دے۔ وہ عالم نہیں جاہل ہے۔ اُسے کہو کہ اپنے ایمان کی تجدید کرے۔

کیا علماً کو معلوم نہیں کہ لاہور میں مسجد گرا دی گئی ہے؛ کیا مسجد پر کسی غیر مسلم کا قبضہ جائز ہے؛ یاد رکھو۔ اگر تم نے اپنی مصلحتوں کی بنا پر ایک مسجد کے انہدام کو معمولی حادثہ خیال کیا تو ہمیں اپنی ان مساجد کی بھی فکر کر لینی چاہیے جن کے منبروں پر بیٹھ کر تم مسائل بیان کرتے ہو۔ وقت ہے کہ ایک ایسا اعلان شائع کیا جائے جس پر ہر عالم کے دستخط ہوں۔ کہ کسی مسجد پر غیر مسلم کا تصرف از روئے اسلام جائز نہیں۔ جمعیت العلماء اس کام کو اپنے ہاتھ میں لے۔ جو عالم اس پر دستخط کر لے، اعلان کر دو کہ اس کی اقتدا میں نماز درست نہیں۔ مقتدیوں اور متولیوں کو سمجھایا جائے کہ ایسے ننگِ اسلام عالم کو مسجد کی امامت و خطابت سے محروم کر دیں۔

جہاں کہیں بھی کوئی مسجد ہے، وہ شاخ یا کونیل ہے اُس بیت اللہ کی کہ اَصْلُهَا ثَابِتٌ

وَفُرْعُهَا فِي السَّمَاءِ (جس کی جڑ قائم اور شاخیں آسمان میں) کی مصداق ہے۔

وہ دنیا میں گھر سے پہلا خدا کا خلیل ایک معمار تھا جس بنا کا

ازل سے مشیت نے تھا جس کو تا کا کہ اس گھر سے اُبلے گا چشمہ ہدا کا

بیت اللہ، عرب میں ہے۔ عرب کی نسبت حضور سرور کائنات علیہ الف الف سلام

تحيات کا ارشاد فیض نہاد یہ ہے کہ :-

اَخْرِجُوا الْيَهُودَ وَالنَّصَارَىٰ مِنْ جَزِيرَةِ الْعَرَبِ

جزیرہ عرب سے یہودیوں اور عیسائیوں کو نکال دو۔

اے عالمانِ دین! کیا آپ کو معلوم نہیں کہ سلطان نجد ابن سعود نے ایک انگریز کمپنی کو عرب کی زمین میں معدنیات اور تیل کے چشمے معلوم کرنے کے لیے ٹھیکہ دیا ہے؛ دین کی حمایت کرنے والو! عرب سے کچھ فاصلے پر حبشہ کا ملک ہے، وہاں حکومتِ اطالیہ کیوں ظلم ڈھارہی ہے؛ اس لیے کہ وہاں تیل ہے اور اٹلی کو اپنی بلند پروازیوں یا اپنے ہوائی جہازوں کے لیے تیل درکار ہے۔ کیا دنیا کے واقعات شاہد نہیں کہ یورپ کی کسی

قوم کو اگر کہیں بیٹھنے کی اجازت دے دی جاتے، تو مکان بنانے کی راہ خود نکال لیتے ہیں کیا وجہ ہے کہ ابن سعود کی اس روش کے خلاف صدائے احتجاج بلند نہیں کی جاتی؟ یہ وہاں بیت اور حقیقت کا سوال نہیں۔ یہ اماکن مقدسہ کی صیانت کا سوال ہے۔ اگر کسی کو ابن سعود کا وظیفہ اظہارِ حق سے روک رہا ہے، تو اسے چاہیے کہ وہ اللہ کے اس فرمان پر توجہ کرے۔ ارشاد ہوتا ہے۔

وَلَا تَشْرَوْا بِاٰیٰتِيْ ثَمٰنًا قَلِيْلًا (سورہ البقرہ ۱۷۱)

اور میری آیتوں کے بدلے تھوڑی قیمت نہ لو

اور ثمنِ قلیل کی پروا نہ کرتے ہوئے نعرہٴ حق بلند کرو۔ تاکہ ربِّ جلیل کی بارگاہ سے اجرِ جزیل حاصل ہو جائے۔

میری بات پر کان نہیں دھرتے تو حاجیوں سے پوچھ لو۔ کہ حیرانِ رسولِ مقبول صلی اللہ علیہ وسلم یعنی ساکنانِ مدینہ کا کیا حال ہے۔ حکامِ نجد کے دستِ خوانوں پر تو طرح طرح کے کھانے موجود ہوتے ہیں، لیکن تمہیں تباؤں کہ مدینہ طیبہ کے مظلوم قدوسی کھجوروں کی گٹھلیوں کو ترس رہے ہیں۔ کیا رعایا کی پرورشِ راعی کا فرض نہیں؟ کیا شریعت کی رو سے جو سلطان رعایا کے خورد و نوش کا انتظام نہ کرے، اسے "تابع سنتِ سلطان" کہا جاسکتا ہے؟ بزرگِ عالمو! خلفائے راشدینؓ کی پوری سوانحِ عمریاں تمہیں ازبر ہیں۔ کیوں تمہاری زبانیں حیرانِ رسولؐ کی حمایت و اعانت کے لیے نہیں کھلتیں۔

سُنو! ارشاد ہوتا ہے۔۔

(سورہ النساء آیت ۶۵)

فَلَا وَدَيْكَ لَا يُؤْمِنُونَ حَتَّىٰ يُحَكِّمُوكَ فِي مَآشِجِ بَيْنِهِمْ۔

تو لے مجھ کو تمہارے رب کی قسم وہ مسلمان نہ ہوں گے جب تک اپنے آپس کے جھگڑے

میں تمہیں حاکم نہ بنائیں۔

کیا اس پاک فرمان کی رو سے آپ پر یہ شرعی فرض عاید نہیں ہوتا کہ آپ قاضی ایکٹ بنوائیں؟ عدالتوں میں فیصلے شریعت کے مطابق ہوں۔ کیا آج طلاق، خلع، ارتداد، وراثت نکاح، ہبہ وغیرہ امور شرعی کی ہندوستان میں انتہائی تذلیل نہیں ہو رہی؟ اس تذلیل کا انسداد علماء سے بڑھ کر اور کون کر سکتا ہے؟ صحیح ہے کہ اس غرض کو بڑے کارلانے کے لیے کافی سرمایہ کی حاجت ہے۔ کیا اس کے لیے "بیت المال" کا قیام شرعی تجویز نہیں؟ کت تک حجروں میں لیٹے رہو گے؟ میں ہر عالم سے عرض کرتا ہوں کہ ۸ وقت آن نیست کہ در حجرہ نشینی بے کار۔

جیسے حکومت بغیر ٹیکس کے نہیں چل سکتی، ایسے ہی "بیت المال" کے بغیر تنظیم ملت کا خیال خواب سے زیادہ حقیقت نہیں رکھتا۔

ضروری ہے کہ ان مقاصد کے لیے آپ ملک کی مجالس آئین و قوانین سے بھی استفادہ کریں جس کی عملی صورت یہی ہے کہ ہر کونسل میں آپ کی قوم کو ٹھوس اور مضبوط حیثیت حاصل ہو۔ اس کے لیے "جداگانہ تیابیت" ایک ضروری حق ہے جس سے اس وقت دست بردار ہو جانا مہلک ہے۔ کونسلوں میں جاؤ۔ اپنے حقوق منواؤ۔ محدث شرع قوانین منظور کرو۔ اوقاف کی حفاظت کرو۔ مقابر و مساجد کو اخبار کی دستبرد سے بچاؤ۔ یاد رکھو کہ کونسلوں یا حکومت کی داروگیر میں آپ کی عزت جیھی ہے کہ آپ منظم ہو جائیں آپ میں ایسا ہو۔ آپ میں پھوٹ نہ ہو۔ اس کے لیے یہ ضروری ہے کہ آپ کی مالی حالت شاندار ہو۔ مادہ پرست سلطنت دولت کی پوجاری ہے۔ ہم مفلس ہیں، مفروض ہیں افلاس دولت کمانے اور دولت بچانے سے دور ہو سکتا ہے۔ دولت کمانے کا بہترین طریقہ تجارت ہے۔ "تجارت میں فروغ اسی صورت میں ممکن ہے کہ آپ مسلمان دوکانداروں سے سودا خریدیں۔ آپ کی قوم کا شکر ہے۔ آپ کی قوم کا ریگر ہے۔ آپ کی قوم مزدور ہے۔ لیکن اس کی

زراعت، اس کی صنعت، اس کی محنت سے فائدہ غیر اٹھاتے ہیں۔ ضرورت ہے کہ کاشتکار تجارت بھی کریں یعنی اپنا مال خود بیچیں۔ آرٹھت کی دوکانیں خود کریں۔ کاریگری اپنی مصنوعات خود فروخت کریں۔ دولت بچانے کے لیے لازمی ہے کہ آپ ہر نوعیت کے اسراف سے بچیں اور یاد رکھیں کہ قرآن کی رو سے مُتَبَدِّرِین اور مُسْرِفِین شیطان کے بھائی ہیں۔

یہ ہے وہ مختصر پروگرام جس پر عمل پیرا ہو کر آپ فلاح دارین حاصل کر سکتے ہیں،

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ ؕ

۱۳ تا ۱۶ ستمبر ۱۹۳۵ء بروز جمعہ ہفتہ اوار دارالعلوم مرکزی انجمن حزب الاحناف ہند

لاہور کا سالانہ اجلاس مسجد وزیر خاں لاہور میں حضرت امیر ملت قدس سرہ، کی صدارت میں

منعقد ہوا۔ جس میں اکناف و اطراف ہند سے اکابر علماء اہلسنت نے شرکت فرمائی۔ صدیق الاصل

حضرت مولانا سید محمد نعیم الدین مراد آبادی مرکزی ناظم اعلیٰ آل انڈیا سنی کانفرنس، حضرت الحاج

سید محمد شاہ محدث کچھو چھوئی اور حضرت سید محمدناشر سجادہ نشین کچھو چھو شریف

رضلع فیض آباد، یوپی، انڈیا نے بطور خاص شرکت کی۔

بروز اتوار اجلاس کی آخری نشست میں حضرت امیر ملت قدس سرہ، نے صدیق الاصل آل انڈیا سنی

کانفرنس کے حکم پر حضرت صدیق الاصل مراد آبادی نے آل انڈیا سنی کانفرنس کے غراض و مقاصد

اور صوبائی سنی کانفرنس کے غرض و مقاصد کو بیان فرمایا۔ آپ

نے فرمایا کہ سنی کانفرنس کا مقصد ہے اتحاد و اتفاق اور اتحاد و اتفاق کے علوم کو

عام کرنا، مسلکِ حق اہل سنت کی تبلیغ، مخالفین کی چالوں سے سنیوں کو آگاہ باخبر کرنا، ان میں

جذبہ و بنداری پیدا کرنا اور ارتداد کے سبب کو روکنا ہے۔ سنی کانفرنس کا مقصد وہ ہے

۱۳ سیرت امیر ملت ص ۸۲ تا ۵۸ "خطبات آل انڈیا سنی کانفرنس" ص ۲۳۴ تا ۲۳۲ خطبہ صدارت

مؤتمر جمعیت علماء ہند بمقام بدایوں ۱۹۳۵ء مطبوعہ لاہور ۱۹۳۵ء

اسم محمد صلی اللہ علیہ وسلم سے اُجالا کرنا ہے۔ جو قومیں ابھی تک کلمہ بھی صحیح نہیں پڑھ سکتیں ان کی رہنمائی کر کے انہیں سچا مسلمان بنانا، جو لوگ انگریزی وغیرہ میں مشغول رہ کر دیں۔ سے ناواقف ہو گئے ہیں ان کے لیے دینی معلومات بہم پہنچانے کے لیے سعی بلیغ کرنا اور مسلمانوں کی اخلاقی و علمی رہنمائی کرنا ہے۔

حضرت صدق الافاضلؒ کی اس تقریر پر پختہ تاثیر سے سامعین کا ٹھاٹھیں مارا ہوا سمندر بہت متاثر ہوا۔ ہوتا بھی کیوں نہ کہ یہ سب فیض اور نصرت حضرت اقدس امیر ملت قدس سرہ کا تھا۔ لوگ کثرت سے سنی کانفرنس کے رکن بنے اور بالاتفاق رائے ایک روپیہ خرچ کیا ہوا جس پر مولانا ابوالحسنؒ (تعدادی رٹ ۱۹۶۱ء) صدر اور حضرت مولانا ابوالحسنؒ (تعدادی رٹ ۱۹۶۸ء) ناظم حزب الاحسان لاہور، پنجاب سنی کانفرنس کے ناظم مقرر ہوئے۔ اور یہ قرار پایا کہ ناظم سنی کانفرنس پنجاب جلد از جلد کانفرنس کے اغراض و مقاصد کو قریباً رکنیت چھپوا کر تمام پنجاب میں تقسیم کریں۔

بعد حضرت امیر ملتؒ کی اجازت سے حضرت محدث کچھ پھرنی صاحبؒ نے ایک نہایت بسوط تقریر فرمائی۔ اور آل انڈیا سنی کانفرنس کی مزید توضیح و تشریح فرمائی۔ نہایت نا دیکھا کہ سنی کانفرنس کا انعقاد اہلسنت کے لیے رحمت ہے اور اس کے پیام کو باطلان نہیں روک سکتی۔ یہ اہلسنت کا حق ہے، کسی باطل، گمراہ فرقے کو یہ حق حاصل نہیں کہ سنیوں کی حق تلفی کرے۔ علمائے ربانی کی رہنمائی باعثِ صدر رحمت ہے۔ مسلمانوں کو ہر وقت مسلمانوں کی رہنمائی کا بیڑہ اٹھایا ہے اور اس فریضہ کو طبقہ علمائے نہایت خلوص اور دیانتداری سے ادا فرمایا ہے۔ کبھی مسلمانوں سے دغا و فریب نہیں کیا اور بلاخوف و لومہ لاکھ مرتبہ دشمنوں کی کانٹوں کا ہے مسلمانوں کی فلاح و بہبود اسی میں ہے کہ وہ تمام دینی و دنیوی و سیاسی امور میں مسلمان

ربانین کی قیادت کو اپنے اور لادم و واجب کریں تاکہ لغزش و خطا سے بچیں۔ اسی چیز کا نام ہی ترقی ہے۔ دین سے منحرف ہو کر دنیا کی جاہ و جلال، شان و شوکت اور عزت و سطوت کا حاصل ہرگز ترقی نہیں ہے۔ بلکہ ذلت و رسوائی ہے۔ ہر خالص سنی صحیح العقیدہ مسلمان کے لیے کانفرنس کا دروازہ کھلا ہوا ہے۔ آؤ اور پروانہ وار آؤ۔ منظم ہو کر اتحاد و اخوت کے جھنڈے تلے جمع ہو جاؤ۔ سنی کانفرنس کا مقصد اصلی دین مصطفیٰ علیہ التیمۃ و الشنا کی منظم طور پر حفاظت کرنا ہے اور شریعت کے مطابق جدوجہد کر کے عہد فاروقی کا احیا کرنا ہے۔

آخر میں حضرت امیر ملت قدس سرہ نے ولولہ انگیز اور ایمان افروز خطاب فرمایا۔ فضائیرہ تبکیر و رسالت سے گونج اٹھی۔ سامعین بہتیں گوش ہو گئے۔ آپ نے سنی کانفرنس کے اغراض و مقاصد اور تنظیم کے بارے میں خطاب فرماتے ہوئے ارشاد کیا کہ "موجودہ دور میں مسلمانوں کو جن مصائب و آلام کا سامنا ہے اور عیار و بدخواہ، قسم قسم کے جیلوں سے مسلم قوم کو تباہ و برباد کرنا چاہتے ہیں، وہ بابِ دانش سے پوشیدہ نہیں ہے۔ دشمن ہمیں نیت نابود کرنے کے لیے دن رات سرگرم عمل ہے۔ ہمیں اپنے دین کے تحفظ و بقا کے لیے جلد از جلد منظم ہونے کی ضرورت ہے۔ اور جب تک طبقہ علما منظم ہو کر سعی نہ کرے، اس وقت تک ہماری کشتی ساحل مراد سے ہمکنار نہیں ہو سکتی۔ ہمیں ایک ایسی تنظیم کی ضرورت ہے جو ہندوستان کے گوشہ گوشہ کے علما مشائخ کو ایک سلسلہ میں مربوط کرے اور یہ تنظیم صرف آل انڈیا سنی کانفرنس ہی ہے جو ہمارے تمام مسائل کا حل اور دکھوں کا مداوا ہے۔"

حضرت امیر ملت قدس سرہ نے پیرانہ سالی کے باوجود ملک کے طول و عرض میں ضلعی سنی کانفرنس کے اجلاسوں میں بھی شرکت فرما کر قوم کو اک و ولولہ تازہ بخشا اور ملت اسلامیہ کی رہنمائی و قیادت کے لیے کوئی دقیقہ بھی فرو گذاشت نہ کیا۔

۲۶، ۲۷، ۲۸، ۲۹، اکتوبر ۱۹۴۵ء کو ڈسٹرکٹ سٹی کانفرنس امرتسر کے زیر اہتمام
 سراج الامت امام الائمہ حضرت امام ابوحنیفہ اللقب امام اعظم رحمۃ اللہ علیہ کا ۳۵ واں سالانہ
 عرس زیر صدارت امیر ملت قدس سرہ بڑی شان و شوکت اور تزک و احتشام سے جامع مسجد
 خان بہادر میاں محمد جان مرحوم منعقد ہوا۔ جس میں مولانا غلام محمد ترجمہ امرتسر (ف ۱۹۵۹)
 صاحبزادہ سید بشیر حسین علی پوری (ف ۱۹۷۶) مولانا محمد شریف کوٹلوی (ف ۱۹۵۱) علامہ
 عبدالغفور ہزاروی ثم وزیر آبادی (ف ۱۹۷۰) صدر الافاضل مولانا محمد نعیم الدین مراد آبادی
 (ف ۱۹۴۸) پیر سید انور حسین علی پوری (ف ۱۹۷۲) حضرت محدث کچھوچھوی (ف ۱۹۶۱)
 مولانا محمد یار فریدی بہاولپوری (ف ۱۹۴۷) مولانا ابوالنور محمد بشیر کوٹلوی و دیگر بے شمار
 علما و مشائخ نے شرکت کی اور سنی کانفرنس اور تحریک پاکستان کی حمایت میں خطاب فرمایا۔
 حضرت امیر ملت قدس سرہ نے پیرانہ سالہ کے باوجود مسلسل دو گھنٹے تقریر فرمائی۔ آپ
 نے سنی کانفرنس کی اہمیت، اغراض و مقاصد، ضرورت تنظیم اور مسلم لیگ اور تحریک پاکستان کی
 پُر جوش تائید و حمایت فرمائی۔

آپ کی تقریر دلیپذیر کے بعد صدر الافاضل مولانا سید محمد نعیم الدین مراد آبادی نے آپ کی
 تائید و حمایت میں ایک ہنگامہ خیز تقریر فرمائی۔ اس کے بعد حضرت محدث کچھوچھوی نے
 بھی فصاحت و بلاغت سے آپ کی تائید و حمایت میں خطاب کیا۔ اور ابوالکلام آزاد (ف
 ۱۹۵۸) اور مولوی حسین احمد مدنی (ف ۱۹۵۷) جیسے کانگریسی ایجنٹوں کی خوب قلعی کھولی
 اور آخر میں اپیل کی کہ تمام اہلسنت حضرت امیر ملت قدس سرہ کی عدیم النظیر قیادت میں
 آل انڈیائی سنی کانفرنس کے پلیٹ فارم پر اکٹھے ہو جائیں۔
 ۲۸ دسمبر ۱۹۴۵ء کو کچی مسجد چاندور بازار ضلع امرتسر (انڈیا) میں ایک عظیم الشان جلسہ

نہ ہفت روزہ "العقبہ" امرتسر جلد ۲۸ شماره ۴۱ بابت ۱۳ نومبر ۱۹۴۵ء ص ۱۰۔

منعقد ہوا، جس میں مندرجہ ذیل ریزولوشن پاس ہوا کہ حضرت امیر ملت صدر آل انڈیا سنی کانفرنس پر مکمل اعتماد کا اظہار کر کے ان کے احکامات پر سر تسلیم خم کرنے کا اعلان کیا جاتا ہے اور حضرت امیر ملت کے مسلم لیگ کی تائید و حمایت کے متعلق اعلان پر لبیک کہتے ہوئے مسلمانان ہند سے مسلم لیگ کو کامیاب و کامران بنانے کی پُر زور اپیل کی۔ بعد ازاں سنی کانفرنس کی تشکیل ہوئی۔ صدر: سیٹھ محمد عباس صاحب نائب صدر: عبدالغنی ٹھیکیدار، ناظم: قاضی اکبر علی، نائب ناظم: شیخ منیر صاحب۔ ۱۱

۶ جنوری ۱۹۴۶ء کو بدایوں میں مولانا عبدالحامد بدایونی (ف ۱۹۷۰ء) کی زیر صدارت ایک جلسہ میں سنی کانفرنس کا قیام عمل میں لایا گیا۔ اور مندرجہ ذیل عہدے دار چنے گئے۔ صدر مولانا عبدالحامد بدایونی قادری، نائب صدر: مولانا حکیم عبدالناصر قادری ناظم عمومی: مولانا مفتی محمد ابراہیم خزاہی: مولوی نہال احمد بی لے، ایل ایل بی ایڈووکیٹ۔ بعد ازاں حضرت امیر ملت کی قیادت پر مکمل اعتماد کا اظہار کرتے ہوئے بھرپور خراج تحسین پیش کیا گیا۔ ۱۲

۲۷ تا ۳۰ اپریل ۱۹۴۶ء کو بنارس سنی کانفرنس کا پر شکوہ اور عدیم المثال اجلاس ہوا۔ اس اجلاس کی تیاری ایک سال قبل ہی شروع کر دی گئی تھی۔ کوشش یہ تھی کہ ہر صوبہ اور ہر ضلع میں کانفرنس منعقد کر کے آل انڈیا اجلاس کو کامیاب و کامران بنانے کی بھرپور جدوجہد کی جائے اور پھر تمام ضلعی اور صوبائی عہدیداران پورے جوش و خروش کے ساتھ آل انڈیا سنی کانفرنس بنارس میں شریک ہو کر ملت اسلامیہ کی تقدیر بدل سکیں اور جہاں تک ممکن ہو سکے حضرت علماء و مشائخ کی زیادہ سے زیادہ تعداد کانفرنس میں شرکت کرے اور ایسے روسا و عمائد جو سنی کانفرنس کے مقصد کے ساتھ متفق ہوں اور جذبہ و شوق رکھتے

۱۱ ہفت روزہ "الفقہیہ" امرتسر جلد ۲۹ شماره ۵ بابت ۱۴ فروری ۱۹۴۶ء ص ۱۱

۱۲ ہفت روزہ "الفقہیہ" امرتسر جلد ۲۹ شماره ۵ بابت ۱۴ فروری ۱۹۴۶ء ص ۱۱

ہوں اُن کی شرکت بھی کانفرنس میں یقینی بنائی جائے۔ چنانچہ اس مقصد کے حصول کے لیے مندرجہ ذیل حضرات پر مشتمل پانچ رکنی وفد تشکیل دیا گیا۔

۱۔ صدر الافاضل مولانا سید محمد نعیم الدین مراد آبادیؒ ناظم اعلیٰ آل انڈیا سنی کانفرنس

۲۔ حضرت سید ابوالحامد سید محمد محدث کچھوچھویؒ

۳۔ حضرت مولانا اختصاص الدینؒ

۴۔ حضرت مولانا شائق حسینؒ

۵۔ جناب منشی شوکت حسینؒ

حضرت محدث کچھوچھویؒ کی زیر قیادت یہ وفد ۱۰ مئی ۱۹۴۵ء کو علی پور سیداں ضلع سیالکوٹ (پنجاب) میں حضرت امیر ملت قدس سرہ صدر آل انڈیا سنی کانفرنس کی خدمت بابرکت میں حاضر ہوا اور بنارس میں سنی کانفرنس کے اجلاس منعقد کرنے کی منظوری حاصل کی۔ اُس زمانہ میں علی پور سیداں میں انجمن خدام الصوفیہ ہند کا سالانہ اجلاس ہو رہا تھا اور عظیم اجتماع تھا۔ اطراف و اکناف پنجاب، یوپی و دیگر صوبوں کے علماء و مشائخ و رؤسا موجود تھے۔ حضرت محدث کچھوچھویؒ نے جلسہ عام میں سنی کانفرنس کے انعقاد کی ضرورت و اہمیت بیان فرمائی۔ تمام بیک زبان نہایت گرمجوشی سے تائید فرمائی اور پھر یہ وفد پنجاب کے دارالاسلطہ پورہ پہنچ گیا۔ ۱۳

بنارس کانفرنس کے انعقاد کے وقت ہاتھ تھیں جن کی تفسیر امام گزالیؒ نے کیا ہے۔ یہ سنی کانفرنس ۲۳ مارچ ۱۹۴۰ء کو لاہور میں قرار داد پاکستان منظور ہوئی تو علماء اہلسنت نے حضرت امیر ملتؒ کی زیر قیادت قائد اعظم اور مسلم لیگ کی تائید و حمایت میں سرگرمی دکھائی

۱۳۔ ہفت روزہ "الفقیہ" امرتسر ۲۱/۲۸ مئی ۱۹۴۵ء ص ۱۱، ۱۲

جب کہ جمعیت علماء ہند، مجلس احرار، خاکسار تنظیم، جماعت اسلامی وغیرہ نے پاکستان کی مخالفت میں اندھے ہو کر اپنے دین و ایمان کو ہندوؤں کے ہاتھ فروخت کر دیا۔ مولوی حسین احمد مدنی (ف ۱۹۵۷) پرنسپل دارالعلوم دیوبند اور ان کے حواری اپنے نظریہ "ملت از وطن است" کے پرچار کے لیے اپنی جان کی بازی لگا چکے تھے۔ ان کے پیچھے ماٹا اور برلا جیسے متعصب ہندو سربراہ داروں کی تجویزوں کے منہ کھلے ہوئے تھے۔ مولوی عطاء اللہ شاہ بخاری (ف ۱۹۶۱) مولوی حبیب الرحمن لدھیانوی (ف ۱۹۵۶) اور دیگر احراری، حضرت قائد اعظم کو کافر، اوجہل اور مسلم لیگ کو کافروں کی جماعت کے خطاب سے نواز رہے تھے۔ مولانا مودودی (ف ۱۹۷۹) مسلم لیگ کی قیادت کو غیر اسلامی تباہی کی مخالفت کی آگ میں جل رہے تھے۔ خاکسار تنظیم کے سربراہ علامہ مشرقی (ف ۱۹۶۳) اپنی عسکری تنظیم سے معزور ہو کر اپنی قیادت کے پُر فریب خواب دیکھ رہے تھے تو اُس وقت برصغیر میں حضرت امیر ملت اور ان کے ساتھی علمائے اہلسنت ہی تھے جنہوں نے قائد اعظم کو اپنی مکمل تائید و حمایت کا یقین دلایا اور عملی طور پر تحریک پاکستان کی گاڑی کو آگے بڑھایا۔ ۱۴

یہ تھے حالات جن میں اس تیسری سٹی کانفرنس کے انعقاد کی ضرورت محسوس کی گئی۔ حضرت صدر الافاضل مولانا سید محمد نعیم الدین مراد آبادی، ناظم اعلیٰ آل انڈیا سٹی کانفرنس نے حضرت امیر ملت سے منظوری حاصل کرنے کے بعد یہ دعوت نامہ جاری کیا:-

مکرم محترم - السلام علیکم ورحمۃ اللہ وبرکاتہ، مزاج مبارک منجرباد۔ بحمد اللہ تعالیٰ وکرہ۔ جمہوریت، اسلام، آل انڈیا سٹی کانفرنس کے عظیم الشان مبارک اجتماع کے لیے ۲۷، ۲۸، ۲۹، ۳۰ اپریل ۱۹۴۶ء مطابق ۲۳ - ۲۵ - ۲۶ - ۲۷ - ۲۸ - ۲۹ - ۳۰ رجبی الاولیٰ ۱۳۶۵ھ روز شنبہ، یکشنبہ، دوشنبہ، سہ شنبہ (ہفتہ، اتوار، پیروار، منگلوار) مقرر ہوئے

۱۴ امیر ملت اور آل انڈیا سٹی کانفرنس از محمد صادق تصوری مطبوعہ ۱۹۸۰ء ص ۵۱، ۵۲

ہیں۔ ان بابرکت ایام میں ملت اور اہل ملت کی حمایت و نصرت کے لیے اکابر اہل اسلام
علماء کرام، مشائخ عظام اور تمام صوبوں کی سنی کانفرنسوں کے نمائندے و دیگر معززین
تشریف لائیں گے۔

جناب والا سے التجا ہے کہ اس اہم دینی اجتماع میں شرکت فرما کر کانفرنس کو کامیاب
بنائیں۔ اور اگر آپ کے یہاں سنی کانفرنس قائم ہو چکی ہے تو جناب بحیثیت نمائندے کے
تشریف لائیں اور جتنے نمائندے آپ کی سنی کانفرنس تجویز کرے انہیں بھی ہمراہ لائیں۔
ہمراہیوں کی تعداد اور تشریف آوری کے وقت سے ۲۲ اپریل ۱۹۴۶ء تک مطلع فرمائیں،
ان مسائل کا خلاصہ بھی حاضر کیا جا رہا ہے جو سنی کانفرنس کے لیے غور طلب ہیں ان
امور کے متعلق اگر جناب کوئی تجویز پیش کرنا چاہیں تو وہ بھی ۲۲ اپریل ۱۹۴۶ء تک قلمبند
فرما کر ارسال فرمائیں۔ اب صدر دفتر بنارس میں ہے اور ۳ اپریل تک یہیں رہیگا۔
لہذا خط و کتابت کے لیے صرف میرا نام اور سنی کانفرنس بنارس لکھ دینا کافی ہے۔ تار کا
پتہ صرف اتنا ہے۔ اشرفی، بنارس کینیٹ۔

میں آپ کی تشریف آوری سے بہت مسرور اور ممنون ہوں گا۔ والسلام مع الاکرام
دستخط (حضرت صدر الافاضل) ناظم آل انڈیا سنی کانفرنس
نوٹ: جو حضرات کسی مجبوری سے تشریف نہ لاسکیں وہ اپنی معذوری اور کانفرنس
کے ساتھ اپنے کامل اعتماد کا اظہار بذریعہ ڈاک و تار کریں۔

آل انڈیا سنی کانفرنس بنارس میں غور و خوض اور منظومی کچلے پیش ہونے والے مسائل

۱- سنی کانفرنس کے لیے تدابیر توسیع و تنظیم

۲- عہدوں کے لیے معیار

۳- سنی کانفرنسوں کے لیے ضروری قوانین

۱- ابتدائی تعلیم کو عام کرنے کی تدابیر

تعلیم

۲- ہر صوبہ میں وہاں کی رائج زبان میں دینی اخلاقی ابتدائی تعلیم کا انتظام

۳- فارسی، عربی کی تعلیم کا بہتر نظام

۴- ہر قسم کے نصاب بنانے کے لیے نصاب بنانے والی جماعت کی تشکیل

۵- سنی مدارس کے اعداد حاصل کرنا

۶- موجودہ مدارس کی نگرانی اور ان کی اجانت کی تدابیر

۷- دانشپن کے لیے نصاب

۸- نکاح خوانوں کے لیے تعلیم کا انتظام اور ان کے لیے ضروری نصاب

۹- انگریزی مدارس کے لیے دینی تعلیم کا انتظام

۱۰- انگریزی خواں طلبہ کے لیے دینی معلومات بہم پہنچانے کے وسائل

۱۱- تعلیم طب کا انتظام

۱۲- مرکزی دارالتصیف کے قیام کی تدبیر

۱۔ تبلیغ اسلام کی تدابیر اور اس مقصد کے لیے مرکزی نظام کی ترتیب۔
 ۲۔ تبلیغی مدارس اور اس مقصد کے لیے مفید تصانیف۔

۳۔ نو مسلموں کے معاش کی تدابیر

۴۔ اشاعتِ دین و تبلیغ اسلام و مقاصدِ کانفرنس کے لیے اخبار و رسائل

۵۔ پریس۔

۱۔ نماز، روزہ، اعمالِ صالحہ کی ترغیب اور اس کے موثر طریقہ

اصلاحِ اعمال: آئمہ مساجد کا بہترین انتظام

۲۔ مسلمانوں کے باہمی مراعات کے تصفیہ اور ان میں اتفاق پیدا کرنا۔

۳۔ یتیم خانوں، شفا خانوں، محتاج خانوں کی نگرانی۔

۴۔ محافلِ میلاد مبارک کی توسیع و ترویج اور ان کے لیے بہترین تصانیف ہم

پہنچانا تاکہ وہ تبلیغ اسلام و اصلاحِ اعمال و اخلاق کے لیے مفید تر ہو جائیں۔

۵۔ اس سے تبلیغی فوائد حاصل کرنے کی تدابیر اور واجب الاصلاح امور کی اصلاح۔

۶۔ خانقاہوں کی حسب استطاعت دینی خدمت اور علم تصوف و سلوک کے رائج

کرنے کی سعی۔

۱۔ مسلمانوں کی تندرستی دم بدم خراب ہو رہی ہے۔ یہی نسلیں

جسمانی و معاشی امور: کمزور ہوتی چلی جاتی ہیں۔ نوجوان طبقے، تعلیم یافتہ ہوں یا نا تعلیم

یافتہ، بالعموم اتنے کمزور ہیں کہ نہ وہ اپنے معاش کے وظائف پورے کر سکتے ہیں

نہ خانہ داری کے۔ ان کی صحت اور جسمانی قوتوں کے لیے نافع و مفید یا ضیوں کی تجاویز

۲۔ بے کار اور تنگ معاش افراد کے لیے وسائل معاش تلاش کرنا۔

۳۔ قرض دار مسلمانوں کے لیے قرض سے خلاص حاصل کرنے کی تدابیر

حکومت کے قوانین : ۱۔ حکومت کے جو قوانین مسلمانوں کی دینی زندگی پر اثر انداز ہوں اور ان سے خلاف شرع عمل پر مجبور ہونا پڑے، ان میں اہم کرنے کی کوشش۔

۲۔ جو مقدمات شریعت کے مطابق فیصلہ ہوتے ہیں ان کی سماعت کے لیے گورنمنٹ سے اسلامی کچریوں (دارالقضا) کا مطالبہ۔

نکاح : ۱۔ نابالغی کے نکاحوں کے متعلق غور اور اس امر میں مفید رہنمائی۔
۲۔ نکاح کے بعد کثیر الوقوع مشکلات کے سدباب کے لیے ایسے کاہن ناموں کی ترتیب و تجویز جو عند الضرورت نافع و کارآمد ہوں۔

۳۔ مسائل نکاح، طلاق، بہر، عدت اور اس کے متعلقات پر مشتمل ایک ایسی کتاب مرتب کرنا جس کو کم علم بھی سمجھ سکیں۔ اور نکاح خوانوں پر اس کا مطالعہ لازم کر دینا اور نکاح خوانی کے لیے کانفرنس کی طرف سے سند دینا۔ یہ سند اسی شخص کو دی جائے جو کتاب کو اچھی طرح سمجھ کر امتحان میں کامیابی حاصل کرے۔

اوقاف : ۱۔ اوقاف کے متعلق بہترین تجاویز

۱۔ آئین شریعت اسلامیہ کے مطابق فقہی اصولوں پر ایک آزاد باختیار حکومت کا مطالبہ۔

مسلم لیگ : ۱۔ تمام ایسے امور میں جس سے اسلام اور مسلمانوں کو فائدہ پہنچے۔ سنی کانفرنس، مسلم لیگ اور ہر جماعت کی بے دریغ تائید کر سکتی ہے اور دینی امور میں سنی کانفرنس، مسلم لیگ اور ہر جماعت کی اصلاح اور صحیح رہنمائی کا حق رکھتی ہے اور کسی کی غلط روی کی موید نہیں۔ ۱۵

۱۵۔ خطبات آل انڈیا سنی کانفرنس "از محمد جلال الدین قادری ص ۱۰۵ بحوالہ سہفت روزہ "دیدہ سکندری" لاہور

جلد ۱۶ شماره ۱۶۷ بابت ۱۹ اپریل ۱۹۴۶ء ص ۵

قارئین کرام! آپ نے سنی کانفرنس بنارس کا دعوت نامہ اور کانفرنس میں غور و خوض اور منظوری کے لیے پیش آنے والے مسائل کی پوری پوری تفصیل ملاحظہ فرمالی ہے، ذرا غور فرمائیے کہ یہ دعوت نامہ اور مسائل کتنے دُور رس نگاہ اور نتائج کے حامل ہیں۔ حضرت امیر ملت قدس سرہ اور اُن کے مخلص ساتھی حضرت صدر الافاضلؒ کی علمی اور ادبی لیاقت اور بالغ نظری کی داد دیجئے کہ انہوں نے آج سے تقریباً نصف صدی قبل قوم کو پیش آنے والے مسائل کے حل کے لیے کس قدر جامع پروگرام مرتب کر کے انقلابی قدم اٹھایا تھا۔ اے کاش کہ عمر حاضر کے علماء و مشائخ بھی حضرت امیر ملتؒ کے نقوشِ پاک کو اپنے رہبرِ اصول بنا کر قوم کی اصلاح، تربیت اور انقلابی رُوح پھونکنے کا عزم مصمم کر لیں۔

آل انڈیا سنی کانفرنس بنارس کا یہ فقیہ المثال اجتماع نہایت شان و شوکت سے انعقاد پذیر ہوا۔ علمائے کرام اور مشائخ عظام کا جذبہ روحانی اور سوادِ اعظم اہل سنت کے عامر الناس کا اپنے اکابر پر غیر متزلزل اعتماد انہیں کشاں کشاں بنارس لے آیا۔ ملک کے طول و عرض سے علماء و مشائخ، دکلاہ، امرآ، تبار، محنت کش، مزدور غرضیکہ ہر طبقہ کے مسلمان کثیر تعداد میں شامل ہوئے۔

اس کانفرنس میں پانچ صد مشائخ عظام، سات ہزار علمائے کرام اور دو لاکھ سے زائد عوام نے شرکت کی۔ اس اجلاس میں لندن سے آئے ہوئے وزارتِ مشن لارڈ کرپس وغیرہ کو بھی شرکت کی دعوت دی گئی۔ لیکن، اُن لوگوں نے اجلاس کے آخر میں اپنی مسرونیات کی بنا پر عدمِ پر معذرت کا تار بھیج دیا۔^{۱۷} وزارتِ مشن کو دعوت اس لیے دی گئی تھی کہ وہ بطور گورنمنٹ کے نمائندہ وفد کے مسلمانانِ ہند کی شوکت اور اُن کے سیاسی موقف کو پچھم خود دیکھ لیں۔ سوادِ اعظم کے اجتماعی موقف اور

۱۷ "رات تات" حکیم محمد عین بدر مطبوعہ لاہور ۱۹۶۸ء ص ۱۳

مسئلہ پاکستان کی حمایت میں اتنا عظیم اجتماع اُس دور میں ایک تاریخی مثال ہے جس کی نظیر نہیں ملتی۔ حضرت امیر ملت نے پیرانہ سالی، صنعف اور نقاہت کے باوجود کانفرنس میں کرسی صدارت کو زینت بخشی۔ ۱۹۴۷ء

یہ اجلاس بڑے ہنگامے کا اجلاس تھا۔ حضرت امیر ملت قدس سرہ نے حسبِ عادت فی البدیہہ خطبہ ارشاد فرمایا اور آپ نے مسلم لیگ اور مسلم لیگ کی قرارداد لاہور (یعنی مطالبہ پاکستان) کی شد و پیک کے ساتھ حمایت فرمائی اور تمام مسلمانوں کو تلقین فرمائی کہ قائد اعظم کی حمایت و اعانت میں کمر بستہ ہو جائیں۔ حضرت امیر ملت حق گوئی میں بغایت بیناک تھے۔ اجلاس سے قبل بلکہ بنارس پہنچنے سے پہلے کئی مخلص عقیدت مند خدمتِ والا میں عرض کر چکے تھے کہ اجلاس میں مسلم لیگ اور مطالبہ پاکستان کی حمایت میں کچھ کہنے سے اجتناب فرمائیے کیونکہ بعض کانگریسی علمائے ہنگامہ کر کے اس جلسے کو سبوتاژ کرنے کا عہد کر رکھا ہے۔

چنانچہ حسبِ توقع جلسہ کو درہم برہم کرنے کے لیے شور و غوغا مچا، قائد اعظم پر کفر کے فتوؤں کا اعلان ہوا۔ غرض خوب ہنگامہ ہوا۔ مگر حضرت امیر ملت قدس سرہ، اپنے موقف سے ذرا نہ ہٹے، آپ نے دلائل قاطعہ سے قائد اعظم اور مسلم لیگ کی حمایت فرمائی اور اس ارشادِ باری تعالیٰ کا حوالہ دیا کہ :-

إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ
الرَّحْمَتَ وِدًّا (پارہ ۱۶ سورہ مریم: ۹۶)

جو لوگ ایمان لائے اور نیک عمل کئے۔ خدا ان کی محبت (مخلوقات کے دل میں) پیدا کر دیگا۔ تم بتلاؤ، ہے کوئی مائی کالال مسلمان جس کے ساتھ ہندوستان کے دس کروڑ مسلمان قائد اعظم ایسی والہانہ محبت رکھتے ہوں۔ یہ تو قرآن

۱۰۸ خطبات آل انڈیا سنی کانفرنس، ص ۱۰۸

شریف کا فیصلہ ہے۔ اب رہی میری عقیدت، تم اُس کو کافر کہو،

میں اُس کو ولی اللہ کہتا ہوں۔" (پادر ہے کہ قائد اعظمؒ، حضرت امیر ملتؒ

کے فیضِ صحبت سے تہجد گزار بن چکے تھے۔ قصوری)

آپ کے اس مدلل، دندان شکن اور مسکت جواب کے بعد صدر الافاضل حضرت مولانا سید محمد نعیم الدین مراد آبادی اور فخر اہلسنت مولانا عبدالحامد بدایونی رحمۃ اللہ علیہم نے آپ کی جہتِ نائید کی اور تحریک پاکستان کی حمایت میں زور دار تقریریں کیں۔ مولانا عبدالحامد بدایونیؒ کی تقریر تو تین گھنٹے تک جاری رہی۔ بڑے ہنگامے کے بعد آخر کار مخالفین (کانگریسی اینٹیوں) کو منہ کی کھانا پڑی اور تمام حاضرین نے مسلم لیگ اور مطالبہ پاکستان کی حمایت کا اعلان کیا۔ پھر تو "امیر ملت زندہ باد"، "مسلم لیگ زندہ باد" اور "پاکستان زندہ باد" کے فلک شکاف نعروں آگے فریقِ مخالف کو خاموشی سے راہِ فرار اختیار کرنے سوا کوئی اور صورت نظر نہ آئی۔^{۱۸}

سنی کانفرنس کے اس اجلاس میں جو قرار داد پاکستان سے متعلق بالانفاق منظور ہوئی

وہ یہ ہے :-

- ۱۔ آل انڈیا سنی کانفرنس کا یہ اجلاس مطالبہ پاکستان کی پُر زور حمایت کرتا ہے اور اعلان کرتا ہے کہ علماء و مشائخ اہلسنت، اسلامی حکومت کے قیام کی تحریک کو کامیاب بنانے کے لیے ہر امکانی قربانی کے واسطے تیار ہیں، اور یہ اپنا فرض سمجھتے ہیں کہ ایک ایسی حکومت قائم کریں، جو قرآن کریم اور حدیث نبویہ کی روشنی میں فقہی اصول کے مطابق ہو۔
- ۲۔ نیز یہ اجلاس تجویز کرتا ہے کہ اسلامی حکومت کے لیے مکمل لائحہ عمل مرتب کرنے کے لیے حسب ذیل حضرات کی ایک کمیٹی بنائی جاتی ہے :-

^{۱۸} "سیرت امیر ملت" ص ۴۷۵، ماہنامہ "انوار الصوفیہ" قصور، اکتوبر ۱۹۷۱ء ص ۱۵

"امیر ملت اور آل انڈیا سنی کانفرنس" ص ۵۲، ۵۳۔

- ۱۔ صدر الافاضل حضرت مولانا سید محمد نعیم الدین مراد آبادی (ف) ۱۹۲۸
 - ۲۔ صدر الشریعت حضرت مولانا محمد امجد علی اعظمی (ف) ۱۹۲۸
 - ۳۔ مفتی اعظم ہند حضرت مولانا مصطفیٰ رضا خاں بریلوی (ف) ۱۹۸۱
 - ۴۔ مبلغ اسلام حضرت شاہ عبد العظیم صدیقی میرٹھی (ف) ۱۹۵۴
 - ۵۔ فخر اہلسنت، حضرت مولانا عبد المجاہد الیوبی (ف) ۱۹۷۰
 - ۶۔ محدث اعظم ہند حضرت سید محمد محدث چھو بھوی (ف) ۱۹۶۱
 - ۷۔ حضرت مولانا سید آل رسول علی خاں سجادہ نشین اجمیر شریف (ف) ۱۹۷۴
 - ۸۔ حضرت مولانا سید ابوبرکات سید احمد ناظم حزب الاحناف لاہور (ف) ۱۹۷۸
 - ۹۔ حضرت شیخ الاسلام خواجہ محمد قمر الدین سجادہ نشین سیال شریف (سرگودھا) (ف) ۱۹۸۱
 - ۱۰۔ مجاہد اسلام حضرت پیر عبد الرحمن بھرچو ٹی شریف (سندھ) (ف) ۱۹۶۰
 - ۱۱۔ حضرت پیر محمد امین الحسنات، مانکی شریف (سرحد) (ف) ۱۹۶۰
 - ۱۲۔ حضرت الحاج بخش مصطفیٰ علی خاں یسوی مدنی (خلیفہ امیر ملت)، (ف) ۱۹۷۴
 - ۱۳۔ حضرت مولانا ابوالحسنات سید محمد احمد قادری لاہور (ف) ۱۹۶۱
- ۳۔ یہ اجلاس کمیٹی کو اختیار دیتا ہے کہ مزید نمائندوں کا حسبِ ضرورت و مصلحت اضافہ کرے، یہ لازم ہوگا کہ اضافہ میں تمام صوبجات کے نمائندے لیے جائیں۔
- آل انڈیائی کانفرنس بنارس کی منظور کردہ تجاویز اور قراردادوں کو پڑھنے سے اس سوال کا جواب بخوبی مل سکتا ہے کہ مسلم لیگ جیسی مسلم نمائندہ جماعت کی موجودگی میں آل انڈیائی کانفرنس کا قیام اور اس کی فعال کارکردگی وقت کی ایک اہم ترین ضرورت تھی، چونکہ مسلم لیگ کا نصب العین صرف ایک اسلامی ریاست کا قیام تھا جو اللہ تعالیٰ کے فضل و کرم سے حاصل ہو گیا۔ مگر آل انڈیائی کانفرنس کا نصب العین اس سے کہیں ارفع تھا۔ سنی کانفرنس

سیاسی امور میں مسلم لیگ کی ہم نوا اور حامی تھی، لیکن وسیع تر مقاصد جن کی ایک جھلک آپ گزشتہ صفحات میں ملاحظہ فرما چکے ہیں، اُن کے حصول کے لیے سنی کانفرنس کا علیحدہ وجود از بس ضروری تھا۔ تاکہ حضرت امیر ملتؒ کی مقدس قیادت میں ملتِ اسلامیہ میں عقابِ رُوح بیدار کی جا سکے۔

چنانچہ سنی کانفرنس بنارس کے بعد حضرت امیر ملتؒ نے پیرانہ سالی کے باوجود شہر شہر قصبہ قصبہ اور گاؤں گاؤں جا کر سنی کانفرنس کی شاخوں کو حیاتِ نو بخشی اور حصولِ پاکستان کی جدوجہد کو تیز کر کیا۔ حتیٰ کہ ۱۴ اگست ۱۹۴۷ء کو ہمیں سورج سے بھی روشن منزل، پاکستان کی صورت میں مل گئی۔ ۱۹

۱۹ء "خطباتِ آل انڈیا سنی کانفرنس" ص ۱۰۹، ۱۱۰۔ "حیاتِ صدِ الافاضل" ص ۱۸۹، ۱۹۰۔

تحریک پاکستان اور امیر ملت رحمہ اللہ

آزادی کے لیے علمائے اہل سنت کی مجاہدانہ کاوشیں

اس حقیقت سے کوئی انکار نہیں کر سکتا ہے کہ دنیا بھر کی مختلف سیاسی تحریکوں میں عموماً اور تحریک پاکستان میں خصوصاً اہل علم و فضل کا کردار ہمیشہ دور رس اور فیصلہ کن رہا ہے زندگی میں مذہب ایک بڑی طاقت اور علما اس کا نمایاں مظہر ہیں۔ کسی ملکی تحریک میں اس وقت تک حیات و حرکت ناممکن ہے جب تک علما کی عملی شمولیت اُس میں نہ ہو۔ برصغیر کے طول معرض میں جذبہ آزادی کی آگ بھڑکانا۔ عوام میں جذبات حریت کو بیدار کرنا۔ اور ان کو منظم کر کے ایک نہیں، دو بڑی اور مکار طاقتوں کے مقابلے میں ملانا جاگیر داروں اور نوابوں کے بس کا روگ نہ تھا۔ یہ دراصل ان علما و مشائخ کا رنامہ ہے جو عوام کے درمیان رہتے، ان کے سکھ دکھ میں شریک ہوتے اور اپنی علمی، عملی اور روحانی وجاہت سے ان پر اثر انداز ہوتے ہیں، چنانچہ یہ بات بلا خوف تردید کہی جاسکتی ہے کہ دنیا میں جہاں کہیں مسلمانوں کی آزادی و عزت کے لیے تحریک چلی اس میں اول و آخر بنیادی کردار ان ہی کا رہا ہے۔ مسلم عوام پر علما کا یہی وہ اثر تھا، جسے بعض ابن الوقت قسم کے لوگوں نے منفی مقاصد کے لیے بھی استعمال کیا، جو مسلم ائمہ کے زوال و اضمحلال کا ایک بڑا سبب رہا ہے، دُور نہ جاسیے ہندوستان کی دو سالہ تاریخ پر ایک نظر ڈال لیجئے۔ اسلام اور مسلمانوں کی عزت کی بحالی کے لیے قربانیاں دینے والے بھی علما ذی وقار ہی تھے اور انگریزی اقتدار کے لیے زمین ہموار کرنے والے بھی علما ہی کہلاتے تھے اول الذکر طبقہ میں علامہ فضل حق خیر آبادی۔ مولانا احمد شاہ رامداسی، مولانا کافی مراد آبادی، مفتی عنایت احمد کاکوروی رحمہ اللہ، ان کے سیکڑوں ساتھی اور

لاکھوں عقیدتمند، انہی کے اخلاف میں مولانا معین الدین اجمیری، امام شاہ احمد رضا خان بریلوی، مولانا فضل الرحمن گنج مراد آبادی، مولانا صدرالافاضل نعیم الدین مراد آبادی، مولانا حامد رضا خاں بریلوی، مولانا مصطفیٰ رضا خاں بریلوی، مولانا مجد علی مصنف بہار شریعت، مولانا عارف اللہ قادری، علامہ عبد الغفور ہزاروی، مولانا عبدالحامد بدایونی اور ان کے روح رواں امیر ملت سید پیر جماعت علی شاہ محدث علی پوری، سید احمد سعید کاظمی، مولانا حسرت موہانی، محدث اعظم پاکستان مولانا سردار احمد لائل پوری، پیر آف مانگی شریف، پیر زکوڑی شریف اور ان کے لاکھوں تلامذہ، عقیدت مند اور متوسلین۔

ثانی الذکر یعنی انگریزی اقتدار کے لیے دے درہے، سخیے قدمے جہاد کرنے والوں میں، سید احمد بریلوی، شاہ اسماعیل دہلوی، مولوی خرم علی اور ان کے کئی دوسرے متعلقین ان کے اخلاف میں مولوی محلوک علی، سر سید احمد خاں، شبلی نعمانی، ابوالکلام آزاد، ڈاکٹر ذاکر حسین عطا اللہ شاہ بخاری، اور ان کے جال میں پھنسنے والے ہزاروں سادہ لوح۔

جنگ آزادی کے آخری مراحل اور علمائے اہل سنت کے کارنامے امیر ملت کی قیادت و سپاوت

ہندوستان پر انگریزی تسلط سے لے کر قیام پاکستان تک کے ایک صدی پر محیط عرصہ دراز میں مسلمانان ہند بالعموم اور ان کے قائدین علمائے اہل سنت بالخصوص ایک آن کے لیے بھی چین سے نہیں بیٹھے۔ سینکڑوں علماء و مشائخ برطانوی سامراج کے خلاف صف آرا ہو گئے عوام کے دوش بدوش جہاد آزادی میں حصہ لیا، قید و بند کی صعوبتیں جھیلیں، جانداؤں ضبط کروائیں، عہدہ و دولت سے محروم ہوئے، عبور در بے شور اور کالا پانی کی اسیری جیسی پستی برداشت کیں۔ اور بہت سارے علماء کرام دیگر مجاہدین کے ہمراہ تختہ دار پر چھوڑ گئے یہ

سب کچھ برداشت کیا مگر انگریزوں کی غلامی قبول نہ کی۔

مسلمانان ہند کی قربانیوں سے بھری ہوئی تاریخ ہند قریب قریب سالہ مدت دراز پہ پھیلی ہوئی ہے۔ ان سب کی تفصیل جاننا اور اسے بیان کرنا ناممکن ہے۔ لہذا تاریخی صفحات سے چند اہم حوالہ جات اس سلسلہ میں ذکر کر دینا مناسب رہے گا۔

۱۷-۱۸-۱۹ مارچ ۱۹۲۵ء مطابق ۲۰-۲۱-۲۲ شعبان ۱۳۴۳ھ کو کلکتہ کانفرنس مراد آباد۔ یوپی کے اجلاس میں حضرت امیر ملت نے اپنے خطبہ صدارت میں مسند خلافت۔ ترکی میں جمہوری انقلاب اور اس کی کامیابی کے لیے دعا فرمائی۔ ترکی میں جمہوری انقلاب کے ساتھ ہی خلافت عثمانیہ کا خاتمہ خود ترکوں کے ہاتھوں سے ہو گیا۔ پچھری عرصہ بعد متعصب ہندو مہاسبھائیوں نے مسلمانوں کو زبردستی ہندو بنانے کے لیے سنگٹھن کی تحریک شروع کر دی۔ حضرت امیر ملت نے مسلمانوں کو فتنہ ارتداد سے بچانے کے لیے علما کو ساتھ لے کر تمام متاثرہ علاقوں کا دورہ کیا۔ عوام کے ایمان بچانے کے لیے جگہ جگہ جلسے اور کانفرنسیں کیں۔ اسلام کی حقانیت بیان کی اور لاکھوں متاثرین کو ارتداد سے بچایا۔ آپ نے جگہ جگہ مساجد و مدارس قائم فرمائے۔

شفا خانے بنائے۔ کنویں اور سرائیں تعمیر ایسی تعلیمی اداروں میں مدرسین و خطباء کا تقرر فرمایا۔ انجمن خدام الصوفیہ نے اس موقع پر تحریری ۱۰۰ قابل صد فخر مالی معاونت کا کارنامہ سرانجام دیا۔ حضرت امیر ملت اور آپ کے متوسلین و رفقاء نے کی مخلصانہ مساعی کا یہ نتیجہ نکلا کہ شدھی یا سنگٹھن کی یہ وبا اپنی موت آپ مر گئی اور اللہ تعالیٰ نے امت مرحومہ کو ایک بڑے فتنے سے بچا لیا۔

ملخصاً خطبات آل انڈیا سنی کانفرنس از محمد جلال الدین قادری ص ۲۰۵ طبع گجرات۔ یہی نہیں بلکہ مسلمانوں کو آئندہ ان جیسے فتنوں سے بچانے کے لیے بڑی مفید تجاویز

بھی زیر عمل لائی گئیں۔ جن کا خاطر خواہ فائدہ ہوا۔“

نیز اس خطبہ صدارت میں آپ نے ان گمراہ فرقوں کو بھی ادب و محبت رسول صلی اللہ علیہ وسلم کے نکتہ پر متحد ہونے کی دعوت دی۔ کہ مسلمانوں کا اتحاد ہی ان کی قوت کا ضامن ہے چنانچہ آپ نے وہابیوں کو گستاخی رسول صلی اللہ علیہ وسلم سے باز آنے۔ روافض کو بغض صحابہ اور خوارج کو بغض اہل بیت سے تائب ہو کر زمرہ عشاق میں شامل ہونے کی اپیل فرمائی اور فرمایا یہ لوگ ہم سے الگ ہو گئے ہیں اور اختلاف و افتراق کا الٹا الزام بھی ہمیں دیتے ہیں ص ۲۱۶

آپ نے اس کانفرنس میں اپنے خطبہ صدارت میں مسلمانوں کو علم دین کے ساتھ جدید عصری علوم کی تحصیل کی تلقین فرمائی۔ ایضاً۔ نیز بیاہ شادی اور دوسرے مواقع پر فضول خرچیوں سے بچنے کی تلقین فرمائی۔ ایضاً۔

آل انڈیا سنی کانفرنس — بدایونی ۱۹۳۵ء

اس عظیم الشان کانفرنس میں اپنے خطبہ صدارت میں حضرت امیر ملت نے امت کو پیش آمدہ نو نکات پر مفصل روشنی ڈالی۔

۱۔ کفر زار ہند میں شہاب الدین غوری جیسے مجاہدین اور خواجہ غریب نواز اجمیری کے نقش قدم پر چل کر ہمہ جہت تبلیغ کی ضرورت۔

۲۔ علما و روحانی زعمائیں اتحاد کی ضرورت۔ ان کی ذمہ داریاں۔ فکر و تدبیر۔ مستربانی ایشیا۔ خشیت الہی۔

۳۔ غیر اللہ سے ڈرنے والا عالم، علم و انسانیت سے عاری ہے۔

۴۔ مسجد شہید گنج کی تحریک میں علما کی ذمہ داریاں۔

۵۔ برصغیر میں مسلمانوں کے مسائل اور ضروریات۔ شرعی قوانین نکاح۔ طلاق۔

خلع - ارتداد - وراثت - صہبہ کا نفاذ - اوقاف - مساجد و مقابر کی حفاظت -
۶ - عالم اسلام کی حالت زار پر شدید صدمہ کا اظہار - نجد میں ابن سعود اور حبشہ میں اطالویوں
کے مظالم -

۷ - مقامات مقدسہ کے احترام و تحفظ کا مطالبہ و با بیت و خفیت کا مسئلہ نہیں -
۸ - مسلمانوں کی معاشی حالت کی بہتری کے لیے بیت المال کا قیام
۹ - مسلمانوں کی باوقار زندگی کے لیے سیاسی محرکات - اور ضروریات - اتحادین المسلمین
معاشی خوشحالی تجارت کی اہمیت اور طریق کار - اسراف و تبذیر سے احتراز -
خطبات آل انڈیا سٹی کانفرنس ص ۶-۲۳۵

اس سے پہلے مراد آباد میں آل انڈیا سٹی کانفرنس کی تاسیس کے موقع پر اپنے خطاب
صدارت میں امیر ملت نے نو نکات پیش فرمائے -

- ۱ - مذہب اسلام کی حقانیت کے دلائل
- ۲ - خادم الحرمین سلطنت عثمانیہ کی شکست اور خلافت ترکیہ کا عروج و زوال -
- ۳ - سرزمین حجاز میں فتنہ و با بیت کے مظالم اور بیگناہ مسلمانوں کا قتل عام -
- ۴ - نام نہاد اتفاق کی حقیقت اور اتحادین المسلمین کی ضرورت -
- ۵ - فرقہ ہائے مختلفہ کا ظہور اتحاد کے بہرہ وپ میں ان کی فساد انگیزی -
- ۶ - اشاعت و تبلیغ اسلام کے سلسلے میں اہل سنت و جماعت کے اکابر کی خدمات -
- ۷ - مسلمانوں کی نجبت و ذلت کے فوری اسباب - اعتقاد میں کمزوری، اعمال حسنة سے بیگانگی - اور شعائر اسلام کی خلاف ورزی -
- ۸ - رسومات بدکی اصلاح کا طریق کار
- ۹ - معاشرتی ترقی کے اطوار - علماء کی عزت - دینی تعلیم کے ساتھ دنیوی تعلیم - دیگر اقوام

کے دوش بدوش چلنے کے لیے ملازمت و تجارت؛

خطبہ صدارت۔ امیر ملت آل انڈیا کانفرنس مراد آباد منعقدہ ۷ تا ۱۹ مارچ ۱۹۲۵ء

خطبات آل انڈیائی کانفرنس محمد جلال الدین قادری ص ۹۲-۹۳ طبع لاہور ۱۹۷۸ء

آل انڈیائی کانفرنس کے مقاصد

دور تنزل میں مسلمانان ہند کی صحیح رہنمائی کے لیے اکابر اہل سنت نے جن مقاصد کے پیش نظر آل انڈیائی کانفرنس کی بنیاد رکھی اور برصغیر کے طول عرض میں اس تنظیم کے تحت متعدد کانفرنسیں منعقد کیں اور باہمی اتحاد و موافقت کے جو انٹرنیشنل نقوش جریدہ عالم پر ثبت فرماتے مناسب ہو گا کہ ان کا اجمالی تعارف کر دیا جائے۔

۱۔ غیر ملکی سامراج کی گراں بارزنجیریں توڑنا۔

۲۔ ہندوؤں کے متعصبانہ طرز عمل سے مسلمانوں کو بچانا۔

۳۔ چند مدعیان اسلام کی خود غرضانہ اغراض کے تحت غیر اسلامی حرکات کا توڑ۔ دو قومی

نظریہ کی پرزور تائید و تبلیغ اور تحریک پاکستان میں عملی جہاد۔ ص ۱۱۹ ایضاً

اس کانفرنس میں علمائے حق نے اتحاد، باہمی احترام، جانی و مالی قربانی، جہد مسلسل

اثبار و اخلاص کی جو مثالیں قائم کیں۔ اگر ان کا عشر عشر بھی آج کے اخلاف میں آجائے

تو مسلم مہم کا مقدر بدل سکتا ہے۔ اور اہل سنت کی محرومیوں کا ازالہ ہو سکتا ہے۔ افسوس

آج ہم نے اکابر کے وہ اوصاف حمیدہ یکسر ترک کر دیئے۔ علما علمائے اور مشائخ، مشائخ

سے ہاتھ ملانے کے روادار نہیں۔ عوام کو کیا خاک متحد کریں گے؟

اے علما و مشائخ! ہوش میں آؤ!

اہل انڈیائی کانفرنس کے عظیم اجتماعات ہر دس سال کے بعد منعقد ہوتے تھے

پہلا اجلاس ۱۹۲۵ء میں مراد آباد۔ دوسرا اجتماع ۱۹۳۵ء میں بدایونی میں اور تیسرا
 اجتماع ۱۹۴۵ء میں بنارس میں ہوا ان تینوں تاریخی اجتماعات کی صدارت حضرت امیر
 نے کی۔ بدایونی کی صدارت کے لیے حضرت حجۃ الاسلام مولانا حامد رضا خاں بریلوی قدس
 کا نام اتفاق رائے سے منظور ہوا اور آپ صدر منتخب ہو گئے مگر آپ نے اعلان فرمایا
 میں حضرت امیر ملت، کرسی صدارت پیش کرتا ہوں میرے حمایت کرنے والوں کے
 اور میرا اپنا ووٹ حضرت کے لیے ہے لہذا ہم سب کی درخواست ہے کہ آپ صدارت
 قبول فرمائیں اس پر ہر طرف سے تائید کی صدا میں بلند ہوئیں اور حضرت قبلہ عالم رحمہ
 اتفاق رائے سے صدر منتخب ہو گئے۔ سیرت امیر ملت ص ۲۶۲ یاد رکھیے کہ آل انڈیا
 کانفرنس کے تاجرات صدر حضرت امیر ملت اور جنرل سیکرٹری رانا ظم اعلیٰ حضرت
 مولانا محمد نعیم الدین مراد آبادی رحمہما اللہ ہے۔ محبت و مودت، باہمی احترام و وقار کے
 آج کے علماء و مشائخ کے لیے ایک سوالیہ نشان ہے۔ کہ وہ جو ہاتھ بھاڑ کے ایک
 کے پیچھے پڑے عمریں ضائع کر رہے ہیں اور امت کو پریشانی و مالوسی کے دلدل میں
 رہے ہیں وہ دین ملت یا اپنے اسلاف کرام کی کونسی عقیدت و محبت کا ثبوت دے
 ہیں؟ ہے سوچنے کی بات اسے بار بار سوچ
 و صلی اللہ علیٰ الحبیب الشفیع الکریم وآلہ وصحبہ و امتہ و بارک وسلم
 الراقم: مفتی عبدالقیوم خان، شیخ الحدیث جامعہ جماعتیہ حیات القرآن
 پاپڑ منڈی شاہ عالمی لاہور

ایستادگار علم و ادب سرکار

محمد علی بیگ

حیدرآباد

منزل آغا

628727

خانقاہ اہلبیت علیہم السلام

شاہ عالمی گیٹ لاہور

پبلسٹیو القرآن پبلسٹیو لاہور

تجوید و قرأت مکمل

اور دورہ حدیث اور دورہ تفسیر القرآن کی تعلیم و تدریس

کے لیے تمام درجے کے طالبان و مستند اساتذہ کرام

مختلف شعبوں میں تقریباً

۱۰۰۰ طالبان و اساتذہ کرام کا اپنا ایس۔ باورچی اور کت خانہ

اور کھانا خانہ کے ساتھ ساتھ اور خوراک کا معقول انتظام ہے

مناجرات اور مسائل کے تعاون کی جاتی ہے۔ خود آکر دیکھیں اور تو

دوست و حامی ہوں۔ اندہ سوا لا کے تحقیقی جوابات و فتاویٰ بھی دیتے